
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్ధాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 87 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష, సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘు[గ్రంథాలను నిమాతుల చేత రచింపజేసి ప్రచురించే 
గురుతర బాధ్యతను పొట్టి భ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


స 


సః లతే తుతగార్‌ 


క్ర 


(వట్టి వసంతకుమార్‌) 


స్తా పొట్టి శ్రీరాములు తెలుగు విశ్వవిద్యాలయం 


సూ ౦! 5100011310 106 101.0౮ 06 €స100110 


ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత (ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం తోనే 
1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు విశ్వ 
విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, సమావేశాలు 
నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక [గ్రంథాలను 
వెలువరించింది. తెలుగు విశ్వ విద్యాలయం అప్పటి సాహిత్య అకాడమీ నిర్వహించిన 
పాత్రను చాలా వరకు బాధ్యతాయుతంగా నిర్వహిస్తున్నది. వి 'స్తరణ సేవా విభాగాన్ని అకాసమీక 
విభాగంగా మార్చి దానికి సంబంధించిన కార్యక్రమాలను చేపడుతున్నది. నిధుల కొరత 
వల్ల కొన్ని కార్యక్రమాలను అనుకున్న స్థాయిలో చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 లఘు 
[గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద రాయించి 
ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన వారిచేత 
ప్రామాణిక గ్రంథాలను రాయించాలన్నది మా విశ్వ విద్యాలయం ఆశయం. నిజంగా 
ఇంత స్వల్చ సమయంలో గ్రంథ రచన చేసి సహకరించిన రచయితలకు మా ధన్యవాదాలు. 
ఈ గ్రంథాల ప్రచురణకు ఆర్థిక సహకారం అందించిన ప్రభుత్వానికి ప్రత్యేకంగా ముఖ్యమంత్రి 
గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, సాంస్కృతిక శాఖామాత్యులు, 
మాన్యశ్రీ వట్టి వసంతకుమార్‌ గారికి, సంబంధిత ప్రభుత్వాధికారులకు మా విశ్వ విద్యాలయం 
పక్షాన కృతజ్ఞతలు తెలియజేస్తున్నాను. ఈ పరంపరలో "శ్రీ పోతులూరి వీరబ్రహ్మేంద్ర 
స్వామి” అనే అంశం మీద చిరు గ్రంథాన్ని సకాలంలో వ్రాసి యిచ్చిన దా॥ మళ్ళీ 
వెంకటనరసింహరెడ్డి గారికి ధన్యవాదాలు. గ్రంథముద్రణ కార్యక్రమంలో చేదోడు వాదోడుగా 
ఉన్న ఆచార్య సి. మృణాళిని గారికి, ఆచార్య డి. మునిరత్నం నాయకుడు గారికి అభినందనలు. 

వీరభోగవసంతరాయల రిం 


1. ప్రస్తోతవ్యుడు 


పరిచయ మక్కరలేని పరమపురుషుడు. తెలుగునేల నలుచెజగుల పరిమళించిన 
కాలజ్ఞాన సురభిళం. తరతమ భేదమెంచక పంచిన తత్త్యామృతసారం. జీవన్ముక్తి పరమపద 
సోపానమధిరోహింపజేసిన రాజయోగం, భగవత్సాయుజ్యభోగం; జ్యోతిర్విద్యారణం. 
మహిమాన్విత జీవితం. కడజాతి కక్కడిని, విడిజాతి సిద్ధుని అరమరికలు లేక ఆదరించిన 
బెదార్యం. 


బ్రహ్మంగారు జీవించినకాలం మానవజాతిచరిత్రలోనే కడుంగడు దుష్టకాలం. 
తురుష్కుల దారుణ మారణాలు, మరాఠా పిండారిదండుల అకృత్యాలు, అగ్రవర్థాల 
పనికిరాని దుష్ట సంప్రదాయపుటాంక్షలు, నాలుగూళ్ళకొక సార్వభౌముడుగా వర్ధిల్లిన 
నవాబులు, పాలెగాళ్ళ పరమనికృష్ణపు పాలనా సౌభాగ్యాలు, నాలుగేళ్ళకొకసారి పిలవని 
పేరంటంగా పలకరించే కరవుకాటకాలు- ప్రకృతి, మానవ వికృతి పగబట్టిన విషాద 
ఘడియలు. ఎండిన నోళ్ళతో కన్నీరునిండిన కళ్ళతో ఎప్పుడూ పలకని ఏ దేవుని కోసమో 
దీనంగా పలవరించే ప్రజకు తురకల దాడుల్లో తునాతునకలై పోయిన వాళ్ళేం 
సమాధానమివ్వగలరు? జనం ఎదురు చూపులకు బ్రహ్మంగారు తగిలారు. కాలజ్ఞానాలై 
పలికారు. జనం నాల్కలపై తత్త్వాలై, జవసత్వాాలై నర్తించారు. భగవంతుడి ఆవశ్యకతను 
గుర్తించారు. వీరభోగవసంతుడినై ఉద్భవించి వీరత్వంతో దుష్టుల దునుమాడి వసంతంలా 
హాయిగొల్పుతానన్నారు. రాబోయే మంచికాలానికీ దుష్కృత్యాలే సూచికలన్నారు. ఆశల 
ఊయలలూపారు. అవతారపురుషుని ఆగమన ప్రచారంతో తెలుగునేల వెట్టిత్తి పోయింది. 
మంచికాలమేదో రాబోతోందని ప్రజ తెజిపినబడింది. 


ఆధ్యాత్మికతను, సంఘ సంస్కరణను చిత్రంగా మేళవించిన రససిద్దుడు. సంసారాన్ని 
సన్యాసాన్ని కాపురం చేయించిన మర్మయోగి. ప్రాపంచిక బంధాలతో అంటీ అంటనట్లున్న 
అద్దం మీది పెసరగింజ. 


బ్రహ్మేంద్రుని ప్రవేశంలాగే నిష్రమణమూ అద్భుతమే! మహిమలతో బయల్చడి, 
ప్రణాళికాబద్ధమైన జీవితాన్ని సాగించి, జీవసమాధితో ముగించిన యోగివతంసుడు. 


ఇంతగా ప్రస్తోతవ్యుడైన బ్రహ్మంగారి సత్యరూపదర్శనం చేద్దాం, ఆ కాలంలోకి 
వెళ్ళిపోదాం. 


శ్‌ఫ 


శతా 1 గస! 


2. బ్రహ్మంగారి కాలం 


బ్రహ్మంగారి కాలం క్రీ.శ. 1608 (కీలక) నుండి క్రీ.శ. 1693 (శ్రీముఖి) వరకు 
అని పండిత పరిశోధకులు నిర్ణయించి సునిశ్చితం చేశారు. ఈ నిర్ణయాన్ని ఎవ్వరూ 
మార్చరాదని, మార్చితే అప్రమాణమని బెదిరింపులాంటి ఆజ్ఞను జారీ చేశారు. కాని వారి 
నిర్ణయం తప్పు. ఖచ్చితమైన బ్రహ్మంగారి సమాధికాలనిర్ణయాన్ని ఈ క్రింద చూడంది! 


వేమన కాలంలాగే బ్రహ్మంగారి కాలం ఊబిలో పాతిన స్తంభమైపోయింది. 18వ 
శతాబ్ది మొదలుకొని 18వ శతాబ్ది చివరి వరకు బ్రహ్మంగారి కాలం ఊగిసలాడుతూనే 
ఉంది. వేమన కాలనిర్ణయ ఆధారాలతో పోల్చుకుంటే బ్రహ్మంగారి కాల నిరూపణకు 
ఉపకరించే ఆధారాలు ఖచ్చితమైనవీ, నిర్ణయసాధ్యాలు కూడ! అయినా 600 సంవత్సరాల 
సుదీర్హ వలయంలో బ్రహ్మంగారు చిక్కుకపోయారంటే అందుకు ముఖ్యంగా రెండు 
కారణాలు కనిపిస్తాయి. ఒకటి : బ్రహ్మంగారి కాలజ్ఞానాలు, రెండు : బ్రహ్మంగారు 
భగవంతుడన్న విశ్వాసం. కాలజ్ఞానాలు, గోవిందవాక్యాలలోని చారిత్రికాంశాలు 
విజయనగర రాజుల వృత్తాంతం మొదలుకొని ఆంగ్లేయుల వరకు వచ్చాయి. 
కాలజ్ఞానేతరమైన బహిస్సాక్ష్యాలను, కాలజ్ఞానాంతర్గతమైన చారిత్రికాంశాలను 
సమన్వియించి కాలాన్ని నిర్ణయించిన పరిశోధకులు ఒక వర్గం. వీరంతా దాదాపుగా 
17వ శతా్దిని బ్రహ్మంగారి కాలంగా నిర్ణయించారు. జవంగుల నాగభూషణదాసు, 
వద్దాది వీర్రాజు సిద్దాంతి, పి.బి. రాఘవాచార్యులు- బ్రహ్మంగారు క్రీ.శ. 1594లో సమాధి 
చేసారని అన్నారు. ఈ వాదానికి నాగభూషణదాసుగారు ఆద్యులుగా కన్పిస్తున్నారు. 
ఈయన ప్రకారం, బ్రహ్మంగారు బనగానపల్లెలో వీరప్పయ్య నామంతో 124 సంవత్సరాలు, 
కందిమల్లయ్యపలైకు వచ్చి వీరబ్రహ్మం పేరుతో 175 సంవత్సరాలు, బనగానపల్లె ప్రవేశం 
నాటికి బ్రహ్మంగారు పది పన్నెండు సంవత్సరాల బాలుడు కాబట్టి, అవి పది పన్నెండేండ్లు 
మొత్తం 310 సంవత్సరాలు జీవించి 1594లో జీవసమాధిని పొందారు. అంటే ఆయన 
అభిప్రాయంలో బ్రహ్మంగారి కాలం క్రీ.శ. 1284 నుండి క్రీ.శ. 1594 వరకు. 310 
ఏళ్ళు ! స్వామి 3800 సంవత్సరాలు జీవించాడని విశ్వసించే భక్తులు ఇప్పటికీ ఉన్నారు. 
దాసు గారు ఆ విధంగా చెప్పటానికి కారణం బ్రహ్మంగారు భగవంతుదన్న అచంచల 
భక్తి తత్పరతయే. నాగభూషణదాసుగారు, ఆయనను అనుసరించిన కొందరు తప్ప 
బ్రహ్మంగారి కాలాన్ని అంత వెనకకు ఈద్వడానికి ప్రయత్నించిన చారిత్రక స్పృహ కలిగిన 
పరిశోధకులు ఎవ్వరూ లేరు. 

ఇదీ బ్రహ్మంగారు జీవించిన కాలం! 


ఇంతవరకూ పలువురు పరిశోధకులు బ్రహ్మంగారు 17వ శతాబ్దివాడని 
నిశ్చయించినారు. పండితామోద సమర్ధనలు కూడా 17వ శతాబ్ది దాటి 18వ శతాబ్టీ 
తొలి సగం వరకు వస్తాయి. అంటే దాదాపు 60 ఏళ్ళ తేడా అన్నమాట. ఒక కాలజ్ఞాని 
విషయంలో కాలం ఖచ్చితంగా తెలిసి ఉండటం చాలా అవసరం. కాలజ్ఞానాల పరిశీలనలో 


కర్త కాలం చాలా ముఖ్యపాత్ర వహిస్తుంది. 


బ్రహ్మంగారిని 17వ శతాబ్ది దాటించే ఆంతరంగిక సాక్ష్యాలు కొన్ని కాలజ్ఞానంలో 


1. అశ్వం మీద నైజాం పోయిన చలిచెలమల నరసింహారెడ్డి చచ్చీని. 
2. నిజాముల కద్వదూయా (ద్వితీయా) యేడుల భానుడు ఏటగలిసె. 


చలిచెలమల ప్యారా వారు (చలిచెలమల రెడ్ల ఇంటిపేరు ప్యారా వారు) 
మొట్టమొదట చలిచెలమల మొదలైన నాలుగు గ్రామాల్లో రెడ్డితనం చేసేవారు. కావలిరుసుం 
వసూలు చేసుకునే అధికారం కూడా వారికుందేది. తరువాత మొగలాయీలు గోలకొండ 
సామ్రాజ్యాన్ని ఆక్రమించినప్పుడు నంద్యాల ప్రాంతంలో కుతుబ్‌షాహీల కింద 
సామంతులుగా ఉన్న హందేవారు కూడా అడుగంటి పోయారు. వారి ఆధీనంలో ఉన్న 
“చలిచెలమలాది పూర్వపు రెడ్డిగం” ఉన్న గ్రామాలనే జాగీరుగా పొందారు. ఇవిగాక 
మరోసారి నరసింహారెడ్డి కాలంలో తుపాకుల కృష్ణప్ప నాయకుడనే గజదొంగ తలగొట్టి 
తెచ్చినందుకు బహూకృతిగా దావూదుఖాన్‌ బహద్దురు దగ్గర సనదు పొందిన గ్రామాలతో 
సంస్థానం విస్తరించిన ఈ కాలం బహుశ : 1705-1712 మధ్య కావచ్చు. 


మొగలు చక్రవర్తి ఫరూక్‌షేర్‌ 1718లో నిజాం ఉల్‌ముల్మ్‌ ఆసఫ్‌జా ఉరఫ్‌ మీర్‌ 
ఖముద్దీన్‌ఖాన్‌, చిన్‌కిలిచ్‌ఖాన్‌ను దక్కను సుబేదారుగా పంపాడు. కాని, నిజాం ఆ పదవిలో 
స్థిరపడకముందే మళ్ళీ 1715లో ఢిల్లీ నుండి పిలుపొచ్చింది. అపుడు ఢిల్లీ సింహాసనం 
అంతఃకలహాల్లో చిక్కుకుపోయింది. ఆ వాతావరణం నిజాముకంతగా రుచించలేదు. 
1724లో దక్కను సుబాను వశం చేసుకునేందుకు బెరంగాబాదు నుండి తన సైన్యాలను 
తీసుకొని హైదరాబాదు వైపు బయలుదేరాడు. ఢిల్లీ చక్రవర్తి, హైదరాబాదు సుబేదారుగా 
ఉన్న ముబారిజ్‌కు నిజాంను ఎదిరించవలసిందిగా సందేశం పంపాడు. ముబారిజ్‌, 

నిజామును హైదరాబాదు సమీపంలో షకర్‌ఖేడా వద్ద ఎదిరించాడు. యుద్దంలో ముబారిజ్‌ 
చచ్చాడు. హైదరాబాదు నిజాం వశమయ్యింది. స్వతంత్ర హైదరాబాదు సుబాకు నిజాం 
పట్టాభిషిక్తుదయ్యాడు. “నిజాం ఉల్‌ముల్మ్‌ అన్నది బిరుదనామం. అదే మేరుతో 
నింవాననవాక్కిన ఆయన రాజ్యం నిజాం రాష్ట్రంగా, నైజాం ప్రాంతంగా 
వ్యవహృతమయ్యింది. నిజానికి నైజాం అన్న పదమేలేదు. సంబంధార్థంలో వచ్చే తద్ధిత 
ప్రత్యయం యాదృచ్చికంగా ఒక అన్యభాషా పదానికి చేరి అదే అర్ధంలో నిజాం-'నైజాం' 
కావడం విశేషమే. 


ఏ ప్రభువైనా ఒక ప్రాంతానికి కొత్తగా అధికారానికొచ్చాక తన సామ్రాజ్య 
భాగాలన్నింటిని స్టిరపరచుకుని ల046 5060611016 కొరకు ఆయా నవాబులు, 
సంస్థానాధీశులు చిన్న చిన్న జాగీర్హార్లు పాలించే ప్రాంతాలన్నింటినీ తన జప్తీ కిందకు 
తెచ్చి ఎదురు తిరిగిన వాళ్ళను తొలగించి, అధికారాన్ని అంగీకరించిన వాళ్ళకు వారి 
వారి ఆధీనం కింద ఉన్న ప్రాంతాలను ఖాయపరుస్తూ ఫర్మానాలు జారీ చేయటం 
ఆనవాయితీ. ఈ తతంగ మంతా జరగడానికి దక్కను వంటి సువిశాల భూభాగానికి 
కనీసం ఒకటి రెండు సంవత్సరాల కాలం తీసుకుంటుంది. 


ఈ సమయంలోనే తన సంస్థాన ప్రాంతాలను నిజాం ఆధీనం కింద ఖాయపరచు 
కోవడం కొరకు 'చలిచెలమల నరసింహారెడ్డి అశ్వంమీద నైజాం వెళ్ళి ఉంటాడు. 
నరసింహారెడ్డి అశ్వం మీద నైజాం పోయినపుదే మరణించాడో లేదో చెప్పగలిగే చారిత్రక 
సాక్ష్యమేదీ లేదు. మరణించే ఉండవచ్చు! ఇదంతా 1724 తరువాత, అంటే నిజాం 
దక్కను అధికారంలోకి వచ్చిన తరువాతి సంగతి. ఈ కాలంనాటి సంగతి చెప్పిన 
బ్రహ్మంగారు 1724-25 ప్రాంతాల వరకు జీవించే ఉన్నాడు. 


నిజాములక ద్వదూయా (ద్వితీయా) యేడులభానుడు యేటగలిసె 


నిజాములక -నిజాం-ఉల్‌-ముల్క్‌ ద్వదూయా-అది తప్పు. అలాంటి పదమేలేదు. 
“ద్వితీయా” అని ఉండాలి. ద్వితీయా యేడుల - రెండవ సంవత్సరంలో, భానుడు ఏట 
గలిసె చనిపోయాడు అని భావం. 


ద్వితీయా యేడుల- అనే బ్రహ్మంగారి మాటకు ప్రభవాది సంవత్సరాల్లోని క్రమంలో 
రెండవది అయిన విభవ అని అర్థం. 


నిజాం-ఉల్‌-ముల్మ్‌ విభవ, క్రీ.శ. 1748 మే 21వ తేది బెరంగాబాదు నుండి 
వస్తూ బురాన్‌పూర్‌ దగ్గర తన స్థావరం (౮౫౫) లో మరణించాడు. 


బ్రహ్మంగారు నిజాం అస్తమయాన్ని చెప్పారంటే ఆయన నిస్సందేహంగా 1748 
మే వరకూ జీవించి ఉన్నాడు. ఆ తరువాత బ్రహ్మంగారు సమాధి ప్రవేశం ఎప్పుడు 
చేశారన్నది ప్రస్తుతం తేలవలసిన అంశం. అందుకు బాహిరమైన సాక్ష్యాల పరిశీలన 
కూడా అవసరం. 


వెలుపలి సాక్ష్యాలు 

1. మఠాధిపతుల క్రమం : బ్రహ్మంగారు జీవసమాధి అనంతరం ఆయన రెండవ కొడుకు 
గోవిందయ్య ప్రథమ పీఠాధిపతిగా వచ్చాడు. ఈయన తరువాత బ్రహ్మంగారి మూడవ 
కొడుకు గోవిందయ్య తమ్ముడు పోతులూరయ్య రెండవ పీఠాధిపతి. ఇతడి తరువాత 
బ్రహ్మంగారి కుమార్తె వీరనారాయణమ్మ కొడుకు నొసం పెద్ద గోవిందయ్య మూడవ 
పీఠాధిపతి. ఇక్కడి నుండి వీరనారాయణమ్మ సంతతివారే మఠాధిపతులుగా 
కొనసాగుతున్నారు. నాలుగవ పీఠాధిపతిగా నొసం పెద్ద గోవిందయ్య కొడుకు గోవిందయ్య 
వచ్చాడు. గోవిందయ్య తమ్ముడు వెంకటాద్రయ్య అయిదవ పీఠాధ్యక్షులు. వెంకటాద్రయ్య 
మొదటి కొడుకు పెద్దవీరయ్య ఆరవ పీఠాధ్యక్షుడు. ఇతని తరువాత వెంకటాద్రయ్య 
నాలుగవ కొడుకు, పెద్ద వీరయ్యకు చిన్న తమ్ముడు అయిన గోవిందయ్య ఏడవ పీఠాధిపతిగా 
వచ్చాడు. గోవిందయ్య అన్న పెద్దవీరయ్య కొడుకు చిన్నవీరయ్య ఎనిమిదవ మఠాధ్యాక్షుడు 
కాగా, తదనంతరం ఇతని చిన్నాయన, ఏడవ పీఠాధిపతి అయిన గోవిందయ్య కొడుకు 
వెంకటేశ్వరస్వామి తొమ్మిదవ మఠాధిపతి అయ్యాడు. వెంకటేశ్వరస్వామి 1932లో 
మరణించాడు. తరువాత ఈయన కొడుకు శ్రీనివాసస్వామి పదవ పీఠాధికారిగా వచ్చాడు. 
ఈయన 1969లో పరమపదించారు. అటు పిమ్మట ఈయన కొడుకు వీరభోగవసంత 
వేంకటేశ్వరస్వాములవారు పదకొండవ పీఠాధిపతిగా ప్రస్తుతం కొనసాగుతున్నారు. అంటే 
ఇప్పటిదాకా పదిమంది పీఠాధిపతులు గతించారు. పదవకొండవవారు కొనసాగుతున్నారు. 
వారి క్రమం క్రింద 


రక్‌ 


పోతులూరి వీరబ్రహ్మం 


గోవిరీదయ్య 


య అన్నదమ్ములు 
పోతులూరయ్య 


నొసం పెద్దగోవిందయ్య 
గోవిరీరయ్య 
య అన్నదమ్ములు 
వెంకటాద్రయ్య 
| 
పెద్దవీరయ్య 
న | వరలు 
గోవిందయ్య 


| 
చిన్నవీరయ్య 


సం. అన్నదమ్ములు - అన్నదమ్ముల పిల్లలు 
వెంకటేశ్వరస్వామి 


శ్రైనవాంన్వాను 
వీరభోగవసంత ంత్యదన్యుకు 

(ప్రస్తుత పీఠాధిపతి) 
పై పీఠాధిపతుల క్రమంలో ఎనిమిది మంది అన్నదమ్ములొచ్చారు. అంటే ఎనిమిది 
మందీ కలిపి నాలుగు తరాల్లోకే వస్తారన్న మాట. బ్రహ్మంగారి నుండి ఆరు తరాలు 
గతించాయి. 7వ తరం ప్రస్తుతం నడుస్తూ ఉంది. బ్రహ్మంగారితో కలుపుకొని ఎనిమిదవ 
తరం అవుతుంది. గతించిన 7 తరాల కాలం 7%30=210 సంవత్సరాలు. 7వ తరం 
వ్యక్తి నిర్యాణ కాలమైన 1969లో తీసివేస్తే (1969-210=175) కీ.శ. 1758 వస్తుంది. 
అది బ్రహ్మం గారి సమాధి కాలం. అయితే ఇది ఉజ్జాయింపుగా తేలుతుంది. ఖచ్చితం 
అని చెప్పలేము. పది పదిహేనేళ్ళ తేడాతో దరిదాపుల్లో తేలుతుంది. బ్రహ్మంగారి 
తరువాతినుండి తరాలు లెక్కించాం కాబట్టి 1758కి ముందు బ్రహ్మంగారు జీవించి 

ఉన్నారు. 


ఈశ్వరమ్మ ఆధారంగా బ్రహ్మం కాలం 

ఈశ్వరమ్మ కాలం ఆధారంగానే పూర్వపరిశోధకులందరూ బ్రహ్మంగారి 
కాలనిరూపణకు ప్రయత్నించారు. ఈశ్వరమ్మ కాలం ఇంచుమించుగానైనా ఫలానా అని 
చెప్పిన మొట్టమొదటి వ్యక్తి చాటగొండు సుబ్బయ్య. ఈశ్వరమ్మ శిష్యుడు చాటగొండు 
చెంగన్న అని చెబుతూ “ఈ చెంగన్న మా తండ్రిగారి తండ్రిగారికి జ్యేష్టుడు. ఆ 
పరిమాణముననుసరించి ఈశ్వరమ్మ గారు సమాధి అయి సుమారు నూటముప్పదేండ్లుగా 
ఏర్పడుచున్నది. అంతకుముందు ఆమె జననము సుమారు నూరు సంవత్సరములకు”. 
ఆయన లెక్క ప్రకారం ఈశ్వరమ్మ కాలం 1703-1809. పూర్వపరిశోధకులు కొందరు 
ఈశ్వరమ్మ 1770 వరకు జీవించిందని చెప్పారు. 


చాటగొండు చెంగన్న ఈశ్వరమ్మ శిష్యుడు. చెంగన్న తమ్ముని కొడుకు రామయ్య. 
రామయ్య కొడుకు - “వీరబ్రహ్మంగారి చరిత్ర), (బ్రహ్మంగారి సంతాన చరిత్ర” వ్రాసిన 
సుబ్బయ్య. 1950లో “కాళికాంబ పద్యరత్నాల'ను కూడా ప్రకటించారు. దీన్నిబట్టి 1960 
వరకు ఆయన జీవించి ఉన్నాడని ఊహించవచ్చు. ముసలి ఈశ్వరమ్మకు పడుచు చెంగన్న 
శిష్యుడనుకుంటే చెంగన్న ఈశ్వరమ్మకు మనుమని తరంవాడు అవుతాడు. సుబ్బయ్య 
నుండి వెనుకకు ఆ ప్రకారంగా ఈశ్వరమ్మ వరకు వేసుకుంటూ వెళితే ఈశ్వరమ్మ 
కాలమేమిటో ఉజ్జాయింపుగా తేలిపోతుంది. అపుడామె ఏ వికృతితో సమాధి ప్రవేశం 
అయ్యిందో సులభంగా గ్రహించవచ్చు. 
చాటుగొండు సుబ్బయ్య 
రామయ్య 
చెంగన్న 
చెంగన్న తండ్రి 
| 
ఈశ్వరమ్మ 
(చెంగన్న తాతతరం) 
సుబ్బయ్యకు ఈశ్వరమ్మ నాలుగవ తరానిదవుతుంది. సుబ్బయ్యతో కలుపుకొని 
ఐదు తరాలు. తరం 30 ఏళ్ళచొప్పున 5%30=150 ఏళ్ళు. సుబ్బయ్య కాలం 1960లో 


ట్‌ 


150 పోతే 1810. ఈశ్వరమ్మ అప్పటికింకా జీవించి ఉంది. ఎంత 5-10 సంవత్సరాల 
తేడా వచ్చినా ఆమె సమాధి ప్రవేశం 1770 నాటి వికృతికి వెళ్ళలేదు. ఆమె వికృతినామ 
సంవత్సర మార్గశిర బహుళ నవమినాడు సమాధి ప్రవేశం చేయబోతున్నట్లుగా తన 
కాలజ్ఞానంలో చెప్పుకుంది. వారం లేక పోవడం వల్ల అది ఏ వికృతో నేరుగా తేలదు. 
ఇతరేతర ఆధారాలను బట్టి ఈశ్వరమ్మ 1830 డిసెంబరు రివ తేది బుధవారం మార్గశిర 
బహుళ నవమినాడు జీవసమాధి పొందింది. ఈశ్వరమ్మ 95 సంవత్సరాలు జీవించిందన్న 
ప్రసిద్ధి ఉందన్నారు కాబట్టి 1830లో 95 తీసివేస్తే 1785 ఆమె జనన కాలం అవుతుంది. 
ఈ లెక్కన చూస్తే బ్రహ్మంగారి సమాధికాలం దరిదాపుల్లో తేలిపోతుంది. ఈశ్వరమ్మ, 
బ్రహ్మంగారి సమాధి కాలం నాటికి 14 సంవత్సరాల అమ్మాయి. బ్రహ్మంగారి సమాధి 
1749. 


ఏ విధంగా చూచినా ఈశ్వరమ్మ 18వ శతాబ్ది తరువాత కూడా జీవించి ఉందని 
నిస్సందేహంగా చెప్పవచ్చు. ఈమె జననం బ్రహ్మంగారి సమాధికంటే 10-14 ఏండ్లు 
ముందే జరిగింది. బ్రహ్మం గారి సమాధి 1749. ఈశ్వరమ్మ కాలం 1785-1830. 


బ్రహ్మంగారి సమాధికాలాన్ని బట్టే జన్మ సంవత్సరాన్ని ఊహ చేయాలి తప్ప 
మరొక ఆధారమేదీ లేదు. కాలజ్ఞానంలోని ఉద్భవ సంవత్సరాలు అవతారపురుషునివే 
కాని బ్రమ్మానివి కావు. ఒక మంజరీ ద్విపద - “సిద్దాద్రి నామ సంవత్సరమందు 
బనగానపల్లెలో పరగంగ నిలిచి” (ఆ వాక్యం బ్రమ్మానికి సంబంధించిందో పట్టిస 
వీరేశ్వరునికి సంబంధించిందో చెప్పలేము) అని బ్రహ్మంగారు బనగానపలైలో ప్రవేశించిన 
సంవత్సరాన్ని తెలుపుతుంది. 1679 సిద్దాద్రి అవుతుంది. బ్రహ్మంగారు 10-12 
సంవత్సరాల ప్రాయంలో బనగానపల్లెలో ప్రవేశించాడని జనప్రచారం ఉంది కాబట్టి 
1667 ప్రవంగలో ఆయన జననం జరిగి ఉంటుంది. కాదు అనుకుంటే ఒక వ్యక్తి 
జీవితం 97-98 సంవత్సరాలు సాగటం అపురూపమేమి కాదు కాబట్టి బ్రహ్మంగారి 
సమాధికాలం 1749లో 97 సంవత్సరాలను తీసివేస్తే 1652 నందనలోనో 1653 
విజయలోనో ఆయన జన్మించి ఉండటానికి అవకాశం ఉంది. నందనలో జన్మించి 
ఉంటాదని చెప్పటానిక్కూడా ఒక కారణముంది. 1652 నందనలో వీరభోగవసంతరాయలు 
జన్నిస్తాదనే పుకార్లతో దేశమంతా గగ్గోలు పుట్టింది. జనం ఎదురుచూశారు. వీరుడు 
రాలేదు. ఇలా ప్రతినందనలోనూ జరిగేది. బహుశః బ్రహ్మంగారు వీరుడు జన్మిస్తాడన్న 


ఆ సంవత్సరంలో జన్మించడం వల్లనే వీరభోగవసంతరాయల అవతారస్సూర్తిని తన 
గురువు ద్వారా పొంది, తరువాతి కాలంలో తానే అవతారపురుషుడినని, వీరునిగా 
అవతరించబోతున్నానని చెప్పుకొని ఉండవచ్చు. 


“శార్వరి సంవత్సరంలో పుట్టిన వీరయోగి పాదమే - సాక్షి అని ఏప్యకాలజ్ఞానంలో 
ఒకమాట కనిపిస్తుంది. 1660 శార్వరి సంవత్సరం. అయితే ఆ వాక్యంలోని విషయం 
ఎంతవరకు విశ్వసనీయమో చెప్పలేము. మొత్తం మీద బ్రహ్మంగారిది 1652-1749 
మధ్యకాలం అని చెప్పవచ్చు. 


బ్రహ్మం సమాధి పొందిన సంవత్సరం 

ఏ విధంగా చూచినా బ్రహ్మం గారు 18వ శతాబ్దం పూర్వార్ధం వరకు వస్తారు. 
నిజాం నవాబు మరణోదంతం బ్రహ్మంగారు తన కాలజ్ఞానంలో నమోదు చేశాడు కాబట్టి 
1748 వరకు ఆయన జీవించింది నిజం. ఆ తరువాత ఆయన సమాధిగతుదైన కాలమేది 
అన్న ప్రశ్నకు బ్రహ్మంగారి సమాధి తిథి ఖచ్చితమైన సమాధానం ఇస్తుంది. 


బ్రహ్మంగారు సమాధిగతుదైన దినం వైశాఖ శుద్ధదశమీ ఆదివారం ! వైశాఖంలో 
శుద్ధ దశమి ఆదివారంతో కూడి క్రీ.శ. 1749 ఏప్రిల్‌ 16వ తేదికి సరి అయిన 
శా.శ.1671 శుక్షనామ సంవత్సరంలో వచ్చింది. 
బ్రహ్మం సమాధిపొందిన కాలం అదే ! 


3. బ్రహ్మంగారి జీవితకథ 


బ్రహ్మంగారి జీవితచరిత్రను చారిత్రక దృష్టితో వ్రాసిన వారు ఎవ్వరూలేరు. 
జన(శ్రుతిలో ఉన్న కథలను, మఠాధిపతుల కథనాన్ని బ్రహ్మంగారి కాలజ్ఞానంలోని 
ఆధారాలను క్రోడీకరించి జీవిత చరిత్రలను అల్లారు. ఈ కథ ఏమిటో ఈ క్రింద - 


1. జీవిత చరిత్రల్లో బ్రహ్మంగారి జీవితం 
బ్రహ్మంగారి పూర్వరంగం 
కృతత్రేతాద్వాపర యుగాలు గతించిన తరువాత, కృష్ణావతార నిర్యాణం 
మొదలుకొని కలియుగం మొదలయ్యింది. కలియుగంలో విక్రమార్శుడు, శాలివాహనుడు, 
విజయనగర రాజులు మొదలైన రాజుల పాలన ముగిసిన తరువాత మహమ్మదీయ 
రాజులు వచ్చారు. వారి దుశ్చర్యలు పెరిగిపోయాయి. భూదేవి పాపభారం మోయలేక 
శ్రీమన్నారాయణునితో మొరపెట్టుకుంది. అప్పుడు విష్ణుమూర్తి ఆమె మొరను ఆలకించి 
శివుని బ్రహ్మను మనస్సులో స్మరించగా. వారు ప్రత్యక్షమయ్యారు. విష్ణువు వారినుద్దేశించి- 
'మనము మువ్వురము దుష్టశిక్షణ, శిష్టరక్షణ కొరకు భూలోకంలో అవతరించాలి. కాబట్టి 
నీవు ఆనందభైరవయోగిగా కాశీనగరంలో జన్మించుమని శంకరుని, అన్నాజయ్యగా 
అవతరించి దివ్యక్షేత్రాల్లో ధర్మోపదేశాలు చేస్తూ ఉండమని బ్రహ్మను ఆదేశించాడు. నేను 
భూలోకంలో వీరంభట్లయ్య పేరుతో అవతరించి వీరపాపమాంబా యనమదల 
వీరభోజయాచార్యులకు కుమారుడిగా లభించగలను. తల్లికి జ్ఞానోపదేశం చేసి, దేశాటనకు 
బయలుదేరి, హరిహరపురం చేరి అక్కడ సూర్యోపాసన చేస్తూ, ఆనందఖభైరవయోగికి 
మహామంత్రోపదేశం చేసి, పిమ్మట శ్రీకైలాది పుణ్యక్షేత్ర దర్శనంచేస్తూ, వీరప్పయ్య అన్న 
పేరుతో బనగానపల్లెకు చేరుకుని, అక్కడ అన్నాజయ్యకు భూతభవిష్యద్వర్తమానాలు 
తెలుపుతూ, అటు తరువాత వీరబ్రహ్మం అన్నపేరుతో ప్రకాశమై తపోనిష్ట వహించి 
అనంతరం వీరభోగవసంతరాయలను పేరుతో పుడమిపై రాజ్యపాలన చేయడానికి 
అవతరిస్తాను” అని చెప్పాడు. అంతవరకు బ్రహ్మంగారి పూర్వరంగం. 


ఇక అసలు కథా, 

(బ్రహ్మంగారు ఉత్తరదేశంలో బ్రవ్మోాండపుర నివాసులైన ప్రకృతాంబా 
పరిపూర్ణయాచార్య దంపతులకు జన్మించాడు. ఆ సమయంలో వారు తీర్థయాత్రల్లో ఉన్నారు. 
బ్రహ్మంగారు జననమైన వెంటనే తండ్రి పరిపూర్ణయాచార్యులు మరణించాడు. 'ప్రకృతాంబ 
భర్తతో పాటు తానూ దేహత్యాగం చేయాలని నిశ్చయించుకుంది. సరస్వతీ నదీతీరానికి 
స్నానార్థం ఏతెంచిన అత్రి మహర్షికి బిడ్డను అప్పగించి నదీజలాల్లో లయమైపోయింది. 


అత్రి శిశువును ఆశ్రమానికి తీసుకొని వచ్చాడు. వీరంభొట్లయ్య అని నామకరణం 
చేసి పెంచసాగాడు. ఇలా ఉండగా ఒకనాడు నందికొండ పాపఘ్ని మఠాధ్యక్షులైన 
యనమదల వీరభోజయాచార్య దంపతులు సంతానార్జులై తీర్ధయాత్రలు చేస్తూ అత్రిముని 
ఆశ్రమానికి వచ్చారు. వారి సంతానలేమిని గ్రహించిన అత్రిముని వీరంభొట్లయ్యనిచ్చి 
'పెంచుకొమ్మన్నాడు. బిడ్డలకొరకు పరితపిస్తున్న వారు ఆ బాలుడిని మహాప్రసాదంగా 
స్వీకరించారు. బిడ్డను తమతో తీసుకొని కర్ణాటక రాష్ట్రంలోని తమ నందికొండ ఆశ్రమానికి 
వెళ్ళిపోయారు. 


వీరంభొట్లయ్యను వీరపాపమాంబా వీరభోజయాచార్యులు అల్లారుముద్దుగా పెంచు 
తున్నారు. ఇంతలో వీరభోజయాచార్యులు మరణించారు. పాపమాంబనే పిల్లవాడికి 
విద్యాబుద్ధులు చెప్పించింది. వీరంభొట్లయ్యకు పన్నెండు సంవత్సరాలు వచ్చేటప్పటికి 
వేదవేదాంగాది సకల విద్యల్లోను నిష్ణాతుడయ్యాడు. ఇక దేశాటనకు బయలుదేరాలని 
నిశ్చయించుకున్నాడు. అందుకోసం తల్లి అనుమతిని వేడుకున్నాడు. 'ఈ చిరుప్రాయంలో 
ఏమిటీ అనుచితమైన కోర్కె అంటూ తల్లి వారించింది. తల్లికి వీరంభొట్లు జ్ఞానోపదేశం 
చేయాలన్న తలంపుతో ఆమెకు సాంఖ్య అమనస్క్మ తారక యోగాలను బోధించి. పిండోత్పత్తి 
క్రమాన్ని వివరించి. విశ్వరూప సందర్శనం చేయించాడు. తల్లికి జ్ఞానోదయం అయ్యింది. 
పిల్లవాడు సాక్షాత్తు శ్రీమన్నారాయణుడే కాని, మానవమాటత్రుడు కాడని తెలుసుకుంది. 
'లోకాధిపత్యం ముందు ఈ పీఠాధిపత్యం ఎంత? సంతోషంగా దేశాటనకు బయలుదేర'మని 
ఆశీర్వదించింది. 

వీరంభొట్లయ్య దేశ సంచారం చేస్తూ హరిహరపురం చేరుకున్నాడు. అక్కడ సూర్య 
ఉపాసనం చేసుకుంటూ ఉండగా ఒక ఆగంతకుడు వచ్చి నమస్కరించి నిలుచున్నాడు. 
వీరంభొట్లయ్య కళ్ళు తెరిచి చూచి ఏమిటి విషయం అని ప్రశ్నించాడు. ఆగంతకుడు- 
“నేను ఆనందభైరవయోగిని. కాశీరాజు కుమారుడిని. ఒకనాడు మృగయా వినోదం కోసం 


యం 


అడవికి వెళ్ళాను. ఒక గోవును పెద్దపులిబారినుండి రక్షించే ప్రయత్నంలో చంపేశాను. 
నాకు గోహత్యాపాతకం చుట్టుకుంది. ఆ విచారంతో పట్టణానికి వెళ్ళాను. ఆ రోజు 
రాత్రి నిద్రలో ఒక స్వప్నం వచ్చింది. ఆ కలలో శ్రీమన్నారాయణుడు కనిపించి తాను 
వీరంభొట్లయ్య నామధేయంతో కాంచీపురంలో ఉన్నానని నువ్వు నా సన్నిధికి రమ్మని 
ఆదేశించాడు. వెంటనే మేల్మొని మీ చెంతకు వచ్చాను” అని వివరించాడు. వీరంభొట్లయ్య 
అను[గ్రహించి- వచ్చే జన్మలో సిద్దయ్య అను పేరుతో మహమ్మదీయవంశంలో జన్మించి 
నాకు శిష్యుడవై జ్ఞానోపదేశం పొంది తరిస్తావని శలవిచ్చాడు. 


ఇంక అటు తరువాత, వీరంభొట్లు కాంచీపురాన్ని వదలి పుణ్యక్షేత్ర తీర్ధ సందర్శనం 
చేస్తూ బనగానపల్లెకు వచ్చాడు. ఆ గ్రామంలో ఒక సంపన్న కాపుకాంత గరిమిరెడ్డి 
అచ్చమ్మ ఇంటికి వెళ్ళి అక్కడ పశువుల కాపరిగా కుదిరాడు. బనగానపల్లెలో వీరంభొట్లు 
వీరప్పయ్యగా ప్రచారం పొందాడు. 


ప్రతిరోజూ అడవికి వెళ్ళి ఆవులను మేపుకుని రావడం వీరప్పయ్యకు దినచర్య 
అయిపోయింది. ఒకరోజు గ్రామస్థులు అడవి మార్గంగుండా వస్తూ ఆవులన్నీ ఒక్కచోట 
గుంపుగా చేరి నెమరు వేసుకుంటూ ఉండటం కనిపించింది. వాటిని గరిమిరెడ్డి అచ్చమ్మ 
ఆవులుగా వారు గుర్తించారు. ఆవులుగాసే వీరప్పయ్య ఆ చుట్టుపట్ల ఎక్కడా కనిపించలేదు. 
కాపరి ఎవ్వరూ లేకుండా అంతవరకే మేసినట్లుగా నెమరువేస్తూ మంత్రించినట్లుగా ఒక్క 
గుంపుగా చేరి అవి ఎలా ఉంటున్నాయో వారికేమీ అంతుపట్టలేదు. ఈ వింత ఏమిటో 
తెలుసుకోవాలని కుతూహలం కలిగింది. ఆవులమందను సమీపించి చూశారు. గుంపు 
చుట్టూ వలయాకారంగా గీత గీయబడి ఉంది. ఈ గీతలో విశేషమేమిటో చూద్దామని 
కొందరు గీతలోపలికి కాలుపెట్టీ చూశారు. కళ్ళు కనిపించలేదు. భయం వేసి ఇవతలకు 
వచ్చేశారు. దృష్టి మామూలుగా వచ్చేసింది. వారంతా గ్రామంలోకి వచ్చి ఈ వింతను 
అచ్చమ్మకు వివరించారు. అచ్చమ్మకు వారి మాటలు చాలా విచిత్రంగా తోచాయి. ఈ 
వింత ఏమిటో తెలుసుకోవాలని ఆమెకూ ఉత్కంఠ కలిగింది. మరునాడు ఉదయం 
వీరప్పయ్య ఆవులను మేపడానికి తోలుకొని బాటపట్టేక ఆ పిల్లవాడికి తెలియకుండా 
వెనకనే అనుసరించింది. వీరప్పయ్య ఆవులను ఒక కొండ సమీపానికి తీసికొని వెళ్ళాడు. 
ఆవులను అక్కడ నిలిపి వాటిచుట్టూ ఒక బరి గీశాడు. ఆ తరువాత కొండగుహవైపు 
సాగిపోయాడు. బిలముఖం దగ్గరికి వెళ్ళాక అక్కడ ఉన్న తాటిచెట్టు దగ్గర ఆగిపోయాడు. 
ఆశ్చర్యంగా తాటిచెట్టు వంగిపోయింది. వంగిపోయిన చెట్టునుండి తాటి ఆకులను 


కూ 


కోసుకొని బిలంలోకి వెళ్లిపోయాడు. అంతవరకూ ఇదంతా చాటు నుండి గమనించిన 
అచ్చమ్మ కొండగుహ దగ్గరకు వచ్చి బాలుడి చర్యలను గమనించడం మొదలుపెట్టింది. 
ఆ తాటి ఆకులను తీసి వాటి మీద గులజారి ముల్లుతో ఏదో వ్రాయడం మొదలుపెట్టాడు. 
ఆ బాలుని చుట్టూ కాంతి వలయం ఉన్నట్టుగా మహాతేజస్సుతో వెలిగిపోతున్నాడు. 
ఇదంతా గమనించిన అచ్చమ్మ సంభ్రమాశ్చర్యాల్లో మునిగిపోయింది. కొంతసేపటి తరువాత 
తేరుకుని, ఈ బాలుడు కారణ జన్ముడైన భగవంతుడే కాని, మానవమాత్రుడు కాదని 
నిశ్చయించుకొని వెళ్లి వీరప్పయ్య పాదాలపై పడి, అపచారాన్ని మన్నించమని వేడుకుంది. 
బ్రహ్మంగారు అనుగ్రహించారు. ఆమె శిష్యురాలై పోయింది. బనగానపల్లె సమీపంలో 
ఉన్న కొండమీదికి తీసుకువెళ్ళి వీరప్పయ్య అచ్చమ్మకు కాలజ్ఞానం బోధిస్తుందేవాడు. 
వారు ముచ్చట్లు ఆడుకున్న ఆ కొండ 'ముచ్చట్ల కొండగా పిలవబడింది. 


మరికొంత కాలానికి వెంకటాద్రిభట్ల కుమారుడు అన్నాజయ్య అనే బ్రాహ్మణ 
బాలకుడు దేశాటనం చేస్తూ బనగానపల్లెకు వచ్చాడు. వీరప్పయ్య కీర్తి ప్రతిష్టలను విని 
మఠానికి వచ్చి ఆయన దర్శనం చేసుకున్నాడు. అప్పుడు వీరప్పయ్య కాలజ్ఞానం 
వ్రాసుకుంటూ ఉన్నారు. మీరు వ్రాస్తున్న ఆ గ్రంథం ఏమిటి? అని అడిగాడు. వీరప్పయ్య 
కాలజ్ఞానం అని బదులిచ్చారు. నేను ఎన్నో గ్రంథాల పేర్లు విన్నాను గాని కాలజ్ఞానాన్ని 
గురించి ఎప్పుడూ వినలేదు. అదేమిటో వివరించమని వేడుకున్నాడు అన్నాజి. కాలజ్ఞానం 
అంటే భూతభవిష్యత్‌ వర్తమాన కాలజ్ఞానం అని చెప్పి వీరప్పయ్య భావికాలగతులను 
వివరించి అన్నాజిని ఆశ్చర్యంలో ముంచెత్తారు. భవిష్యత్తును దర్శించడం భగవంతుడికి 
తప్ప మానవ మాత్రుడికి సాధ్యం కాదనీ భావించిన అన్నాజయ్య, వీరప్పయ్యకు 
శిష్యుడైిపోయాడు. 


బనగానపల్లెలో స్వామి అనేక మహిమలను చూపించాడు. గరిమిరెడ్డి అచ్చమ్మ 
కుమారుడు బ్రవ్మానందరెడ్డికి అంధత్వాన్ని పోగొట్టి చూపును ప్రసాదించారు. బనగానపల్లె 
నవాబు ఆహ్వానం మీద నవాబు దర్బారుకు వెళ్ళారు. నవాబు బ్రహ్మంగారి శక్తి 
సామర్థ్యాలను పరీక్షించాలన్న తలంపుతో ఒక బంగారు పళ్ళెరంలో మాంసపదార్థాలను 
ఉంచి, వాటిపై ఒక గుద్దను కప్పి దర్బారుకు తెప్పించి ఈ పదార్థాలను స్వీకరించమని 
ప్రార్దించాడు. నవాబు ఆంతర్యాన్ని గ్రహించిన వీరప్పయ్య వాటిపై మంత్రజలాన్ని 
చిలకరించి గుడ్డను తొలగించారు. అవి ఫలపుష్పాలుగా మారిపోయి ఉన్నాయి. నవాబు 
సంతోషించి బ్రహ్మంగారి శిష్యుడై పోయాడు. స్వామి నవాబుకు కాలజ్ఞానం బోధించారు. 

బనగానపల్లె మఠంలో అన్నాజయ్యను నిలిపి వీరప్పయ్య సంచారానికి 
బయలుదేరారు. ఈ సమయంలోనే కుముద్వతీ నదీతీరంలో వీరభద్రుని విగ్రహాన్ని చెక్కి 
ఉంచారు. ఆ రాత్రి ధారాపాతంగా వర్షం కురిసింది. నదికి వెల్లువ వచ్చి విగ్రహం 
కొట్టుకొనిపోయి అల్లాడుపల్లె సమీపంలోని మడుగులోకి చేరిపోయింది. వీరభద్రస్వామి, 
మడుగునుండి ఒక బాలుడి రూపంలో తీరానికి వచ్చి ప్రతిదినం అక్కడికి వచ్చిచేరే 
పశువులకాపరులైన పిల్లలతో ఆటలాడటం మొదలుపెట్టాడు. అన్ని ఆటల్లోనూ వీరభద్రుడే 
గెలిచేవాడు. సాయంత్రం చీకటి పడేవరకూ ఆటలాడి అటు తరువాత నదివైపుకు వెళ్ళి 
అదృశ్యం అయిపోయేవాడు. పశువుల పిల్లలు ఇది గమనించి గ్రామంలోని పెద్దలకు 
చెప్పారు. పెద్దలు మరుసటిరోజు వెళ్ళి చూశారు. మడుగువైపు వెళ్ళి అదృశ్యమైన బాలుడిని 
వెతికించడానికి ఈతగాళ్ళను పురమాయించారు. బాలుని జాడ ఏమీ తెలుసుకోలేక 
పోయారు. చీకట్లు ముసురుకున్నాయి. ఆ రాత్రికి ఇళ్ళకు వెళ్ళిపోయారు. ఈ వింతను 
గుటించి గ్రామస్థులు రకరకాలుగా చర్చించుకున్నారు. ఆ రోజు రాత్రి వీరభద్రస్వామి 
[గ్రామాధికారి కలలో వచ్చి 'నేను ఫలానాచోట ఉన్నాను, వెలికి తీయించి, ఆలయనిర్మాణం 
కావించి ప్రతిస్టించిమని ఆదేశించాడు. అధికారి తన స్వప్ప్నవృత్తాంతాన్ని గ్రామస్థులతో 
చెప్పి, ఆలయం కట్టి విగ్రహ ప్రతిష్టను జరిపించారు. 


విగ్రహం చెక్కిన తరువాత బ్రహ్మంగారు. దువ్వూరులో కొన్ని దినాలు ఉన్నాడు. 
వీరభద్రస్వామి విగ్రహహ్రతిష్ట వార్త ఆ నోటా ఈ నోటా పడి బ్రహ్మంగారి దాకా వచ్చింది. 
బ్రహ్మంగారు అల్లాడుపల్లె చేరుకున్నారు. స్వామి దేవళంలో నిత్యపూజా విధేయుడై ఉన్న 
బ్రహ్మంగారికి ఒకనాడు వీరభద్రస్వామి ప్రత్యక్షమై- “నేను విరాట్టురుషుడను. నీవు 
అనంతావతారుడవైన నారాయణుండవు. నీకు నేను పోతులూరయ్య పేరుతో కుమారుడనై 
జన్మిస్తాను” అని అంతర్జానమై పోయాడు. ఆ తరువాత బ్రహ్మంగారు కందిమల్లయపల్లైకు 
తన నివాసాన్ని మార్చాడు. 


పెదకొమెర్ల గ్రామంలో శివకోటయ్య అనే విశ్వబ్రాహ్మణుడు ఉన్నాడు. ఆయన 
వేదవేదాంగ పారంగతుడు. ఆయనకు లేకలేక కలిగిన సంతానం గోవిందమ్మ. ఆమెకు 
యుక్తవయస్సు వచ్చినా వివాహం చేసుకోవడానికి అంగీకరించలేదు. బ్రహ్మంగారిని 
తప్ప మరొకరిని పెళ్ళాడే ప్రసక్తే లేదని ఆమె తండ్రితో ఖచ్చితంగా చెప్పింది. 


కందిమల్లయపల్లెలో ఉన్న బ్రహ్మంగారికి గోవిందమ్మ కలలో వచ్చి మాట్లాడింది. 
బ్రహ్మంగారు ఆమె మీద మనసుపడి, మరునాటి ఉదయమే పయనమై పెదకొమెర్ల 


గ్రామానికి బయలుదేరారు. సాయంత్రానికంతా ఆ ఊరు చేరుకుని కాలుసేతులు కడుక్కుని 
ఊరబావి అరుగుమీద కూర్చుని ఆ గ్రామంలోని విశ్వబ్రాహ్మణ కుటుంబాలను గుటించి 
విచారించు కున్నారు. ఇంతలో నీళ్ళు తీసుకువెళ్ళడానికి గోవిందమ్మ వచ్చింది. ఇరువురూ 
పరస్పరం చూపులు కలబోసుకున్నారు. ఆ అమ్మాయి వివరాలు జనం ద్వారా తెలుసుకొని 
శివకోటయ్య ఇంటికి వెళ్ళాడు. తానొక బాటసారినని, విశ్వబ్రాహ్మణులమని చెప్పుకొని 
ఆశ్రయం ఇవ్వమన్నారు. శివకోటయ్య అందుకు అంగీకరించాడు. గోవిందమ్మ ఆయనే 
తన కాబోయే భర్త అని తండ్రితో చెప్పింది. ఆ యువకుడి వాలకం చూసి చాలా పేద 
స్థితిగా తోచి అతడితో పెళ్ళేమిటి అని వారించాడు. బ్రహ్మంగారు దాచమని ఇచ్చిన సద్ది 
మూటను విప్పి కుమార్తెకు చూపించాడు. సంకటిముద్ద, రెండు పచ్చిమిరపకాయలు 
ఉన్నాయి. ఈ దరిద్రుడిని చేసుకుని నువ్వేం సుఖపడతావు, వద్దు అని హితవు చెప్పాడు. 
అయినా ఆమె తన పట్టు వీడలేదు. అంతటితో ఆ ప్రసంగం విడిచిపెట్టి వేళయ్యిందని 
భోజనాలకు లేచారు. శివకోటయ్యతో పాటు బ్రహ్మగారికి కూడా భోజనం వడ్డించారు. 
కాని, బ్రహ్మంగారు తన సద్దిమూటనే తీసుకు రమ్మన్నాడు. ఎంత చెప్పినా వినకపోవడంతో 
విధిలేక ఆ మూటను తీసుకొని వచ్చి ఇచ్చారు. మూట విప్పితే ఏముంది? రాగి సంకటి 
ముద్దకాదు. పంచభక్ష్యపరమాన్నాలు! ఇంటివాళ్ళు సంభ్రమాశ్చర్యాల్లో మునిగిపోయారు. 
క్షమించమని వేడుకున్నారు. గోవిందమ్మను ఇచ్చి ఘనంగా పెళ్ళి జరిపించారు. వివాహం 
తర్వాత, గోవిందమ్మ బ్రహ్మం దంపతులు కందిమల్లయ్యపల్లెకు వచ్చారు. 


బ్రహ్మంగారు యథాపూర్వం తన వృత్తిధర్మాన్ని నిర్వర్తించుకుంటున్నారు. ఇంతలో 
[గ్రామంలో పోలేరమ్మ జాతరకు చాటింపు వేయించారు. జాతర విరాళంగా అందరిలాగే 
బ్రహ్మగారిని కొంత సొమ్ము ఇవ్వమని గ్రామపెద్దలు తలారులను పంపారు. ఇప్పుడు 
తన దగ్గర పైకం లేదన్నాడు బ్రహ్మంగారు. అదే మాటను తలారులు గ్రామాధికారులకు 
వివరించారు. పోలేరమ్మ ఉత్సవ స్థలానికి బ్రహ్మంగారిని రప్పించారు. బ్రహ్మంగారు 
(గ్రామాధికారులతో - “అయ్యా! ప్రస్తుతం నాదగ్గర సొమ్ము లేదు ఉన్నప్పుడు ఇవ్వగలనని' 
చెప్పి అక్కదే ఉన్న రచ్చబండమీద కూర్చుని “ఒసే! పోలేరూ చుట్టకు ఇంగలం తేవే' అని 
గర్జించాడు. దేవర పోలేరు గుడిలోనుండి బాలిక రూపంలో నిప్పు తెచ్చి బ్రహ్మగారికి 
ఇచ్చింది. చుట్టి వెలిగించుకుని వెళ్ళమని సైగ చేశాడు. పోలేరు గుడిలోకి వెళ్ళి యథారూపం 
పొందింది. ఉత్సవం దగ్గర చేరిన గ్రామస్థులంతా అబ్బురపడి పోయారు. అందరూ భక్తి 
గౌరవాలతో నమస్కరించి అపచారం మన్నించమని వేడుకున్నారు. అంతా భక్తులైపోయారు. 

బ్రహ్మగారికి - సిద్ధలింగయ్య, గోవిందయ్య, పోతులూరయ్య, శివరామయ్య, 
ఓంకారమయ్య అని అయిదుగురు పుత్రులు, వీరనారాయణమ్మ అను ఒక కుమార్తె 
కలిగారు. సిద్ధలింగయ్య మాతామహుల ఇంటికి దత్తుగా వెళ్ళాడు. కుమార్తెను నొసం 
తిరుమలాచార్యులకు ఇచ్చి పెళ్ళి చేశారు. భావికాలంలో వీరనారాయణమ్మ సంతతివారే 
మఠాధిపత్యం వహించగలరని బ్రహ్మంగారు కుమార్తెకు వరమిచ్చాడు. 


కందిమల్లయపల్లెకు ఎనిమిది కిలోమీటర్ల దూరంలో ముడుమాల అనే గ్రామం 
ఉంది. ఆ గ్రామంలోని ఆదందీ, పీర్‌సాహెబు దంపతులకు సిద్ధయ్య జన్మించాడు. సిద్ధయ్య 
పదహారు సంవత్సరాల వాడు అయ్యాడు. బ్రహ్మంగారి మహత్వాాన్ని గురించి విన్నాడు. 
బ్రహ్మంగారి దర్శనం చేసుకోవాలన్న కోర్కె పెరిగిపోయి, ఇంట్లో ఎవ్వరికీ చెప్పకుండా 
ఒకనాడు కందిమల్లయ పల్లెకు వచ్చాడు. బ్రహ్మంగారిని కలుసుకుని తనను శిష్యునిగా 
స్వీకరించమని అర్ధించాడు. బాలుని పట్టుదలను గ్రహించి సిద్ధప్పను శిష్యునిగా 
చేర్చుకున్నారు. ఒక మహమ్మదీయుణ్ణి శిష్యునిగా చేర్చుకోవటం బ్రహ్మంగారి కొడుకులకు 
ఇష్టం లేదు. వారు తండ్రి నిర్ణయాన్ని వ్యతిరేకించారు. అయినా బ్రహ్మంగారు లక్ష్యపెట్టలేదు. 
సిద్ధయ్య కందిమల్లెయపల్లెకు వెళ్ళాడని తెలుసుకొని పీరుసాహెబు అక్కడికి వచ్చాడు. 
కొడుకును తనతో రమ్మని ఎంతో ప్రాధేయపడ్డాడు. బ్రహ్మంగారు కూడా సిద్దయ్యకు 
నచ్చజెప్పి చూశాడు. కాని, ఫలితం లేకపోయింది. పీరుసాహెబు బ్రహ్మంగారి మీద 
నవాబుకు ఫిర్యాదు చేస్తానని కోపంతో వెళ్ళిపోయాడు. ఎన్ని ప్రతికూల పరిస్థితులు 
ఎదురైనా ఒకరిని ఒకరు విడిచిపోలేదు. బ్రహ్మంగారి సాంగత్యంలో సిద్ధయ్య ఆత్మజ్ఞాని 


అయ్యాడు. 


బ్రహ్మంగారు తన శిష్యబృందంతో ఒకసారి దేశాటనకు బయలుదేరారు. 
మార్గమధ్యంలో కర్నూలు నవాబును దర్శించారు. నవాబు బ్రహ్మంగారి గొప్పదనం 
కర్షాకర్ణిగా విని ఉండటం వల్ల సాదరంగా ఆహ్వానించాడు. మరునాడు దర్భారులో నవాబు 
బ్రహ్మంగారికి ఒక పరీక్ష పెట్టాడు. చూడితో ఉన్న గుట్టాన్ని తెప్పించి దీనికి పుట్టబోయే 
బిడ్డ ఆడనో మగనో చెప్పమన్నాడు. గుఖజ్జిం కడుపులో మగబిడ్డ ఉందని చెప్పి దాసి 
లక్షణాలను కూడా వివరించి చెప్పాడు. అది నిజమవునోకాదో ఇపుదే నిరూపించండి 
స్వామీ అని నవాబు అర్ధించాడు. గుట్టాన్ని ఒక చోట కట్టి ఉంచి దానికి నాలుగు వైపులా 
పరదాలు కట్టించి బ్రహ్మంగారు దానికడుపులో నుండి గుజ్జిపు పిల్లను తీసి నవాబుకు 
చూపించి మళ్ళీ యథాప్రకారంగా పిల్లను తల్లికడుపులో చేర్చి గుజ్జపుశాలకు పంపించారు. 


నవాబు బ్రహ్మంగారి మహత్తుకు విస్మయం చెందాడు. బ్రహ్మంగారిని ఎంతో ఘనంగా 
సన్నానించాడు. ఇలాంటి అద్భుతాలు బ్రహ్మంగారి జీవిత చరిత్రల్లో కొల్లలు. 


బ్రహ్మంగారు శిష్యసమేతంగా పుష్పగిరి అగ్రహారం మీదుగా సిద్ధవటానికి 
వెళుతున్నారు. కమసాలి గురువూ, తురక శిష్యుడూ తమ అగ్రహారపు వీధులగుండా 
వెళ్ళటానికి వీల్లేదని బ్రాహ్మణులు ఆక్షేపించారు. అప్పుడేవో వాదోపవాదాలు జరిగాయి. 
బ్రాహ్మణులు ఓటమిని అంగీకరించలేదు. పైగా క్రుద్ధులై బ్రహ్మంగారిని రాళ్ళతో కొట్టడం 
మొదలుపెట్టారు. బ్రహ్మం గారు ఇంక ఉపేక్షించి లాభం లేదని అగ్రహారం తగలబడి 
పోయేటట్లుగా శపించాడు. బ్రాహ్మణులకు కనువిప్పు కలిగింది. అంతా బ్రహ్మంగారి 
కాళ్ళమీద పడిపోయారు. 


ఆ తరువాత బ్రహ్మంగారు సిద్ధవటం వెళ్ళి నవాబుకు తన రాక తెలపడానికి 
సిద్ధయ్యను పంపించాడు. దర్బారుకు వెళ్లి తన గురువు రాకడను వివరించి సలామైనా 
చేయకుండా నిలబడి పోయిన సిద్ధయ్యను నవాబు ఆగ్రహించాడు. 'మా గురువుగారికి 
తప్ప మానవ మాత్రులెవ్వరికీ నా సలామును స్వీకరించగల శక్తి లేదన్నాడు సిద్ధప్ప. 
నవాబు అందుకు నిరూపణ చూపించమన్నాడు. ఒక పెద్ద బండరాయిని తెప్పించి 
దర్బారులో నిలిపి దానికి సలాము చేసిన వెంటనే అది ఫెళఫెళమని విచ్చుకుని నాలుగు 
ముక్కలైపోయింది. నవాబు అవాక్కయి పోయాడు. బ్రహ్మంగారిని రాచమర్యాదలతో 
రప్పించి సేవించాడు. 


బ్రహ్మంగారు చనిపోయిన ఒక రెడ్డిని బ్రతికించారు. బ్రహ్మరాక్షసిని శాపవిముక్తగా 
చేశారు. హైదరాబాదు నవాబు కొలువులో నీటితో దీపం వెలిగించారు. తనపై ఒక్కుమ్మడిగా 
పడిన దొంగలను కాళ్ళుచేతులు ఆదకుండా చేశారు. నంద్యాల విశ్వబ్రాహ్మణులు వడ్డించిన 
పుట్టెడు వీయ్యం అన్నాన్ని సిద్ధయ్యచేత తినిపించారు. దానమిమ్మని అడిగిన బ్రహ్మంగారికి 
ఒక విశ్వబ్రాహ్మణుడు కరిగించిన లోహద్రవాన్ని ఇచ్చి, 'భగవంతుడవు గదా తాగు” 
అంటే బ్రహ్మంగారు అవలీలగా తాగేశారు. పురుగులు పడి లుకలుకలాడుతున్న కుక్క 
కళేబరాన్ని సిద్ధయ్య చేత తినిపించారు. సిద్ధయ్యకు కుళ్ళిపోయిన ఆ కళేబరం పరమాన్నంగా 
తోచింది. 


బ్రహ్మంగారు ఒకరోజు సిద్ధయ్యకు కుండలినీయోగాన్ని బోధిస్తూ షట్‌చక్రాలను 
గురించి వివరించారు. దేహి లోపల ఉన్న షట్బక్రభేదన రహస్యం బ్రహ్మంగారు 
చెబుతుండగా చాటునుండి మాదిగ కక్కయ్య విన్నాడు. ఆ చక్రాలు దేహి దేహంలో ఎలా 


చా 


ఉంటాయో చూడాలన్న ఉబలాటంలో కక్కడు ఇంటికి వెళ్ళీ భార్యను కోసి చూశాడు. 
వానికేమీ కనిపించలేదు. భార్యను చంపేయటానికి ఆ కమసాలి గురువే కారణం అని 
కోపంతో బ్రహ్మంగారి దగ్గరకు వచ్చి మండిపడ్డాడు. బ్రహ్మంగారు వాని అమాయకత్వానికి 
నవ్వుకుని, కక్కని భార్యను బ్రతికించారు. వానికి జ్ఞానోపదేశం చేశారు. 


బ్రహ్మంగారు వైశాఖ శుద్ధ దశమీ ఆదివారం నాడు జీవసమాధి చేయాలని 
నిశ్చయించు కున్నారు. ఈ సందర్భంలో ప్రియశిష్యుడైన సిద్ధయ్యకు ఒక పరీక్ష 
పెట్టాలనుకున్నారు. “రేప్పు గురువుగారి సమాధి ప్రవేశం. తెల్లవారితే ఆదివారం. 
తెల్లవారురూమే లేచి బనగానపల్లెకు వెళ్ళి పూజనిమిత్తం పువ్వులు కోసుకొని రమ్మ'ని 
బ్రహ్మంగారు గోవిందమ్మతో శిష్యునికి చెప్పించాడు. గురువుమీది నిశ్చలభక్తితో 
సాధ్యాసాధ్యాలను విచారించకుండా అర్ధరాత్రే లేచి పయనమై బనగానపల్లెకు 
బయలుదేరాడు. తెలతెలవారే వరకు చాలా దూరం పయనించాడు. ఇంతలో ఒక వృద్ధ 
బ్రాహ్మణుడు ఎదురై ఎక్కడికి వెళుతున్నావని సిద్దయ్యను ప్రశ్నించాడు. సిద్ధప్ప అంతా 
వివరించాడు. బ్రాహ్మణుడు నవ్వి - “ఎక్కడి బనగానపల్లె ఎక్కడి కందిమల్లయ పల్లె? ఈ 
దినం ఇంకా కొద్దిసేపట్లో సమాధి కాబోయే మీ గురువుగారి పూజకు బనగానపల్లె 
నుండి పువ్వులను తీసుకొచ్చి ఎలా అందించగలవు?' అంటూ వృద్ధుడు ముందుకు 
సాగిపోయాడు. సిద్ధయ్య కూడా నాలుగడుగులు ముందుకు వేసి వెనుదిరిగి చూశాడు. 
వృద్ధుడు కనిపించలేదు. ఏమిటి ఈ మాయ? అని వితర్మించాడు. సిద్ధప్పకు వివేకం 
మేల్కొంది. అక్కడ దొరికిన పువ్వలేవో కోసుకుని హుటాహుటిన కందిమల్లయ్యపల్లెకు 
వెళ్ళాడు. అప్పటికే గురువుగారి సమాధి జరిగిపోయింది. సిద్ధయ్య హతాశుదడైపోయాడు. 
ఇంటిముందు నిలబడి పిలిచాడు. ఎవ్వరో తలుపు తెరిచి సమాధి ఇందాకే జరిగిపోయింది. 
ఇంక ఇక్కడ నీతో పనిలేదు. వెళ్ళిపొమ్మని కసిరారు. సిద్ధప్ప గురువు సమాధి దగ్గరకు 
వెళ్ళి విలపించాడు. ఇంతలో సమాధి నుండి సిద్దా! అని పిలుపు వినిపించింది. గురువు 
సమాధి పలకను తొలగించమని చెప్పాడు. సిద్ధప్ప సమాధి పలకను తొలగించి చూశాడు. 
లోపల ప్రసన్న వదనంతో గురువు దర్శనమిచ్చారు. బ్రహ్మంగారు శిష్యుని ఓదార్చి, 
ముడుమాలకు వెళ్ళి వివాహం చేసుకొని సుఖంగా జీవించమని చెప్పారు. సమయం 
అసన్నమైనప్పుడు జీవసమాధి గతుడవు కమ్మని ఉపదేశించి తన దందకమండలాలను 
శిష్యుడికి ఇచ్చి అనుగ్రహించారు. తరువాత సమాధిపలకలను యథాస్థానంలో ఉంచి, 
గోవిందమ్మకు చెప్పి ముదుమాలకు బయలుదేరాడు. గోవిందమ్మ సిద్దప్ప చేతిలోని 


దందకమండలాలను గమనించి, సిద్దయ్య బయలుదేరిన వెంటనే కందిమల్లయపల్లె 
గగ్రామాధికారులు పెదబుచ్చినాయుడు, చినబుచ్చి నాయుడులకు వర్తమానం పంపి సిద్ధని 
దగ్గర దండకమండలాలను లాగుకొని వానిని శిక్షించమని చెప్పింది. వారు గుజ్టాలపై 
వెళ్ళి సిద్ధుని మార్గమధ్యంలో అడ్డుకోబోయారు. కానీ, సిద్ధుని వెనక అశ్వారూఢుడై రక్షణగా 
అనుసరిస్తున్న బ్రహ్మాన్ని చూచి వారి ప్రయత్నాల నుండి విరమించుకున్నారు. జరిగిన 
సంగతిని గోవిందమ్మకు వివరించారు. సిద్ధయ్య ముడుమాల వెళ్ళి వివాహం చేసుకుని 
వార్థక్యంలో జీవసమాధి పొందాడు. 


బ్రహ్మంగారు సమాధి చెంది సంవత్సరానికి ఆరాధనోత్సవాలు జరిపే నిమిత్తం 
మునిమడుగు విశ్వబ్రాహ్మణుల నుండి విరాళాలు అడగటానికి వెళ్ళాడు పోతులూరయ్య. 
అక్కడి విశ్వబ్రాహ్మణులను పిలిపించి విషయం చెప్పాడు. మీ తండ్రి మరణించినా మీ 
తల్లి మాంగల్యాది సౌభాగ్యచిహ్నాలు వీడకుండా సుమంగళిగా ఉంటూ లోకవిరుద్ధంగా 
ప్రవర్తించింది. ఇలాంటి అనాచారం మాకు సమ్మతం కాదు. మీరు మాకు గురువులు 
కారు. మీ చేతి తీర్ధం కూడా మేము తాకం. తత్‌క్షణమే ఊరు విడిచి వెళ్ళిపొమ్మని 
ఆదేశించారు. వాకు ఆవేశంతో దహించుకుపోతూ తల్లిని సమీపించి “ఏమిటీ 
లోకవిరుద్ధం?” చెప్పకపోతే చంపేస్తానని కత్తి తీసుకున న్నాడు. ఆమె - “మీ తండ్రిగారే 
అలా ఉండమని ఆదేశించారని, అయినా మీ తండ్రి సజీవులై ఉన్నారని చెప్పింది. 
పోతులూరు ఆమె మాటలను విశ్వసింపక సమాధి పలకను తొలగించి చూశాడు. సమాధిలో 
కూర్చున్న ప్పుడున్నట్లే ఉన్నాడు. పిలిచాడు. పలకలేదు, సజీవుడుగా ఉన్నాడో లేదో 
తేల్చుకుందామని గడ్డం ఊపి చూశాడు. అంతే బ్రహ్మంగారు మేల్మొని క్రోధంతో - 
“'మూర్చుడా తపోభంగం చేశావు. ప్రాయశ్చిత్తంగా పన్నెండు సంవత్సరాలు అరణ్యవాసం 
అసభవతతు మని శపించాడు. పోతులూరు భార్యాసమేతంగా పన్నెండు సంవత్సరాలు 
అరణ్యాలకు వెళ్ళిపోయాడు. 


బ్రహ్మంగారు నిన్నమొన్నటి ఒక చారిత్రిక పురుషుడు. ఆయన పుట్టుక, బాల్యం, 
కాలజ్ఞానిగా ఆయన జీవితం, నివసించిన ప్రదేశాలు, ప్రస్తుతం ఉన్న ఆయన సంతతి - 
అన్నీ స్పష్టమైన చారిత్రికుడని విశ్వసించడానికి చాలిన ఆధారాలే. బ్రహ్మంగారు తానే 
ఒక అవతార పురుషుడినని చెప్పుకోవడం, ఆయన చూపించిన మహిమలు, చెప్పిన 
భావి కాలగతులు, వీని చుట్టూ జానపదులు అల్లుకున్న కథలు, భక్త బృందాల పారవశ్య 
ప్రచారాలు - అన్నీ కలిసి బ్రహ్మంగారిని ఒక అవతార పురుషునిగా, పౌరాణిక వ్యక్తిగా 


మార్చేశాయి. తరువాత బ్రహ్మంగారి జీవిత చరిత్రను అక్షరబద్ధం చేసిన వ్యాస సంతతి 
తిరుగులేని పురాణ పురుషునిగా, అవతార పురుషుడైన శ్రీమన్నారాయణునిగా పురాణాల 
మూసలో (4069కి దించింది. 


పురాణ ప్రసిద్ధ పురుషులు ఒకరిద్దరు దిగివస్తే కానీ పౌరాణిక వాతావరణం 
నెలకొనదు. బ్రహ్మంగారి కాలజ్ఞానంలో అత్రి, దత్తాత్రేయుల ప్రశంస చేశారు. ఆ ఒక్క 
ఆధారం మూలంగా జీవిత చరిత్రకారులు బ్రహ్మంగారు అత్రికి లభించిన కొడుకు అని 
కథలు అల్లారు. కాలజ్ఞానంలో అత్రి, దత్తాత్రేయ సంబంధమైన వాక్యాలు చాలా ఉన్నాయి. 
అత్రిమహాముని సప్తర్నుల్లో ఒకరు. దత్తాత్రేయుడు అత్రి అనసూయల పుత్రుడు. 
శ్రీమన్నారాయణుని ఏకవింశత్యవతారాల్లో ఒకరు. అలర్మ ప్రహ్లాదులకు ఆత్మవిద్య 
గరపినవాడు. పుట్టుకతో యోగి. అలాంటి యోగి పుంగవుడు తానని బ్రహ్మంగారు 
చెప్పుకున్నారు. దత్తాత్రేయుదే తానంటే తానే విష్ణువునని బ్రహ్మంగారి భావం. ఆయనను 
గురించి జనం భగవంతునిగా భావించి కథలు అల్లుకోవాలన్న ఆయన ఆంతర్యానికి 
అనుగుణంగానే జీవిత చరిత్రకారులు పురాణాల వంటి జీవిత కథను తయారు చేశారు. 
ఇలా తయారుచేసిన జీవిత కథల్లో కనిపించే పురాణ, జానపద గేయ గాథాంశాలు ఎలా 
చొప్పించబడ్డాయో చూద్దాం. 


కథాంశం, మూస లేదా ఆవృత్తి అంటే ఏమిటో జానపద విజ్ఞాన పరిశోధకులు 
స్టిత్‌థామ్సన్‌ ఇలా నిర్వచించారు. 


సంప్రదాయ సిద్ధంగా తరతరాలుగా అనుస్యూతంగా చెబుతూవస్తున్న కథల్లోని 
ప్రత్యంశమూ 'నమూనా” లేదా 'మూసి' కాజాలదు. ఆ కథల్లోని అంశాలు గుర్తుండిపోయే 
పునఃపునరుద్దాటన, ఆవృత్తిశీలత కలిగిన వాటిని మాత్రమే 'మూసి (]4049లు లేదా 
నమూనాలు అనబడుతాయి. కేవలం గుళజ్జిం 'మూసి కాలేదు. కీలుగుజ్జిం (171082 
[0150 మూస అవుతుంది. గుర్తుండిపోయే అసాధారణాంశం అందులో ఒకటి 
ఉందన్నమాట. ఒక నాయకుడు కీలు గుజ్జమెక్కి అదృశ్యశక్తిగల ఉష్టీషం (10౪1351016 
(20) ధరించి, మంత్ర ప్రభావంతో ఆకాశ మార్గంలో పయనిస్తూ సూర్యచంద్రదిశలైన 
తూర్పు పశ్చిమాలకు వెళ్ళాడు అంటే - ఇందులో నాలుగు నమూనాలున్నాయి. 


1) కీలుగుజ్జం. 2) అదృశ్యశక్తిగల రుమాలు. 3) మంత్ర ప్రభావంతో ఆకాశంలో 
పయనించగల శక్తి. 4) అద్భుత ప్రదేశాలు. 


ఒకే విధమైన నమూనాలు చాలా కథల్లో చోటు చేసుకుంటే అందులో వైవిధ్యం, 
కొత్తదనం ఏముంటుందని అనిపించవచ్చు. అదే “మూసి” ఉండాలని కాదక్కడ. ఎగిరే 
గుట్టానికి బదులు ఎగిరే గొంగళి కావచ్చు. అదృశ్యశక్తి గల తలపాగకు బదులు అదృశ్యశక్తి 
గల ఉంగరం కావచ్చు. మరేదైనా కావచ్చు. ఇలాంటి 'మూసలు), “అంశాలు” అమ్మమ్మలు, 
నాయనమ్మలు చెప్పే కథల్లో గమనించవచ్చు. ఒకే “అంశాన్ని భిన్న వస్తువులచేత 
ప్రతిపాదించడం. 'ఎగరగల శక్తి అన్నది ఒక అంశం. ఆ శక్తి గల వస్తువు గుళజ్జిం 
కావచ్చు, గొంగళి కావచ్చు, ఉంగరం.... మరేదైనా కావచ్చు అని భావం. 


ఇలాగే పురాణాల్లోని కథాంశాలన్నీ కొన్ని మూసల్లో ఇమిడి పోతాయి. అంటే 
కథాంశ నిర్మాణంలో ఒక క్రమం ఉన్నట్లు మనకు గోచరిస్తుంది. కథాంశ క్రమం యొక్క 
ఆవృత్తిశీలతనే 063 అంటున్నాం. 


బ్రహ్మంగారి కథ కేవలం 263 సంవత్సరాల క్రింద జరిగిన అర్వాచీన వృత్తాంతం. 
కానీ, పౌరాణిక జానపద కథాంశాల మూసల్లో దీన్ని ఇముద్చటం వల్ల ఆ కథాకాలం 
కంటే అది ప్రాచీనమైనదిగా అనిపిస్తుంది. 


బ్రహ్మంగారి జీవితేతివృత్తాన్ని పౌరాణిక జానపద గేయగాథాంశాల సమాహారంగా 
జీవిత చరిత్రకారులు రూపొందించారు. 


బ్రహ్మంగారి జననం, బాల్యం మొదలైన అతిమానుష కథాంశాలన్నీ పౌరాణిక 
జానపద గేయగాథాంశాలే. 


గొప్పవ్యక్తుల జననం సాధారణంగా జరిగితే గొప్పదనం ఏముంటుంది? అందులో 
ఏదో ఒక అసాధారణాంశం చోటు చేసుకోవాలి. మహా పురుషులైనవారి జనన విషయంలో 
ఇలాంటి అసాధారణాంశాలు మన పురాణాల్లో, జానపద వాజ్మయంలో, ప్రపంచంలోని 
ఇతర భాషా సాహిత్యాలలో చాలా తరుచుగా దర్శనమిస్తుంటాయి. 

కర్షుడి పుట్టుక ఈ సందర్భంలో చెప్పుకోవచ్చు. వివాహాత్పూర్వం దుర్వాస మహర్షి 
'ఆపద్ధర్మంబుగా ఉపదేశించిన మంత్రాన్ని కన్నె కుంతి జపించి సూర్య భగవానుని 
ఆవాహనం చేస్తే కలిగిన సంతానం కర్చ్ణుడు. ఆమె భయపడి కర్షుని ఒక మందసంలో 
ఉంచి నదిలో వదలివేసింది. కర్ణుడు సూతునికి లభించాడు. వారి వద్దే పెరిగాడు. 
కర్ణుడు కౌంతేయుడుగా కాకుండా రాధేయుడుగానే ప్రసిద్ధుడయ్యాడు. 

ఇలాగే శకుంతల, కృష్ణుడు, సీత, గోదాదేవి, వ్యాసుడు మొదలైన వారి జనన 
వృత్తాంతాలన్నీ అసాధారణాంశాలతో కూడుకొని ఉన్నవే. ఇలాంటివే జానపద 
గేయగాథల్లోనూ దర్శనిమిస్తాయి. 


కాంభోజరాజు కథలో పరమేశ్వరుడు “చెరబందెలో ఉన్న మాణిక్యాలదేవిని 
విముక్తను చేసి, వరం కోరుకొమ్మంటే కుమారుని దయచేయమంటుంది. అంత 
పరమేశ్వరుడు గోటెడు విబూది ఎత్తివేస్తే తొమ్మిది గడియలకంతా గర్భం నిలిచి కొడుకు 
పుడతాడు. 


బ్రహ్మంగారి బాల్యానికి శ్రీకృష్ణుని బాల్యానికి ఎన్నో పోలికలు కనిపిస్తాయి. కృష్ణుని 
లీలామానుషత్వానికి సమాంతరంగా తనను ప్రచారంలోకి తెచ్చుకోవాలన్న తపన 
బ్రహ్మంగారిలో కనిపిస్తుంది. బ్రహ్మంగారిలో రెండు పరస్పర విరుద్ధమైన రూపాలను 
గమనించవచ్చు. 


ఒకటి బోధకుడైనయోగి. కార్యవాదిత్వం ప్రదర్శించే కృష్ణుని వంటి అవతార 
పురుషుని రూపం రెండవది. కృష్ణుడు చిరుతప్రాయంలోనే శకటాసుర, తృణావర్తులను 
సంహరించాడు. ఒకనాడు తోటిపిల్లలు కృష్ణుడు మన్ను తిన్నాడని యశోదకు చెప్పారు. 
తల్లినోరు తెరువమంది. అప్పుడు 'బాలుని ముఖమందు జలధి పర్వతవన భూగోళ శిఖి 
తరణి శశిదిక్పాలాది కరండమైన (బ్రహ్మాండమున్‌' చూచి అబ్బురపడి, తేరుకుని 
“బాలుభంగినితడు భాసిల్లుగాని సర్వాత్ముందాది విష్ణుండగుట నిజమని నిశ్చయించింది. 
కృష్ణుని జీవితమంతా, ముఖ్యంగా బాల్య జీవితమంతా అద్భుతాలమయమే. బ్రహ్మంగారి 
జీవితమూ అంతే. 


ఇంతకు ముందు చెప్పినవేగాక బ్రహ్మంగారి జీవితంలో మరెన్నో అద్భుతాలను 
సృష్టించాడు. ఒసే ! పోలేరూ చుట్టకు ఇంగలం తేవే అని ఆజ్ఞాపించి గ్రామదేవర 
పోలేరుతో నిప్పు తెప్పించి గ్రామ ప్రజలను ఆశ్చర్యంలో ముంచెత్తారు. 


ఇలాంటి మహిమోపేతమైన ఘట్టమే ఒకటి జానపద గేయగాథ 'పరమజ్యోతి' 
కథలో కనిపిస్తుంది. పరమజ్యోతి భర్తను దొంగలు ముక్కలు ముక్కలుగా నరికేశారు. 
ముక్కలన్నింటిని మూటగట్టికొని విలపిస్తూ వెళుతుండగా లింగయోగి విని కరుణ కలిగి 
'నరంలేని నాగబెత్తం బెట్టి గోటెడు విబూది తీసుకుని ముక్కలపై జల్లె. చచ్చిలేచిన 
మొగుడు అంతటితో ఊరుకొనకుండగా 'వీద్యమేయ మన సైతుందని దగ్గరే ఉన్న ఊళ్ళోఇళ్ళి, 

ఆకుల పాపిని తమలపాకులిమ్మన్నాడు. వాని సోయగానికి మెచ్చినపాపి 'కాలుకింద 
మన్నుపట్టి పళపళమంతరించి రాయిమీద గొట్టి గొట్జె పోతును చేసి పెరటిగుంజకు 
కట్టేసింది. పాపికి పదికోట్ల 'మంతరాలొస్తే, పరమజ్యోతికి పన్నెండుకోట్ల మంతరాలు 
వచ్చు. వీరభట వేషంతో ఊరంతవెదకి, పాపి ఇంటికి వచ్చి పందిరి గుంజకు కట్టిన 
మొగుణ్ణి చూసింది. అక్కడే నిలబడి ఒసే ! పాపి ! చుట్టతాగు తాను ఇంగలం తేవే అని 
కేకేసింది. పాపిదోసెట్లో నిప్పులుదెస్తే, తన బంగారు పాగచెంగులో ముడిచింది పరమజ్యోతి. 


బ్రహ్మం గారు తాటాకులు కోసుకోవదానికి తాటిచెట్టు వంగినట్టుగానే సర్వాయి పాపని 
కథలో 'నాగసర్పం వంటి తాటిమానును జూచి తన పేరు జెప్పి లొట్టి పెట్టగా చెట్టు 
వంగి కల్లు పొంగింది” 


బ్రహ్మంగారికి నిప్పుదెచ్చిన పోలేరు, పరమజ్యోతికి దోసిట్లో నిప్పుదెచ్చిన 
ఆకులపాపి, బ్రహ్మంగారు వ్రాసుకోవడానికి వంగి ఆకులిచ్చిన తాటిచెట్టూ, సర్వాయి 
పాపని మాట జవదాటక వంగి కల్లు పొంగించిన తాటిచెట్టు ఒక్కటే! జానపదుల 
ఊహావైభవ విన్యాసమది. 


పౌరాణిక వ్యక్తి అయిన కృష్ణుని మహత్తులుగాని, జానపదులైన ఆకులపాపి, 
పరమజ్యోతుల 'మంతరాలు'గాని, చారిత్రక పురుషుడైన బ్రహ్మంగారి అద్భుతాలు గాని 
- ఆదిమానవుని అంతరాంతరాల్లో అణగివున్న తీరనికోర్మెల తీక్టత పెల్లుబికి రూపొందిన 
కళారూప కథనంలోని అంశాలు. మానవాతీతశక్తుల కల్చ్పనకూ, అధిమానవాంశలకూ 
“మౌలిక ఆకరాలు” (1010-0063) అవే. 


అన్నింటిలోనూ సమానాంశగా ఉన్న ఈ మహత్తు అన్నది కథానుగుణంగా 
సందర్భానుసారంగా ఎన్ని వైచిత్రులనైనా ప్రదర్శించి ఉండవచ్చు. కాని సమాన అంశం 
మహిమనే అవుతుంది. 

బ్రహ్మంగారి జీవిత చరిత్ర అంతా అతీతమానవ పరికీర్తనగా, అద్భుతాశ్చర్యాల్లో 


ముంచెత్తుతూ ఏవో పౌరాణిక జానపదగేయగాథాంశాల మూసల్లో ఇమిడి పోయేదే. 
అందుకే ఆయన జీవితం వాస్తవంకంటే కల్పనకే సన్నిహితంగా కనిపిస్తుంది. 


1. చారిత్రికంగా బ్రహ్మంగారి జీవితం 


బ్రహ్మంగారి తల్లిదండ్రులను గురించిగానీ పుట్టుకను గురించిగానీ ఎక్కడా ఏ 
ఆధారాలూ లేవు. బ్రహ్మంగారి తల్లిదండ్రులని చరిత్రలు వ్రాసిన ప్రకృతాంబా 
పరిపూర్ణయాచార్యులు కల్పితపాత్రలు. వారు బ్రహ్మంగారి తల్లిదండ్రులు కారు. సాంఖ్య 
పరిభాషను చెప్పే ఆ పదాలతో ఎవరో సృష్టించిన కృతక మానవులు. ఆ పేర్ల సృష్టికి 
మూలం ఎవరైనా అవి బ్రహ్మంగారి తల్లిదండ్రుల పేర్లు మాత్రం కావు. అంతవరకు 
నిశ్చయం. బ్రహ్మంగారి తల్లిదండ్రుల పేర్లలాగే, ఆయన పుట్టిన ఊరని చెబుతున్న 
బ్రహ్మాండపురం కృతక పురమే. బ్రహ్మంగారు బనగానపల్లెలో ఉన్నంతకాలం “వీరప్పయ్య' 
అనే పేరుతోనే చెలామణి అయ్యారు. బనగానపల్లెలోని బ్రహ్మంగారి మఠానికి 'వీరప్పయ్య 
మఠం” అనేపేరు. కందిమల్లయ్యపల్లె మఠాన్ని (బ్రహ్మంగారి మఠం”* అంటారు. 
బనగానపలైలో ఉన్నంత వరకు ఆయనకు బ్రహ్మం అన్న పేరు లేదు. తరువాతి కాలంలో 
ఎప్పుడో యోగసిద్ధి పొంది '(బ్రహ్మం' అయ్యాడేమో! బనగానపల్లెలో వీరప్పయ్య పేరుతో 
కొన్ని సంవత్సరాలు ఉన్నారని ఈశ్వరమ్మ కాలజ్ఞానం కూడా సాక్ష్యమిస్తుంది. 


ఇంక - బ్రహ్మంగారి పెంపుడు తల్లిదండ్రులు వీరపాపమాంబా, యనమదల 
వీరభోజయాచార్యులని చరిత్రలన్ని అంటున్నాయి. ఈశ్వరమ్మ కాలజ్ఞానం మాత్రం వీరిని 
తల్లీకొడుకులంది. వారిని బ్రహ్మంగారి తల్లిదండ్రులన్న జీవిత చరిత్రకారుల వ్రాతలు 
విశ్వసనీయం కావు. 


బ్రహ్మంగారు కన్నడ దేశంలోని నందికొండదమఠంలో వీరభోజయాచార్య దంపతుల 
వద్ద పెరిగాడని చెప్పిన జీవితచరిత్రకారుల కట్టు కథ లోకంలో ప్రచారమై. ప్రమాణమై 
పోయింది. పరిశోధకులు కూడా ఆ కథనే విశ్వసించారు. అది కథనే కానీ నిజం కాదు. 


“శ్రీశైల పర్వతమునకు నైరుతిభాగమందు 8 ఆమడల దూరమున తుంగభద్రానదికి 
దక్షిణ భాగమందు 5 ఆమడల దూరమున బ్రహ్మగిరి పటమునకు పూర్వ భాగమందు 
3 ఆమడల దూరమున ఉన్నస్థలము పూర్వకాలమందు....” సిద్దులు అనే మహాపురుషులు” 
- నవనందులను ప్రతిష్టించారని, దీనినే నందిమండల ప్రాంతమంటారని నంద్యాల 
కైఫియతు వివరించింది. నంద్యాలకు పరిసర ప్రాంతాల్లోనే ఈ నవనందులున్నాయి. 


మహానంది క్షేత్రం కూడా నవనందులలోదే. 'నంది ఆలయాల పరిసర ప్రాంతం కాబట్టే 
నంద్యాల అని పేరు వచ్చింది. నందిమండల క్షేత్రం అంటే ఇదే! కన్నడదేశంలోది కాదు. 
కన్నడ దేశానికి బ్రహ్మంగారికి సంబంధం లేదు. 


బ్రహ్మంగారి తల్లిదండ్రులు వీరేనట ! 


అనుమనిగిరి శివరామటబ్రహ్మర్ని - “వీరబ్రవ్మాండ సర్వశాస్త్ర సమాధానాలు” అనే 
పురాణ సదృశమైన ఒక బృహద్దంథాన్ని రచించారు. అందులో ప్రసక్తాను ప్రసక్తంగా 
వీరబ్రహ్మేంద్రుని చరిత్ర కూడా కొంత చెప్పబడింది. అనంతరం ఆయన శిష్యుడు బొగ్గవరపు 
సుబ్బయ్య (సుబ్రహ్మణ్యం) “ప్రపంచ నిష్ప్రపంచ కందార్థ సంగ్రహం” అనే (గ్రంథంలో 
బ్రహ్మం గారి చరిత్రను సంక్షిప్తంగా వ్రాశారు. ఈ కృతిని క్రీ.శ. 1900 సంవత్సంలోనే 
రచించినా ముద్రణభాగ్యం కలగలేదు. తరువాత 1935లో గ్రంథకర్త నిర్యాణానంతరం 
కాకుమాని రంగయ్య శ్రేష్టిగారు దానిని ప్రచురించినట్టుగా గ్రంథపీఠిక చెబుతుంది. 
వీరబ్రహ్మంగారి చరిత్రలన్నింటిలోనూ ఇదే ప్రథమ రచన. కాని మొదటి ముద్రిత జీవిత 
చరిత్ర మాత్రం జవంగుల నాగభూషణదాసుదే. 


బొగ్గవరపు సుబ్బయ్యగారి గ్రంథంలో - బ్రహ్మంగారి తల్లిదండ్రులు దువ్వూరి 
నివాసులని, తల్లి ఈశ్వరాంబ, తండ్రి గురువయ్యాచార్యులని, సానగ గోత్రులని 
చెప్పబడింది. తల్లిదండ్రులే బ్రహ్మంగారి వివాహం జరిపించారని కూడా అందులో ఉంది. 
అనుమనిగిరి మఠానికి బ్రహ్మానికి ముడిపెట్టే కథ ఒకటి “వీరబ్రహ్మాండ సర్వశాస్త్ర 
సమాధానాలు” అనే గ్రంథంలో ఉంది. అనుమనిగిరి మఠానికి మూల పురుషుడు శేషబుషి 
ఈయన పుట్టు పూర్వోత్తరాలేవో తెలియవు కాని, ప్రకాశం జిల్లా భైరవకోనలో తపస్సు 
చేసి ఎన్నో సిద్ధులు సాధించాడు. ఇతని శిష్యుడు బాలవాసుకి, ఒక పర్యాయం ఇతదేదో 
విషయమై గురువుకు వ్యతిరేకంగా వాదించగా కోపించి - 'నీవు ఇక్కడుండ తగవు, 
మనుష్యయోనిలో జన్మించిమని శపించాడు. ఆ శాపకారణంగా బాలవాసుకి బ్రహ్మంగారి 
అయిదవ కుమారుడిగా జన్మించాడు. ఇతడు అవివాహితుడు. హిందువులలో 
అవివాహితుడు వంశవృక్షాలకెక్కటం అరుదు. ఆయన నెల్లూరు జిల్లాలోని సూరిశెట్టిపల్లిలో 
సమాధి చెందాడట. బాలవాసుకి వృత్తాంతం మరింత విపులంగా ఉంది కాని, అనవసరం. 
తాత్పర్యమేమిటంటే అనుమనిగిరి మఠానికి, కడప జిల్లాలోని బ్రహ్మంగారి మఠానికి 
పునర్జన్మ కట్టుకథతో బాంధవ్య స్టాపనం, బ్రహ్మంగారి మఠంతో సమాన ప్రతిష్ట పొందడం 

ఆ మఠం అంతరంగం. ఈ (వతిపాదన (_బవ్మాంగారి మఠం వాళ్ళకు 
కంపరమెత్తినట్టుండదూ! అదీగాక అందరికీ తెలిసిన మానవ మాత్రులైన సాధారణ వ్యక్తులు 
బ్రహ్మంగారి తల్లిదండ్రులైతే బ్రహ్మంగారి దివ్యత్వం ఏంకావాలి? మఠం ప్రతిష్ట బ్రహ్మంగారి 
పట్ల భక్తులకున్న అచంచల నిష్ట సడలిపోవూ? సరే, ఏది ఎట్లున్నా బ్రహ్మంగారి తల్లిదండ్రులు 
వారేనన్న విషయం వాస్తవమే కావచ్చు. 


ఇంక - బ్రహ్మం గారి గురువు. ఆనందాశ్రములని అల్లాడుపల్లె వీరభద్రస్వామి 
అని కొందరు వ్రాశారు. కాని వారిరువురూ కారు. దత్తాశ్రేయుడూ కాడు. 


బ్రహ్మంగారి గురువు పట్టిస వీరేశ్వర భట్టు | 


బ్రహ్మంగారు వేసుకున్న జీవన ప్రణాళికను చూస్తే తన వివరాలు ఎవరికీ 
ఎరుక పరచినట్లనిపించదు. రాబోయే అవతారపురుషుని పట్ల ఆనాటి జనానికి ఉన్న 
వేలంవెట్టిని బ్రహ్మంగారు గమనించారు. బ్రహ్మంగారివంటి సూక్ష్మగ్రాహికి తన 
మహత్తులతో తానే భగవంతుడినని విశ్వసింపచేయడం ఏమంత కష్టసాధ్యం కాదు. 
దానికి తోడు ఆ కాలమూ అలాంటిది. ఎవరేం చెప్పినా వినడానికి సిద్ధంగా ఉన్న 
అమాయకత్వాన్ని, వూర్భత్వాన్ని స్వార్దానికి, వరార్దానికి చాలా చక్మగా 
ఉపయోగించుకోగలిగాడు బ్రహ్మంగారు. 


బ్రహ్మంగారి తల్లిదండ్రులు, గురువుతో సహా తన సంబంధం మానవమాత్రులతో 
ఉన్నట్లుగా ఎక్కడా వ్యక్తీకరించరు. నిజానికి కొడుకు గోవిందయ్యకు, మనుమరాలు 
ఈశ్వరమ్మకు కూడా ఆయన, కన్నవారిని, పెంచిన వారిని, గురువును గురించి 
తెలుపకుండా జాగ్రత్త పడ్డాదేమో అనిపిస్తుంది. బ్రహ్మంగారి కొడుకులకే ఈ వివరాలు 
తెలిసి ఉంటే మఠం పరంపర కొనసాగుతుండగా వారి మూలపురుషుని ఈ మాత్రం 
వివరాలు ఎలా తెలియకుండా ఉంటాయి? లేక మఠం పరంపరనే బ్రహ్మంగారి 
భగవత్తత్వాన్ని ఇనుమడింప జేయాలని దాచి ఉంచిందా? బహుశః బ్రహ్మంగారే బయటపెట్టి 
ఉండకపోవచ్చు. అందుక్కారణం ఒక్కటే. బ్రహ్మంగారు తాను భగవంతుడిగా చెలామణి 
కావాలన్న జీవిత ఆశయానికి అనుగుణంగా ఆయన జీవన ప్రణాళికను సిద్ధం చేసుకొని, 
తననుగురించిన ప్రతి అంశాన్ని దాచి ఉంచి, జనంలో ఉత్కంఠను రేకెత్తించారు. 
తననుగురించి కలిగే ప్రతి సందేహం చుట్టూ జనం అద్భుతావహంగా, మహిమోపేతంగా 
కథలు అల్లుకోవడానికి అవకాశం కల్పించారు. 


నిజ జీవితంలో బ్రహ్మానికి మార్గదర్శకత్వం నెరపిన గురువు ఎవ్వరో ఉండి ఉండాలి. 
ఆ విషయం ఆయన బయటపెట్టడు. మానవ మాత్రుడు ఎవ్వరూ బ్రహ్మానికి గురువు 
అన్న సూచనలు కాలజ్ఞానంలో కనిపించవు. అలా చెప్పుకోవడం బ్రహ్మంగారికి ఇష్టం 
ఉండదు. పరోక్షంగా తనకు తానే గురువునని వ్యక్తీకరించుకున్నాడు. బ్రహ్మంగారు 
విపరీతమైన ఆత్మ ప్రాధాన్యతావాది. సర్వం తానే, అంతా ఆయన కనుసైగల నిర్దేశంలో 
నడవాలని కోరుకుంటారు. పెళ్ళికి వెళితే పెళ్ళికొడుకు తానే, తిరునాళ్ళకు వెళితే పెరుమాళ్ళు 
తానే కావాలని కోరుకునే ఆత్మప్రాధాన్య లక్షణం కలవాడు. ఇదంతా తానొక 
మహానుభావుడినని, భగవంతుడినని అనుకోవడం వల్ల కలిగిన అనివార్య పరిణామం 
కావచ్చు. ఇలాంటివారిని మనస్తత్వశాస్త్ర పరిభాషలో 'మెగాలో మానియాక్స్‌' అంటారు. 
అయితే బ్రమ్మానికి 'మేనియా”' అంటగట్టలేము. ఒక ప్రయోజనాన్ని ఉద్దేశించి వేసుకున్న 
పథకంలో ఆత్మస్తుతి, ఆత్మప్రాధాన్యం పరిహరింపలేని అంశాలే కాని, అనారోగ్యహేతువులు 
కావు. ఈ ఆత్మప్రాధాన్య లక్షణంవల్లే బ్రహ్మంగారు తనపై అధికారం నెరపే ఏ ఒక్క 
వ్యక్తినీ అనుమతించరు. అందుకే బ్రహ్మంగారి గురువు ఎవరో అంతుపట్టని రహస్యంగా 
మిగిలిపోయింది. బ్రహ్మంగారి గురువు పట్టిస వీరేశ్వరభట్టు కావచ్చు. 


ఇంక, బ్రహ్మంగారి బనగానపల్లె ప్రవేశం. బనగానపల్లె ప్రసక్తి కాలజ్ఞానంలో 
ఉంది. అయితే బ్రహ్మంగారు స్వీయ వృత్తాంతాన్ని తెలిపే అంశాలేవీ ఆ సందర్భంలో 
లేవు. బ్రహ్మం గారు బనగానపల్లెకు వచ్చి గరిమిరెడ్డి అచ్చమ్మ ఇంట్లో పశువుల కాపరిగా 
కుదిరారు. బ్రహ్మం గారి మహిమలకు ఆశ్చర్యపడిపోయి అచ్చమ్మ బ్రహ్మంగారి 
శిష్యురాలయ్యింది. కొంతకాలం తరువాత అన్నాజయ్య అనే కన్నడ బ్రాహ్మణుడు 
బ్రహ్మంగారి శిష్యుడిగా చేరాడు. బ్రహ్మం గారు తన శిష్యులకు కాలజ్ఞానం బోధించారు. 
గరిమిరెడ్డి అచ్చమ్మ ప్రసక్తి కాలజ్ఞానంలో కనిపించదు. జనటశ్రుతి, బనగానపల్లెలోని ఆమె 
ఇల్లు అచ్చమ్మ కథకు ఆధారాలు. అన్నాజయ్యను కాలజ్ఞానంలో బ్రహ్మంగారు చాలా 
ఉన్నతంగా సంభావించారు. 


బ్రహ్మంగారు బనగానపల్లెలో ఉన్నంతవరకూ వీరప్పయ్య పేరుతోనే వ్యవహరింప 
బడినారు. బనగానపల్లెలోని నేలమఠానికి అన్నాజయ్యను అధికారిగా చేసి తాను 
కందిమల్లయ పల్లెకు వెళ్ళిపోయాడు. కందిమల్లయపల్లెకు వెళ్ళిన తరువాతనే బ్రహ్మంగారి 
పేరుతో ప్రసిద్ది చెందాడని భావించవచ్చు. బనగానపల్లె నేలమఠానికి 'వీరప్పయ్య మఠం'” 

అని పేరు. కందిమల్లయపల్లై మఠానికి “బ్రహ్మంగారి మఠం” అని ప్రసిద్ధి. బ్రహ్మంగారి 
వివాహం కందిమల్లయపల్లెకు వెళ్ళిన తరువాతనే జరిగింది. కడప జిల్లాలోని పెదకొమెర్ల 
నివాసి శివకోటయ్య కుమార్తె గోవిందమ్మను బ్రహ్మం వివాహం చేసుకున్నారు. ఆ కాలంలో 
రజస్వలానంతర వివాహాలు సంప్రదాయ విరుద్ధమైనా బ్రహ్మం గోవిందమ్మను 
రజస్వలానంతర వివాహం చేసుకున్నాడు. సంఘంలో ఆనాడు అదొక విప్లవాత్మకమైన 
తిరుగుబాటు. దేనినీ ఎదిరించడానికి శక్తి చాలని సంఘం మూర్ధపు ఆచారాలను, 
ఛాందసపు భావాలను పరిరక్షించడంలో మాత్రం తిరుగులేని బలాన్ని ప్రదర్శిస్తుంది. 
అలాంటి సంఘాన్ని ఎదిరించడం బ్రహ్మంవంటి గుండెబలం ఉన్నవాడికి తప్ప అన్యులకు 
అసాధ్యం. ఎదిరించడం సులభమే. ఎదిరించి మనగలగడం కష్టం. ఒక మానవ మాత్రుడిగా 
బ్రహ్మంగారు సనాతన సంప్రదాయ బద్ధమైన విశ్వబ్రాహ్మణ వంశాచారపు కట్టుబాట్లను 
కాదని నిలవడం అసాధ్యమైన విషయం. కాని ఒక భగవంతుడిగా, రాబోయే 
అవతారపురుషుడిగా ముద్ర వేసుకుని వాటిని త్రోసిరాజంటే బ్రహ్మంగారిని నిలదీయటానికి 
అంత సనాతనులైన ఛాందసులకూ గుండె చాలదు. భగవంతుడన్న ప్రాచుర్యం, శిష్యగణం, 
మహిమలు మొదలైనవి రక్షణ కవచాలుగా సంఘాన్ని ఎదిరించి నిలవడానికి బ్రహ్మంగారికి 
తోద్చడ్డాయి. సంప్రదాయ విరుద్ధమైన రజస్వలానంతర వివాహం చేసుకుని కొడుకులకు, 
కూతురికి వివాహాలు తనకులం వారితోనే జరిపించగలి గారంటే సంఘంలో బ్రహ్మంగారి 
పలుకుబడిని తక్కువగా అంచనా వేయలేము. 


తరువాత, బ్రహ్మంగారు ఆ కాలంలో ఉన్న నవాబులను దర్శించారని జన్రుతి, 
జీవిత చరిత్రలు చెబుతున్నాయి. ఒక్కసిద్ధవటం నవాబును కలిసినట్లు మాత్రం ఈశ్వరమ్మ 
కాలజ్ఞానం సాక్ష్యమిస్తుంది. మిగతావారి విషయంలో గ్రంథస్థమైన ఆధారమేదీ లేదు. 
నవాబులను కలిసినప్పుడు బ్రహ్మంగారికి ఆపాదింపబడిన మహిమలు, వాటి చుట్టూ 
అల్లిన కథల మాట ఎలా ఉన్నా బ్రహ్మంగారు వారిని కలిసిన మాట నిజమే అయ్యుంటుంది. 


పుష్పగిరి బ్రాహ్మణులతో వివాదం (బ్రహ్మంగారి చరిత్రల్లో సుప్రసిద్ధ ఘట్టం. ఈ 
అంశానికి ఆధారం ఈశ్వరమ్మ కాలజ్ఞానమే. జనబాహుళ్య్ళ్యంలోనూ బాగా ప్రచారంలో 
ఉన్న కథ అది. బ్రహ్మంగారు సిద్ధవటం నవాబు ఆహ్వానం మీద నవాబు దర్శనానికి 
పుష్పగిరి అగ్రహారం మీదుగా వెళ్ళవలసి వచ్చింది. కమసాలి గురువును దూదేకుల 
శిష్యుడిని బ్రాహ్మణులు నిలవేశారు. ఏవో వాదోపవాదాలు జరిగాయి. బ్రాహ్మణులు 
సంయమనం కోల్పోయి *..... పాషాణములు కొంతమంది వేసినవారైరి. అంత 


వీరబ్రహ్మంగార్మి కోపము వచ్చి, ఆకాశము వైపు చూచి ఇష్టదేవతా ప్రార్ధన చేసేవరకు 
చీకట్లు కమ్మి తపోజ్వాలలచేత ఆ అగ్రహారము కాలి భస్మమై పోయెను. అప్పుడు 
బ్రాహ్మణులు అంతా వచ్చి పాదాలమీద బడిరి. ఓ స్వామీ! మీరు లోకములో ఉందే 
విశ్వకర్ములని మేము అపచారము చేసినాము. కాని, మీ మహత్వము మేము తెలుసుకోలేక 
పోయినాము. అని చేతులు జోడించి అయ్యా! మా తప్పులు క్షమించమని బహువిధముల 
ప్రార్ధించినారు”. బ్రహ్మంగారి గొప్పదనాన్ని అంగీకరించి బ్రహ్మరథం పట్టారు. 

బ్రహ్మంగారికి సిద్ధయ్య కూర్చు శిష్యుదయ్యాడు. సిద్ధయ్యను శిష్యునిగా చేర్చుకోవడం 
బ్రహ్మంగారి కుటుంబంలో ఎవ్వరికీ ఇష్టం ఉన్నట్టు లేదు. సిద్ధప్ప శిష్యరికాన్ని కొడుకులు 
ఆక్షేపించారు. బ్రహ్మంగారి సమాధి తరువాత, గురువు అనుగ్రహించిన పాదుకలు, బెత్తం 
తీసికొనిపోవడం చూసి, వాటిని వశపర్చుకొమ్మని గ్రామాధికారులకు పురమాయించిన 
గోవిందమ్మ తీరు చూస్తే బ్రహ్మగారిని అంతగా సేవించిన శిష్యునిపట్ల ఆమెకు ఏ మాత్రం 
వాత్సల్యం ఉన్నట్లు కనిపించదు. బ్రహ్మంగారు ఉన్నంతవరకూ సిద్ధప్పను బాహాటంగా 
వ్యతిరేకించే ధైర్యం ఎవ్వరికీ లేకపోయింది. ఒకసారి కొడుకులు ఆక్షేపించి ఫలితం 
లేకపోవడంతో కిక్కురు మనకుండా ఉండిపోయారు. ఒక మహమ్మదీయుడిని, ఒక 
పంచముడిని శిష్యులుగా స్వీకరించడానికి ఒక సంస్కర్తకు తన కుటుంబం నుండే నిరసన 
ఎదురయ్యిందంటే ఇంక ఆనాటి సమాజాన్ని గురించి వేరుగా చెప్పవలసిన పని లేదు. 
ఇలాంటి ప్రతీపశక్తుల నోటికి తాళం వెయ్యడానికే బ్రహ్మంగారు తాను భగవంతుడినని 
ప్రకటించుకొనక తప్పలేదు. సమాజాన్ని ఆమూలాగ్రం నిశితంగా పరిశీలించిన లౌక్యుడైన 
గొప్ప జ్ఞాని బ్రహ్మం. దాని బలహీనతలేమిటో ఆయనకు చాలా బాగా తెలుసు. ఆ 
బలహీనతలను దెబ్బకొట్టడంలోనే తనకు బలం ఉందని గ్రహించారు. ఒక మానవమాత్రుడు 
నిమ్నజాతులను ఆదరించి సమానత్వం అనీ, చట్టుబండలనీ చెబితే బొమముడులువెేసి, 
నోళ్ళు నొక్కుకునే ఈ సంఘం, అదే పని భగవంతుడినని అభిప్రాయాన్ని కలిగించిన 
ఒక వ్యక్తి చేస్తే ఇష్టం లేకపోయినా ధిక్కరించడానికి ధెర్యం చాలదు. భగవంతుడు కాదుగదా 
వాడిని పుట్టించిన వాడు చెప్పినా మార్పు అంటేనే మండిపదే ఛాందసవర్గం ఒకటి 
ఎప్పుడూ ఉంటుంది. అలాంటి వారెవరైనా ఎదురుపడినా పుష్పగిరి బ్రాహ్మణులకు ఎదురైన 
అనుభవమే దక్కుతుంది. ఇలాంటి సందర్భాల్లో బ్రహ్మంగారు మహిమలను చాలా చక్కగా 
ఉపయోగించుకున్నారు. 


బ్రహ్మంగారికి అయిదుమంది కొడుకులు, ఒక కుమార్తె. కొడుకు గోవిందయ్య 
కూతురు ఈశ్వరమ్మ బ్రహ్మంగారి మార్గాన్ని ప్రచారం చేసిన అసలైన వారసురాలు. 
కొడుకుల తరువాత కుమార్తె వీరనారాయణమ్మ నొసం తిరుమలాచార్య దంపతుల 
సంతానమే మఠం అధిపతులుగా వచ్చారు. ఈనాటికీ వారి పరంపర అవిచ్చినంగా 
కొనసాగుతోంది. 


బ్రహ్మంగారు సహస్రమాసోపజీవి అయిన ధన్యుడు. వృద్ధాప్యంలో ఆయన జీవ 
సమాధి పొందారు. సమాధి పొందిన దినం క్రీ.శ. 1749 ఏప్రిల్‌ 16 కు సరి అయిన 
శుక్షనామ సంవత్సర వైశాఖ శుద్ధ దశమీ ఆదివారం. సమాధి సమయంలో సిద్ధయ్య 
పూలకోసం వెళ్ళాడు. తిరిగి వచ్చే వరకు గురువుగారి సమాధి ప్రవేశం జరిగిపోయింది. 
సిద్ధయ్య సమాధి దగ్గర ఎంతో విలపించాడు. సమాధిపై పలక తొలగించమన్నారు 
బ్రహ్మంగారు. గురువు ఉపశమన, ఉపదేశవాక్యాలు పలికి పాదుకలు, బెత్తం 
అనుగ్రహించాడు. సిద్దయ్య స్వగ్రామమైన ముడుమాలకు వెళ్ళిపోయాడు. వివాహం, 
సంతానం కలిగాయి. వయస్సు మీద పడ్డాక సిద్ధయ్య కూడా జీవసమాధి పొందాడు. 
సిద్ధయ్య పరంపర, ఆయన మఠం ముడుమాలలో ఇప్పటికీ నడుస్తూనే ఉన్నాయి. 


ఈ జీవసమాధి అన్నది ఎప్పుడు ఎవరితో మొదలయ్యిందో కాని, తెలిసినంత 
వరకూ వేమన ఆద్యుడుగా కనిపిస్తాడు. వేమన తరువాత, బ్రహ్మం, సిద్దయ్య, ఈశ్వరమ్మ, 
తుంగవేమన ఇంకా రాయలసీమ ప్రాంతంలో కొందరు యోగులు ఇలా సజీవంగా 
సమాధిగతులైనారు, వేమన పామూరు కొండ గుహల్లో సమాధి చెందాడట. 


బ్రహ్మంగారు భౌతికంగా మన మధ్య లేకపోయినా ఆయన బోధలు జనం గుండెల్లో 
పదిలంగా ఉన్నాయి. జానపదుల నాల్మలపై నర్తించే ప్రణవనాదమై బ్రహ్మంగారి పేరు 
నేటికీ వినవస్తుంటుంది. లోకంలో సంభవించే ప్రతిమార్పు వెంట బ్రహ్మంగారి పేఠు 
ముడిపడి ఉంటుంది. ఏం జరిగినా 'బ్రహ్మంగారు ఎప్పుడో చెప్పారు ఇలా జరుగుతుందని 
అనడం అదొక ఆనవాయితీ అయిపోయింది. ఎన్నిమార్చ్పులొచ్చినా ఎప్పటికప్పుడు 
మారవలసిందెంతో మిగిలిపోయే ఈ లోకంలో బ్రహ్మంగారు ఎప్పుడూ బ్రతికే ఉంటారు. 


& బ్రహ్మంగారి రచనలు 


బ్రహ్మంగారి రచనలుగా ఎన్నో కనిపిస్తున్నా వాటిలో కాలజ్ఞానం అనేది: వివిధ 
ప్రక్రియల్లో ఉంది. వచనకాలజ్ఞానం, చిన్నచిన్నముక్తాలుగా ఉండే గేయ గుణం కలిగిన 
గోవిందవాక్యాలు, ఒక నాలుగైదు కాలజ్ఞాన తత్వాలు, కొన్ని కాలజ్ఞాన శ్లోకాలు. ఇవి 
కాలజ్ఞాన సంబంధమైన రచనలు. “బ్రహ్మం గారి కాలజ్ఞానం' అన్న మఠం వారి ప్రచురణలో 

సపద కాలజ్ఞానం ఇరవైపేజీల పర్యంతం ఉంది. ఇది బ్రహ్మంగారి రచన కాదు. కాలజ్ఞాన 
తత్తాలుగా పేర్కొనదగినవి ఏవీలేవు. పేరులోనే కాలజ్ఞానం కాని, నిజానికవి ఆధ్యాత్మిక 
తత్త్వాలు. వీరభోగవసంతరాయలు వస్తాడని, ప్రజలంతా పాపకర్మలకు దూరంగా 
ఉండాలని హెచ్చరికల్లాంటి వాక్యాలు ఉంటాయి. మఠంవారి ప్రతిలోనే జీవైక్య బోధ 
పేరుతో ఉన్న వచనం కూడా బ్రహ్మంగారిదని చెప్పలేం. 

సిద్దా! అన్నమకుటంతో ఉన్న 55 పద్యాలలో 42 కందపద్యాలు, 18 ఆటవెలదు 
లున్నాయి. కవి, కవిత్వం, లోకరీతులు, యోగం మొదలైన వాటిని గురించి చెప్పిన ఈ 
పద్యాలు బ్రహ్మంగారివే కావచ్చును. 

“కాళికాంబ హంస కాళికాంబి, 'కాళీ అన్న రెండు మకుటాలతో రెండువందల 
ముప్పైరెండు పద్యాలున్నాయి. ఇందులో 18 కంద పద్యాలు, 219 ఆటవెలదులున్నాయి. 
“కాళికాంబసప్తశతి' పేరుతో 1989 డిసెంబరులో 701 పద్యాలతో ఒక గ్రంథాన్ని మఠం 
వారు ప్రచురించారు. దీని పరిష్కర్త మఠంవారి ఆస్టాన విద్వాంసులు, 'కవిరాజు, 
“కళాప్రపూర్ణ బిరుదాంకితులు డా॥కొండవీటి వేంకటకవి. 

232 పద్యాలు గాక అదనంగా ఉన్న 469 పద్యాలకు మూలమేది? అన్న ప్రశ్న 
సహజంగానే ఉద్భవిస్తుంది. 1969లో పరమపదించిన శ్రీనివాసస్వామివారు వ్రాయించిన 
కాగితపు ప్రతిలో 701 పద్యాలు ఉండి ఉన్నట్లయితే, 1974లో మఠంవారు ప్రచురించిన 
“కాలజ్ఞానం” అన్న గ్రంథంలో ఆ నాలుగువందల అరవైతొమ్మిది పద్యాలను ఎందుకు 
ప్రచురించలేదు? 


ఒకవేళ స్థలాభావమనుకుందామంటే వీరబ్రహ్మేంద్ర కృతములుకాని, ద్విపద 
కాలజ్ఞానం, సుబ్బయార్యకృతమగు 'రామధర్శజచరితమ్‌”, 2 సౌజన్య పత్రికలు ముద్రించారు 

కదా! కాబట్టి వాస్తవ నిర్ధరణ అయ్యే వరకు మొదట ప్రచురింపబడిన 232 పద్యాలనే 
స్వీకరించటం సముచితం. వాటినే ఈ క్రింద సంక్షిప్తంగా సమీక్షిద్దాం. 


బ్రహ్మంగారు పరమార్థతత్వాన్ని వరమార్థ సాధనలో దేహప్రాముఖ్యాన్ని 
గుర్తెరిగినవాడు. కూటి కొరకు జనం అలమటించి చస్తారు. కూడు దొరికితే జనం 
కుదుట పడతారు. కూడు లేకుంటే గురువూ లేడు. శిష్యుడు లేడు అంటారు. 


కొందరు వేషధారులుంటారు. మనస్సు ప్రాపంచిక విషయాలమీద. వీళ్ళు పూజ 
చేస్తే మాత్రం ఫలమేమి? విషయ లౌల్యాన్ని జయించాలి కాని, అంటూ వేషధారులను 
దెప్పిపొడుస్తారు. 


యోగసాధనలో మనోనిగ్రహం యొక్క ఆవశ్యకతను చాలా చెప్పారు. 


మనస్సు మాలిన్యం లేకుండా స్వచ్చంగా ఉండాలి. అన్నింటికి మనస్సేమూలం. 
మనస్సును మనం తెలుసుకోగలిగితే అదే పరంజ్యోతి, అదే పరమశివుడు. మనస్సు 
నిలకడగా ఉంటే మాయ పోతుంది. మనస్సుకన్న వేరే మహిమలేదు. మంచిచెడులకు 
మనస్సే కదా మూలం. సుఖదుఃఖాలకు సూత్రధారి. ఆ సూత్రం మర్మం తెలిస్తే సుఖదు;ః 
ఖాలే లేవు. మనస్సుకు గురువుకు మహావైరం. అనుమానముంటే తెలిసినవాళ్ళనడగంది. 
వేమనంత పెద్ద అయితే తప్ప ఇలాంటి విషయాలను తెలియనేరరు అంటూ వేమనపట్ల 
అమితమైన గౌరవం ప్రకటిస్తారు. ఈమాయా మర్మాన్ని తీసి ముల్లెగట్టి పెట్టెలోపల 
వేయుపెద్దలు అరుదు. మాయ పొరలను లేదా ప్రకృతిని, మనోనిగ్రహం అనేపేటికలో 
వేయాలి. అది అందరికీ సాధ్యమా వేమనలాంటివాళ్ళకు తప్ప అంటూ వేమన్నను పెద్దన్నగా 
సంభావిస్తారు. 


విన్నారటయ్యా దేహమనే ఇంట్లో సొంటెముండాకొడుకు” (శుంఠముండాకొడుకేమో) 
దోషకారి ఒకడున్నాడు. వానికి జోడు క్రోధమనే కొంటె కుక్క ఒకడు. ఈ ఇద్దరికి జోడు 
లోభమోహమదమాత్సర్యాలు. ఎజుక గలవారు మార్దమరసి గమ్యం చేరుకుంటారంటాడు. 
గాయత్రి గళంలో నిత్యం ఘూర్ణిల్లుతుంటే సూత్రం గొడవెందుకూ? సూత్రాలను 
వేసుకున్నంత మాత్రాన ముక్తిమార్గం చూపించగలరా? అధిస్థానంలో అధోకుందడలిని 
రేచింపక యజ్ఞ సూత్రధారణం వ్యర్థం కదా! 


యజ్ఞయాగాలు మోక్షమార్దాలు కావు. శరీరమనే హోమ గుండం తెలుసుకొని 
బ్రహ్మమనే కార్చిచ్చును కనాలి అంటాడు. 


(౮ 


తీర్థయాత్రలకు ఫలం భగవంతుడే కదా! మనదేహంలో అద్భుతమైన తీర్ధం ఉందగా 
యాత్రలు చేయబూనటం వెట్టితనం. ఆత్మసాక్షాత్మారమే అందుకు మార్గం. 


జీవిని చంపి జీవికి వేస్తే మోక్షమొస్తుందా? పైగా జీవహత్యాదోషంలో 
చిక్కుకుంటాం. జీవహింస ఎన్నటికీ మోక్షప్రదం కాదు. అంటూ యజ్ఞయాగాల్లో జరిగే 
జంతుబలులను ఈసడిస్తాడు. పాగాలు, పచ్చడాలు, ధనకాంక్ష కాషాయ వస్త ఆటోపాలు, 
విబూది, పట్టె వర్ధనాలు ధరిస్తే ప్రయోజనమేమిటి? మనస్సునుపట్టి స్థిరంగా ఉంచాలిగాని. 


ఒళ్ళంతా శంఖచక్రాంకితాలతో చెడగాల్బ్చేవాడు కల్లగురుడు. ఉల్లములోని 
కుళ్ళునెల్లగాల్చి కొల్లలాడు ముక్తి నొసగువాడు చల్లని గురుడు. ముద్రలపై ఇంత 
మురిపమెందుకు? బుద్ధి భద్రమైతే ముద్రలకర్మెందుకు? అంటూ బాహ్యాచారాలను 
వెక్కిరిస్తారు. 

జ్ఞానమును తరచి భగవద్దానమునందలేని బ్రాహ్మణుడు బ్రాహ్మణుడా? బ్రహ్మజ్ఞాని 
బ్రాహ్మణుడౌనుగాని, పెదవులాడించితే బ్రాహ్మణుడౌతాడా? అంటూ బ్రాహ్మణుడంటే 
యజ్ఞాలు, యాగాలు, చిలుకపలుకుల మంత్రాలు, యజ్ఞోపవీతాలూ, వెలిబూదులూ, 
తిరునామాలూ, జాతిమాత్రోపజీవులూ కాదంటాడు. బ్రహ్మజ్ఞాన సంపన్నుడే బ్రాహ్మణుడు. 
కదమవాడు బ్రాహ్మణుడే? అన్నది వీరబ్రహ్మేంద్రుల ప్రశ్న 


వాదాలు భేదాలు లేకుండా దేవుడు ఒక్కడేనా? అంటారు జనం. బ్రహ్మం సాక్షిగా 
చెబుతున్నాను. శత్రువులోనూ, మిత్రునిలోనూ ఉండేది ఆ శివుడొక్కడే కదా! ఎవడు 
శత్రువు? ఎవడు మిత్రుడు? ఎవడు పాత్రుడు అందరిలోనూ ఉండేది, ఆత్మతత్త్వమైనిందేది 
ఆ పరబ్రహ్మమే! వేదాలు, శాస్త్రాలు వాదం కొరకే. వాదానికిదిగే వాడధముడు అంటూ 
సత్యాన్ని నిర్వంద్వంగా తేల్చేస్తారు. 

ప్రీల పట్ల బ్రహ్మంగారికి ఉన్న భక్తిగౌరవాలు చూస్తే అబ్బురమనిపిస్తుంది. 
యతులుగాని, మునులుగాని, సోమయాజులైన దొడ్డఘనులుగాని 'వనితలడ్డమైన వచ్చి 
తల్గులనవలె' నట! “కాళికాంబ హంసకాళికాంబ అని అంబను ప్రస్తుతించిన అద్భుత 
సంసారి వనితామ తల్లుల మాతృభావననెజుగని వాడా? 


అచలం, అద్వైతం, హఠయోగం, రాజయోగం ఇత్యాది భగద్దాన యోగ 
మార్గాలన్నింటిని మార్మికంగా చెప్పిన ఆత్మజ్ఞాని బ్రహ్మంగారు. కాలజ్ఞానం, ఆత్మజ్ఞానంతో 
ఇహానికి, పరానికి అనుసంధానం చేసిన చతురుడు, పరమగురువు బ్రహ్మేంద్రుడు. 


కూ 


గోవింద వాక్యాలు 


గోవింద వాక్యాలు మొత్తం ఎన్ని ఉన్నాయో సూచనా మాత్రంగా నయినా 
(బ్రవ్మాంగారి రచనల్లో ఎక్కడా లేదు. జవంగుల నాగభూషణదాసు మాత్రం 
గోవిందవాక్యాలను తన ప్రియమిత్రులు 'అచ్చొత్తించవలసినదని ఎన్నియో మారులు 
ప్రేరేపణ చేయుచున్నను 1000 చరణములు గల సంపూర్ణ ప్రతి దొరకకుండుటచే 
ఊరకున్నాడట. నేటికి మఠాధిపతుల దివ్యానుగ్రహంతో లభించిన 325 చరణాలను 
మాత్రం అచ్చొత్తించానిని చెప్పుకున్నాడు. 1000 చరణాలుగల గోవిందవాక్యాల ప్రతి 
ఉన్నట్లుగా ఆయన భావించడానికి ఆధారం ఏమిటో తెలియదు. 


ప్రస్తుతం లభిస్తున్నంతవరకూ మఠం ప్రతిలో 325 వాక్యాలు, తిరుపతి ప్రాచ్యలిఖిత 
భాండాగారంలోని అముద్రిత ప్రతిలో 240 వాక్యాలు ఉన్నాయి. మఠం ప్రతిలో ఉన్నవే 
తిరుపతి ప్రతిలో 196 వాక్యాలున్నాయి. తిరుపతిప్రతిలో, మఠం ప్రతిలో లేని కొత్త 
వాక్యాలు అదనంగా 44 ఉన్నాయి. ఈ 44 వాక్యాలుగాక రెండు ప్రతుల్లోనూ సమానంగా 
ఉన్న 196 వాక్యాల్లో ప్రక్షిప్తాలుగా గుర్తించదగినవి లేవు. అంటే అర్ధం తిరుపతి ప్రతిలో 
ప్రక్షిప్తాలు దాదాపుగా లేవు. ఈ ప్రతిలో ప్రక్షిప్తాలు లేకపోవడానికి కారణం అవి 1855కు 
పూర్వమే సేకరింపబడటమే. బ్రౌను 1855 ప్రాంతాల్లో తన స్వదేశం వెళ్ళిపోయాడు. 
ఆలోపుగానే బ్రౌను వ్రాత ప్రతులను సేకరించాడు. ప్రస్తుతం ప్రక్షిప్తాలుగా గుర్తించిన 
వాక్యాల్లో ఉన్న మహాత్మగాంధి, సీత్రారామరాజు, విశ్వనాథ అవధూత వంటి వ్యక్తులు 
ఆనాటికి పుట్టలేదు. వీరితో పాటు ఇటీవలి కాలంలో జరిగిన ఏవో కొన్ని దారుణ 
సంఘటనలను గోవిందవాక్యాల్లో పొదిగి అసలు వాక్యాలుగా చెలామణి చేయడానికి 
భక్త రచయితలు కొందరు శక్తివంచన లేకుండా కృషి చేశారు. పాటలు కాబట్టి బైరాగుల 
ద్వారా భిక్షుకుల ద్వారా చాలా ప్రచారం పొందాయి. ఇలాంటి పదాలు మఠం వాళ్ళు 
వేసిన గోవింద వాక్యాల్లో, వారిని అనుసరించిన జవంగులవంటి వారిప్రచురణల్లో 
కనిపిస్తాయి. కేవలం తిరుపతి ప్రతిలో లేవు కాబట్టి మఠం ప్రతిలోని కొన్నింటిని 
ప్రక్షిప్తాలుగా గుర్తించ వచ్చునంటే అది న్యాయం అనిపించుకోదు. అలా చెప్పడానికి 
మరొక ఆధారం మఠం వారి వచన కాలజ్ఞానం. కాలజ్ఞాన వచనమే బ్రహ్మం మౌలిక 
రచన. కాలజ్ఞాన తత్త్వాలు (వేదాంత తత్త్వాలు ఇందులో చేరవు), గోవింద వాక్యాలు 
బ్రహ్మం వచన కాలజ్ఞానంలో చెప్పిన భావికథనానికి గేయరూపమేకాని అంతకంటె 
వేరుకాదు. వచన కాలజ్ఞానంలో లేనివి గోవిందవాక్యాల్లో ఉండటానికి వీల్లేదు. ఇపుడు 
ప్రక్షిప్తాలుగా నిర్ధరింపబడే వేటికీ వచన కాలజ్ఞానంలో ఆధారం లభించదు. వచన 


కాలజ్ఞానం అంటే కేవలం మఠం ప్రతే గాకుండా తిరుపతి అముద్రిత ఏపష్యకాలజ్ఞాన 
వచనం, కోవెలకుంట్ల ప్రతిలోని వచన కాలజ్ఞానాలను కూడా స్వీకరించాలి. వాటిలోను 
గోవింద వాక్యాలకు మూలం కనిపిస్తుంది. వచన కాలజ్ఞానంలో లేకుండా గోవింద 
వాక్యాల్లో ఉన్న విషయం అమూలకం. అది ప్రక్షిప్తం. 


వచన కాలజ్ఞానంలో బ్రహ్మం భూత భవిష్యత్‌ వర్తమాన విషయాలను చెప్పాడు. 
గోవింద వాక్యాల్లో ఒక్క భూతకాలిక విషయంకూడా కనిపించదు. అక్కడక్కడా చెప్పిన 
“మరుగు బాసి కూడా గోవిందవాక్యాల్లో ఉండదు. విషయం స్పష్టంగా, సూటిగా ఉంటుంది. 
అవతారపురుషుడు, కాలజ్ఞానాలు జనంలో ప్రచారం పొందటానికి రూపొందించిన 
గేయప్రక్రియ కావటం వల్ల గోవిందవాక్యాల్లో భూతకాల కథనం, మరుగుబాసలు లేకుండా 
కేవలం భావికాలికాంశాలను సూటిగా అర్ధమయ్యేటట్లుగా, పామరజన సమాకర్షకంగా 
బోధించడం జరిగింది. వీటిని అన్నింటిని బట్టి చూస్తే గోవిందవాక్యాలు మౌలిక రచన 
కాదని, వచన కాలజ్ఞానమే మూలం అని, గోవిందవాక్యాల్లోని కాలజ్ఞానాలకు ఆధారభూతం 
వచన కాలజ్ఞానమని అర్ధమవుతుంది. 


వీరధర్మజులు ఉత్తరదిశన ఉదృ్భవమంది భానునందిలో ప్రకాశమవుతారు. 
దుష్టులను దునుమాడి సజ్జనులను రక్షిస్తారు. దేవతాపూజలు క్రమం తప్పక జరుగుతాయి. 
నెలకు మూడు వానలు కురుస్తాయి. పాడిపంటలు పుష్కలంగా ఉంటాయి. వీరవసంతులు 
దేశాటనం చేసి కొల్లాపురం, బెజవాడ, ఆనెగొంది మొదలైన ప్రదేశాల్లో నిధినిక్షేపాలను 
సంగ్రహించి బ్రాహ్మణులకు, భక్తులకు దానాలు చేస్తారు. ఆయన వివాహం చాలా వైభవంగా 
జరుగుతుంది. పెళ్ళీకి దేవతలంతా తరలి వస్తారు. బ్రహ్మం శిష్యసంతతి, భక్తబృందం 
ఆయన అవతార కాలం నాటికి ఆయన వెంటే తరలి వస్తారు. తన రాజ్యంలో 
వెంకటాద్రిభట్లకు, ఫణిభట్లకు, పాణం ముష్టి చెన్నయ్యకు, శేషాద్రి నరసన్నకు - ఇంకా 
తనను సేవించిన వారికంతా అగ్రహారాలు, పల్లెల పారుపత్యాలు, తలారికాలు మొదలైన 
పదవుల పంపకం చాలా వాక్యాల్లో చోటు చేసుకుంది. 180 వాక్యాల్లో అవతారపురుష 
సంబంధమైన సంక్షిప్త విషయం అదే. అంతకు మించి భవిష్యం అంటూ ఏమీ లేదు. 


బ్రహ్మంగారంటేనే గుర్తుకు వచ్చేవి కాలజ్ఞానాలు. కాలజ్ఞానాలవల్లే బ్రహ్మంగారికి 
ప్రసిద్ధి. బ్రహ్మంగారి జీవితంలోని ప్రతి అంశము కాలజ్ఞానాలతోనే ముడిపడి ఉంది. 
అవి బ్రహ్మంగారి జీవితాత్మ, అందరిలోనూ ఆయనను ప్రత్యేకంగా, అద్భుత వ్యక్తిగా, 
ఆకర్షణీయమూర్తిగా సమున్నతంగా నిలబెడుతున్నాయి. అలాంటి కాలజ్ఞానాల 
పరమరహస్యమేమిటో రాబోయే అధ్యాయాల్లో చూద్దాం ! 


(౮ల 


5. కాలజ్ఞానాల నేపథ్యం 


అంతకు ముందు కాలంనాటి, ఆనాటి దారుణమైన సాంఘిక వ్యవస్థ నేపథ్యంలో 
కాలజ్ఞానాలు పుట్టుకొచ్చాయి. ముఖ్యంగా తళ్ళికోట యుద్ధానంతర అస్థిర, అసమర్ధ 
రాజకీయ వ్యవస్థ, దోపిడీ దొంగలు, వారిని తలదన్నే నవాబులు, పాలెగాళ్ళ రాక్షస 
పీడన, దారుణమైన కరవు కాటకాలు, బ్రాహ్మణ వ్యవస్థ శైథిల్యం, తురుష్కుల దారుణాలతో 
హైందవ మతం, దేవుడు, దేవాయతనాలు, మసీదుల పాలైనపుడు కాలజ్ఞానాలు 
ప్రభవించాయి. 


వండుకున్నది తినేదాకా ఉంటామన్న నమ్మకం లేని ముదనష్టపు కాలం. దోచుకోని 
వాడిదే పాపంగా దొంగలు గాలిగంగలై పిచ్చికుక్కల్లా ఊళ్ళమీద పరుగెత్తిన పాడుకాలం. 
ఛిన్నమైన దేవళాలు, భిన్నమైన దేవతామూర్తులు, చితికిన బ్రతుకుల శోకార్తులు- బిక్కు 
బిక్కు మంటూ దయలేని ఏ దేవుని కోసమో ఎదురుతెన్నులు చూస్తున్న బికారి కాలం. 
సరిగ్గా అప్పుడే ఆ ఆక్రందనలకు సమాధానంగా వినిపించాయి కాలజ్ఞానాలు. దేవుడు 
తప్ప మానవ మాత్రులెవ్వరూ ఆదుకుంటారన్న నమ్మకం లేని ఆ కాలంలో బ్రహ్మం 
భగవంతుడు కాక తప్పలేదు. భావికాలగతిని దర్శించి, భవిష్యదవతారం వస్తుందని 
భరోసా ఇవ్వక తప్పలేదు. బ్రహ్మం కాలజ్ఞానాల ద్వారా జనానికి ఒక ఆశను చిగురింపబేసి 
ఊరట కలిగించాడు. కాలజ్ఞానాల నేపథ్యం చూస్తే ఆ కాలంలో వీరభోగవసంతరాయల 
ఆవశ్యకత ఎంతగా ఉందేదో తెలుస్తున్నది. 


చారిత్రిక నేపథ్యం 


విజయనగర సామ్రాజ్య అవసాన కాలం : క్రీ.శ. 1336లో విద్యారణ్యస్వామి 
ప్రోత్సాహంతో స్థాపించబడిన విజయనగర సామ్రాజ్యం క్రీ.శ. 1565నాటి తళ్ళికోట 
యుద్ధంతో ప్రాభవం కోల్పోయింది. అప్పటినుండి దక్షిణాపథంలో ఉజ్జ్వలంగా వెలుగుతున్న 
ఒకే ఒక హైందవసామ్రాజ్యం పతనోన్ముఖంగా పయనించడం ప్రారంభించింది. 
వీరవెంకటపతిరాయలు పాలించిన ఒక ఇరవై ఎనిమిదేళ్ళ కాలాన్ని మినహాయిస్తే మిగిలిన 
కాలమంతా ముస్లింల దాడులనుండి కాచుకోవడంలో, సింహాసనం కొరకు జరిగిన 
వారసత్వపు అంతఃకలహాల్లో హరించుకు పోయింది. సామంతులూ, అమరనాయకులూ 
చక్రవర్తికి తిరుగులేని విధేయత ప్రకటించిన దాఖలాలు చాలా స్వల్పం. ఆ కాలమంతా 
దాదాపుగా సామంతులు ఎవరికి వారే సర్వస్వతంత్రులుగా వ్యవహరించారు. ఒక బలమైన 


కేంద్రరాజ్యం అంటూ ఏమీ లేదు. బీజాపూర్‌, గోలకొండ సుల్తానుల దండయాత్రలతో 
ఆంధ్రదేశం అతలాకుతలమైపోయింది. వారి దాడులనుండి ఏదో ఒక విధంగా రక్షించుకొని 
బ్రతికి బయటపడాలనుకునే ప్రయత్నాలే తప్ప శత్రుభాగాలను సంగ్రామరంగాలుగా 
చేయగలిగిన, శక్తి సామర్భ్యాలప్పుడు విజయనగర చక్రవర్తులకు లేవు. ఈ విపత్మర 
పరిస్థితులన్నీ బ్రహ్మానికి కొంత ముందు కాలంలోను, ఆయనకు సమకాలంలోనూ 
జరిగినవే. 


రక్షసతంగడి యుద్ధంలో అళియరామరాయలు అస్తమించాడు. రామరాయల 
తమ్ముడు తిరుమలుడు చక్రవర్తి సదాశివరాయలను, రాజకుటుంబాన్ని వెంటబెట్టుకొని 
ధనకనక వస్తురాసులను అయిదు వందల యాభై ఏనుగులపై వేసుకొని పెనుగొండకు 
పారిపోయాడు. ఆ ఒక్కదండయాత్రతో విజయనగరం నేలమట్టమై పోయింది. ఆ తరువాత 
నగరాన్ని పునరుద్ధరించాలన్న తిరుమలుని ప్రయత్నాలు ఏవీ ఫలించలేదు. యుద్ధం 
ముగిసిన తరువాత ఆరుమాసాలకు విజయనగరాన్ని దర్శించిన విదేశీ యాత్రికునికి 
ఒకప్పుడు సంపద్విభవంతో వర్ధిల్లిన నగరం శ్మృశానవాటికగా కనిపించింది. వీధుల్లో 
పెద్దపులులు, నక్కలు మొదలైన వన్యమృగాలు సంచరిస్తూ కనిపించాయి. తళ్ళికోటయుద్ధం 
తరువాతనుండి మిక్కుటమైన ముసల్మానుల దాడుల్లో ఇలాంటి దృశ్యాలు 
సర్వసాధారణమైనాయి. 


ఈ వినాశనం తరువాత రాజ్యంలో ఆరేళ్ళపాటు అరాచకం తాండవించింది. 
సామంతులు స్వాతంత్ర్యం ప్రకటించుకున్నారు. చిన్న చిన్న పాలెగాళ్ళు పుట్టుకొచ్చి ప్రజలను 
వేధించుకు తిన్నారు. దొంగల దోపిడితో దేశం తల్లడిల్లిపోయింది. 


రక్షసతంగడి విధ్వంసం తిరుమలరాయలకు జ్ఞానోదయం కలిగించలేదు. మళ్ళీ 
నిజాంషా, కుతుబ్‌షాహీలతో మైత్రి చేసి వారితో కలిసి బీజాపూర్‌ సుల్తాన్‌తో యుద్ధం 
చేశాడు. అందువల్ల ఫలితం లేకపోగా అదిల్‌షాతో వైరం తెచ్చుకున్నాడు. 


సదాశివరాయలు తనకు ప్రతిబంధకమని ఆయనను 1568లో చంపివేసి తానే 
రాజయ్యాడు. ఆయన పాలన మూడేళ్ళకాలంలో సైన్యం కూర్చుకొని సామ్రాజ్య విస్తరణకు 
ప్రయత్నించాడు. సామ్రాజ్య భాగాల్లో సన్నిహిత బంధువులను అధిపతులుగా 
నియమించాడు. రాజ్యాన్ని తమిళాంధ్రకన్నడ ప్రాంతాలుగా విభజించి ముగ్గురు కొడుకులను 
మూదు ప్రాంతాలకు రాజప్రతినిధులుగా పంపాడు. పెనుగొండ రాజధానిగా తెలుగుదేశాన్ని 
శ్రీరంగరాయలు, శ్రీరంగపట్టణం రాజధానిగా కన్నడ ప్రాంతాన్ని రామరాయలు, చంద్రగిరి 
ముఖ్యపట్టణంగా తమిళ దేశాన్ని శ్రీవీరవెంకటపతిరాయలు పాలించారు. 


మూ 


తిరుమల తరువాత ఆయన కొడుకు శ్రీరంగరాయలు రాజ్యాని కొచ్చాడు. ఈయన 
పదమూడేళ్ళ పాలన (1572-1585) ఏమంత సమర్థవంతంగా సాగలేదు. ఈ కాలంలో 
కుతుబ్‌షాహీల సేనాపతి మురహరిరావు నేతృత్వంలో గోలకొండ సేనలు విజయనగర 
రాజ్యభాగాల మీద దాడి చేయగా. విశాలభూభాగాలు వారి వశమై. దాడికి గురి అయిన 
ప్రాంతాలన్నీ ఎడారులుగా మారిపోయాయి. గుళ్ళను, దేవుళ్ళను విధ్వంసం చేసి. ప్రజలను, 
మతాన్ని నికృష్టంగా పరాభవించినా రంగరాయల సోదరులెవ్వరూ ఏవిధంగానూ 
సహకరించలేదు. అంతర్యుద్దాలు, అంతఃపుర కుట్రలతో సామ్రాజ్యం మరింత నీరసించి 
పోయింది. 


1585లో శ్రీరంగరాయలు పరమపదించాడు. ఆయన తమ్ముడు చంద్రగిరి 
పాలకుడు వెంకటపతిరాయలు కుట్రలను లెక్కచేయలేదు. ఈయన 1614 వరకు 28 
ఏళ్ళపాటు చాలా సమర్థవంతంగా సామ్రాజ్యాన్ని పాలించగలిగాడు. విజయనగర రాజులలో 
చిట్టచివరి గొప్పరాజు ఈయనే. ఈ కాలంలో సామ్రాజ్య పునరుద్ధరణ బాగా జరిగింది. 
కుతుబ్‌షా సైన్యాలను ఓడించి కర్నూలు, అనంతపురం జిల్లాలను, కడపలో కొన్ని 
ప్రాంతాలను ఆక్రమించి. గండికోట, ఉదయగిరి దుర్గాలను వశపర్చుకొని. రాజధానిని 
చంద్రగిరికి మార్చాడు. 


క్రీ.శ. 1600లలో ఒకమారు, 1604లో ఒకమారు అక్బరు రాయబారులను 
చంద్రగిరికి పంపాడు. బహుశః విజయనగర బలాన్ని శక్తిసామర్థ్యాలను అంచనా 
వేయడానికై ఉండొచ్చు. 1605లో అక్సరు మరణించటంతో ఇంక మొగలుల ప్రసక్తి 
రాలేదు. 


వెంకటపతిరాయలకు సామంత నాయకుల తిరుగుబాట్లను అణచడంలోనే చాలా 
కాలం సరిపోయింది. కోలారు, నంద్యాల, కందనవోలు, నెల్లూరు, జింజి, తంజావూరు, 
మధుర నాయకులు తిరుగుబాట్లు చేయగా వారినందరిని చాలా కఠినంగా అణచివేశాడు. 


వెంకటపతి పోర్చుగీసులతో స్నేహాన్ని పునరుద్ధరించుకున్నాడు. రాయలకు వారు 
నామమాత్రపు అద్దెనిచ్చి శాంథోమ్‌ను తమ ప్రధాన రేవుపట్టణంగా చేసుకున్నారు. మతబోధ 
సాగించేందుకు మూడు చర్చిలను వారు నిర్మించుకున్నారు. ఒక చర్చిలో మతబోధ 
సాగించే జెసూటు ఫాదరీలను రాయలు ఆదరించాడు. 


క్రీ.శ. 1611లో ఇంగ్లీషువారు మచిలీపట్టణంలో దిగారు. ఏటా 500 పౌండ్లు 
ఆదాయం వచ్చే పట్టణాన్ని వారికిచ్చి వెంకటపతిరాయలు వారినక్కడ వర్తకం 


చేసుకునేందుకు అనుమతించాడు. రాయలు మరణించేనాటికి తూర్పుకోస్తా వెంట మూడు 
విదేశీ కంపెనీలు స్ట్థావరమేర్ప్చరచుకున్నాయి. 


కైస్తవులైన పోర్చుగీసుల పట్ల విజయనగర రాజులు చూపిన సహనం మరీ 
హద్దులు మీరింది. శాంథోమ్‌లోని చర్చిలద్వారా జెసూటు ఫాదరీలు దేశీయ జనాన్ని 
'కైస్తవంలోకి మార్చడానికి పూనుకున్నారు. వారు వెంకటపతిరాయల దర్బారుకు 
రాయబారులను పంపారు. ఆయన మాతృభాషలో 'మహాసంతోషం' తెలిపి ఆదరించారు. 
రాజు వారి మతాన్ని మన్నించాడు. రాజుతో పాటు బ్రాహ్మణులు వారి మతాన్ని ఆదరించక 
తప్పలేదు. “తమ మతం తప్పులతో నిండి ఉందని అందుకే తాము తరచు చర్చిలకు 
వచ్చి కైస్తవ మతబోధలు వింటున్నామని సామంతులు, బ్రాహ్మణులు ఒప్పుకున్నారు. 
1607లో పోర్చుగల్‌ రాజు మూడవ విలివ్‌ - క్రిష్టియన్‌ చర్చిని ఆదరించి 
అభిమానిస్తున్నందుకు అభినందనలు తెలుపుతూ ఉత్తరం వ్రాస్తే, అందుకు రాయలు - 
అవసరమైతే తన సర్వసైన్యంతో పోర్చుగీసు వైస్రాయికి సహాయం చేస్తానని ప్రకటించాడు. 


వెంకటపతిరాయలే కాదు, హిందూ రాజులంతా లౌక్యంలేని అల్ప్బసంతోషులే! 
తమకీర్తి ప్రతిష్టలు, మతసహనం దశదిశలూ అంటుతున్నాయని, అంబరాన్ని 
చుంబిస్తున్నాయని సంబరపడిపోయాడు పాపం వెంకటపతి! అవసరమైతే తన దేశాన్ని 
మతాన్ని తననుతాను నీచంగా చిత్రించుకొని అయినా పరాయివాళ్ళ పొగడ్తలు 
పొందాలనుకునే వీళ్ళకంటే దేశద్రోహులు, నీచులు ఎవరుంటారు? వీళ్ళ మతసహనం 
ముసుగులో ఉండే కీర్తి కండూతికి తరువాతి కాలంలో దేశం బలైపోవలసి వచ్చింది. 
ఇంతగా ఆదరించిన రాయలవారి స్వమతస్థు లైన హిందువులు క్రైస్తవుల దృష్టిలో 
'సంస్కారహీనులు'. 'మనకు రోము ఎలాగో ఈ సంస్మ్కారహీనులకు పెరుమాళ్‌ (పెరుమాళ్ళు) 
దేవాలయం అలాగ' అని 1602లో ఒక జెసూటు ఫాదరీ తన దేశానికి జాబు వ్రాశాడు. 


ఏది ఎలా ఉన్నా వెంకటపతిరాయలు చాలా సమర్ధుడైన చక్రవర్తి. ఛిన్నాభిన్నమైన 
విజయనగర సామ్రాజ్యాన్ని పునరుద్దరించాడు. మళ్ళీ ఒక్కసారి సామ్రాజ్యం పూర్వవైభవాన్ని 
గుర్తుకు తెచ్చింది. తళ్ళికోట యుద్ధానంతర అనిశ్చిత పరిస్థితికి తెరపడి జనానికి కొంత 
ఊరట కలిగింది. ప్రజలకు ఆశలు చిగురించాయి. వెంకటపతిరాయలను రాబోయే 
వీరభోగ వసంతరాయలుగా చెప్పుకోవడం ప్రారంభించారు. ఆయన మరణానంతరం 
విజయనగరం మళ్ళీ సంక్షోభంలో పడిపోయింది. ఆ తరువాత ఇంక కోలుకోలేదు. 
వీరభోగవసంతరాయల రాకడ జనానికి అత్యంతావశ్యకమయ్యింది. వెంకటపతిరాయలే 
వీరవసంతుని పేరుతో రావలసి ఉందని కాలజ్ఞానులు తిధివారనక్ష్మత్రాలు లెకృవేసి చెప్పటం 


ప్రారంభించారు. 1652 నందనలో వీరుడు అవతరిస్తాడని జనం చాలా ఎదురు చూశారు. 
వీరుడు రాలేదు జనం ఆశ చావలేదు. మళ్ళీ మామూలే. మరో నందనకోసం నిరీక్షణ. 
వీరుడు రాలేదు కాని, ఈసారి (బవ్మాంగారు వచ్చారు. నేనే రాబోయే 
వీరభోగవసంతరాయలనని చెప్పుకున్నాడు. బ్రహ్మం ప్రబోధం, ప్రచారం, మహిమలు 
జనానికి విశ్వాసాన్ని ఊరటను కలిగించాయి. 


వెంకటపతిరాయల తరువాత అన్నకొడుకు రెండవ శ్రీరంగరాయలు, తరువాత 
రామదేవరాయలు చక్రవర్తిగా పట్టాభిషిక్తుడయ్యాడు. ఈయన 12 సంవత్సరాల పాలన 
అంతర్యుద్దాలతోనే గడిచింది. రామదేవుని బలహీనత చూసి, అవకాశం చూసుకొని 
బీజాపూర్‌ సుల్తాన్‌ అదిల్‌షా రాయలసీమ నంతటినీ తన రాజ్యంలో చేర్చుకున్నాడు. 
పోర్చుగీసులు శాంథోమ్‌ను పోర్చుగల్‌ రాజు ఆస్తిగా ప్రకటించుకున్నారు. 


రామదేవరాయల తరువాత మూడవ వెంకటపతిరాయలు రాజ్యానికొచ్చాడు. 
ఈయన రాజ్యానికొచ్చేనాటికే మహాసామ్రాజ్యం చిక్కి సగసమయ్యింది. ఈకాలంలోనూ 
సింహాసనం కోసం పోరాటాలు నడిచాయి. గోలకొండ సుల్తాన్‌ కుతుబ్‌షా రాజ్యంలో 
తూర్పుభాగాన్ని ఆక్రమించుకున్నాడు. రాయలు యుద్ధంలో ఓడి చిత్తూరు ప్రాంతాల్లోని 
అరణ్యాలకు పారిపోయి నారాయణవరం కొండగుహల్లో దిక్కులేని చావు చచ్చాడు. ఈయన 
అధికారం (1630-41)లో ఉన్నప్పుదే ఇంగ్రీషు వారికి చెన్నపట్టణంలో సెయింటు జార్జి 
కోట కట్టుకోవడానికి అనుమతి లభించింది. 


వెంకటపతి తరువాత మూడవ శ్రీరంగరాయలు (1641-72) కూడా 
సింహాసనానికి పోటీపదే వచ్చాడు. గోలకొండ పాదుషా గుంటూరు, నెల్లూరు మండలాల 
మీద దాడి జరిపాడు. అప్పుడు రాయలకు తన మతం గుర్హొచ్చింది. తురకలకు వ్యతిరేకంగా 
హిందూరాజులంతా ఏకం కండి అని పిలుపునిచ్చాడు. కాని, రాయలమాట నెవ్వరూ 
ఖాతరు చెయ్యలేదు. తురకల బలమే వారి నాకర్షించింది. రాయలు ఏకాకిగా మిగిలాడు. 
రాజధానిని సంరక్షించుకునే శక్తి కూడా ఆయనకు లేకపోయింది. సైనికుల జీతభత్యాలకు 
తిరుపతి దేవాలయ సంపదలను పట్టుకుపోయాడీ హిందూమతాభిమాని. చివరకు 
చేయగలిగింది లేక తంజావూరు పారిపోయి విజయరాఘవుని శరణు జొచ్చాడు. బీజాపూర్‌ 
సుల్తాన్‌ తంజావూరిపై దాడి చేయగా మైసూరు పారిపోయాడు. చివరకు అక్కడే 1672లో 
ప్రాణత్యాగం చేశాడు. రంగరాయలతో విజయనగర సామ్రాజ్యం నిశ్శేషంగా 
అంతరించిపోయింది. 


మహోజ్జ్వలంగా వెలిగి ఆరిపోయిన ఆ మవాసామ్రాజ్యప్రాభవదీప్తులే 
వీరభోగవసంత రాయల కళ్ళలో ప్రతిఫలించింది. 


బ్రహ్మం కార్యరంగమైన రాయలసీమ ముఖ్యంగా కర్నూలు, కడప ప్రాంతాలు 
17వ శతాబ్ది మలిదశకం వరకూ విజయనగర సామ్రాజ్యం కిందనే ఉండేవి. ఆ తరువాత 
రాజకీయ పరిస్థితులు త్వరితగతిని మార్పుకు లోనయ్యాయి. బ్రహ్మం కార్యరంగ నేపథ్యం 
స్థానిక ప్రభువులు, నవాబులు, చిన్నచిన్న పాలెగాళ్ళ పరిపాలనా కాలం నాటిది. వారి 
పాలనలో సామాజిక స్థితిగతులను సంక్షిప్తంగా సమీక్షిస్తూ వెళితే బ్రహ్మంగారి కార్యక్షేత్రం 
సన్నిహితంగా, సమగ్రంగా చూపించినట్లవుతుంది. 


తళ్ళికోటయుద్ధం తరువాత దేశంలో 20 ఏళ్ళపాటు అరాచకం తాండవించింది. 
ముసల్మానుల దారుణాలకు అడ్దుకట్టవేయగల సామర్థ్యం, ఓడి పెనుగొండకు పారివచ్చిన 
తిరుమలరాయలకు లేదు. వెంకటపతిరాయల పాలనాకాలంలో మాత్రం వారిని నిరోధించ 
గలిగాడు. సామంతులు ఎవరికి వారే స్వాతంత్ర్యం ప్రకటించుకోవడంవల్ల పరస్పర 
సహకారంతో తురుష్ములను తిప్పికొట్టగల అవకాశం లేకపోయింది. చివరికాలంలో కనీసం 
మత ప్రాతిపదికగానైనా సామంతులెవ్వరూ శ్రీరంగరాయలకు కలిసిరాలేదు. 


క్రీ.శ. 1568లో బీజాపూర్‌ సుల్తాన్‌ అలీ అదిల్‌ షా సేనాని అంకూఖాన్‌ ఆదోనిని 
ముట్టడించాడు. అప్పటి విజయనగర ప్రతినిధి అయిన ఆదోని పాలకుడు కొంత ప్రతిఘటన 
తరువాత లొంగిపోయాడు. 1800లలో ఇంగ్రీషువాళ్ళు ఆక్రమించే దాకా ఆదోని ముస్లింల 
పాలనలోనే ఉండిపోయింది. 1687 నాటి బెరంగజేబు దండయాత్రలో సిద్ధి మసూద్‌ఖాన్‌ 
అనే మొగలాయి సర్దారు ఆదోనిని ఆక్రమించాడు. 1688 నుండి 1702 వరకు 
అనూప్‌సింగు, భీంసింగు అనే రాజపుత్ర సోదరులు ఢిల్లీ ప్రతినిధులుగా ఆదోనిని 
పాలించారు. అంతకుముందే తురకల చేతుల్లో ఆదోని రూపురేఖలు మారిపోయాయి. 
దేవాలయాలను కూలగొట్టి మసీదులు కట్టారు. శిథిలమైన కోటలో ముస్లిం సంప్రదాయ 
శకలాలు తప్ప ఒకప్పుడది హిందూ రాజ్యం అన్న ఆనవాళ్ళు కూదా కనిపించవు. 


క్రీ.శ. 1590లో గోలకొండ సుల్తాన్‌ కులీ సంగమేశ్వరం వద్ద కృష్ణను దాటి 
ముసలి మడుగు కోటను పట్టుకున్నాడు. ఆ తరువాత కులీ సైన్యం నంద్యాల, కల్గోరు 
(కలుగొట్ల?) లను ఆక్రమించింది. ఈ రెండు కోటలూ అప్పుడు రామరాజు బావమరిదులు 
బసవంతరాజు, నరసింగరాజుల అధీనంలో ఉన్నాయి. గోలకొండకు కప్పం కట్టడానికి 
వారంగీకరించారు. చిన్నచిన్న జమీందార్లయిన సిరివెల్‌, జమ్ములమడుగు, చెన్నూరు, 
గండికోట పాలకులు గోలకొండకు లొంగిపోయారు. 


ముసల్మానులు ఒకవంక దేశాన్ని నాశనం చేస్తుండగానే హందే దేవప్ప పూర్వం 
విజయనగర రాజు తనకు జాగీరుగా బహూకరించిన నంద్యాలను వశపర్చుకోవడానికి 
అనంతపూరు నుండి దండయాత్రకు బయలుదేరాడు. నంద్యాల మీదుగా అహోబిలం 
వరకు తన సేనలను నడిపాడు. దండు నడిచిన చోటెల్ల దగ్ధభూమిగా మారిపోయింది. 
లెక్కలేనన్ని దోపిడీలు, హింసలు, మానభంగాలు చేస్తూ నానా బీభత్సం సృష్టించాడు. 
చివరకు అహోబిల నృసింహస్వామి క్షేత్రాన్ని కూడా విడిచిపెట్టలేదు. శైవమత పక్షపాతి 
అయిన దేవప్ప అహోబిలం ఆలయాన్ని ధ్వంసం చేశాడు. ఆలయ సంపదలను 
కొల్లగొట్టాడు. మూలవిరాట్టుకు అలంకరించిన ఆభరణాలను సైతం వదలిపెట్టలేదు. 
దేవప్ప, వీని సహచరులైన గోలకొండ ముసల్మానులు చేసిన దుష్కత్యాలను వివరిస్తూ 
వెంకటపతిరాయల సముఖానికి ఆలయనిర్వాహకుడు శఠకోపజియ్యంగారు ఒక విజ్ఞాపన 
పత్రం పంపించారు. వెంకటపతి రాయలు సేనలను పంపించి, ఆలయస్థితిగతులను 
సవరించి జియ్యంగారిని నిర్వాహకుడుగా పునఃప్రతిష్టించాడు. దేవప్ప నంద్యాల, 
కోవెలకుంట్లలను ఆక్రమించి, గోలకొండ నవాబుల ప్రతినిధిగా నంద్యాలలో ప్రభుత్వం 
స్థాపించుకున్నాడు. 1687 నాటి బెరంగజేబు దండయాత్రల్లో హందేవారు ప్రాభవం 
కోల్పోయారు. వారి పాలన కింద ఉన్న పలు భాగాలు చలిచెలమల నరసింహారెడ్డి 
ఆధిపత్యం కిందకు వెళ్ళాయి. కోవెలకుంట్ల, జమ్ములమడుగు, కంభం, కమలా పురం 
తాలూకాల్లోని నలభై యాభై గ్రామాలను వశం చేసుకుని ఆ కాలంలో నరసింహారెడ్డి ఒక 
బలవత్తరమైన పాలెగార్‌గా రూపొందాడు. 


మరో సుప్రసిద్ధ ప్రాంతం కర్నూలును బీజాపూర్‌ సుల్తాన్‌ సేనాపతి అబ్బుల్‌ వహాబ్‌, 
విజయనగర అళియరామరాయల మనుమడు గోపాలరాజును జయించి ఆక్రమించాడు. 
ఈ దాడి 1619లో జరిగింది. గోపాలరాజు ఓడిపోయి కోట ఉత్తరం వాకిలినుండి 
పారిపోయాడు. ఈనాటికి జనులు దాన్ని గోపాలరాజు దర్వాజా అని చెప్పుకుంటారని 
కర్నూలు మాన్యువలు వ్రాసింది. ఈ దండయాత్రతో నగరం నిర్మానుష్యమై పోయింది. 
యుద్ధం ముగిసిన మూడు సంవత్సరాల తర్వాత గాని జనం తమ నివాసాలకు తిరిగి 
రావటం మొదలు కాలేదంటుంది మాన్యువలు. అబ్బుల్‌ వహాబు బీజాపూరు సుల్తాను 
రాజప్రతినిధిగా కర్నూలును 16 సంవత్సరాలు పాలించాడు. వహాబ్‌ కరుడుగట్టిన 
మతోన్నాది. కర్నూలు వశమైన తరువాత మొట్టమొదట చేపట్టిన బృహత్మార్యం, హిందూ 
దేవాలయాల విధ్వంసం. ఆలయాలను కూల్చి మసీదులను కట్టాడు. హైందవాన్ని 
పనిగట్టుకొని పాడుచేయాలని ప్రయత్నించిన మతపిచ్చి నవాబు వహాబు. 


క్రీ.శ. 1674లో రాయలసీమ శివాజి దండయాత్రతో మరొక దారుణాన్ని 
చవిచూసింది. కృష్ణ దాటి ఆంధ్రదేశంలో ప్రవేశించి కర్నూలు ఆనందరావు దేశముఖ్‌ 
దగ్గర మూడు లక్షల రూపాయల నజరానా తీసికొని, శ్రీశైలానికి వెళ్ళి అంబకు పూజలు 
సలిపి, పదిరోజులు అక్కడే గడిపి, తరువాత అనంతపూరు దగ్గర సేనలను కలుసుకున్నాడు. 
శివాజీ తురకల నుండి దేశాన్ని విముక్తం చెయ్యాలన్న సదుద్దేశంతో దండయాత్రకు 
రాలేదు. ఆ ఫ్యూడల్‌ వ్యవస్థలో ఒక్క మతానికి సంబంధించిన విధ్వంసాన్ని మినహాయిస్తే 
సర్వనాశనానికి హిందూ రాజైనా ముస్లిం రాజైనా ఒక్కటే. హిందూమతంలోనే శైవపక్షపాతి 
అయిన హండే దేవప్ప తన దండు నడచిన చోటెల్లా లూటీలు, మానభంగాలు చేసి, 
శ్రీవైష్ణవ సంప్రదాయంలోని అహోబిలం దేవాలయాన్ని ఎలా దోచుకొని వెళ్ళాడో చూశాం. 


క్రీ.శ. 1687లో బెరంగజేబు ఆంధ్రదేశం మీద చేసిన దాడిలో రాయలసీమ 
ప్రాంతమంతా మొగలాయిల వశమయ్యింది. 1705-12 మధ్యకాలంలో ఎప్పుడో కర్నూలు 
మొగలు సర్దారు దావూదు ఖాన్‌ పన్నీకి జాగీరుగా ఇవ్వబడింది. ఆయన తరువాత 
ఇబ్రహీం రాజయ్యాడు. ఇబ్రహీం చాలా మంచి ప్రభువు. హిందువుల మతవిశ్వాసాలను 
ఏనాడూ ఆయన బాధించలేదు. పైగా పూర్వపు గోలకొండ మంకత్రులైన అక్కన్న మాదన్నలు 
శ్రీశైల దేవాలయానికి సమర్పించిన ఆలయభూములు, గ్రామాలు బీజాపూరు నవాబుల 
కాలంలో రద్దుచేస్తే వాటిని పునరుద్ధరించి ఫర్మానాలు జారీ చేశాడు. హిందువులను 
చాలా ఆదరంగా చూశాడీ నవాబు. 


ఇబ్రహీం తరువాత ఆయన తమ్ముడు అలీఫ్‌ ఖాన్‌ నవాబు అయ్యేడు. అప్పటికి 
దేశం నిజాముల్‌ ముల్క్‌ ఆసఫ్‌జా వశమయ్యింది. జాగీరును తనకు స్థిరపరచమంటూ 
నిజాంకు అర్జీ పెట్టుకున్నాడు. నిజాం అలీఫ్‌కే ఖాయం చేస్తూ సనదులు జారీ చేశాడు. 


అలీఫ్‌ తరువాత ఆయన పెద్దకొడుకు హిమాయతు ఖాన్‌ జాగీరుకు వచ్చాడు. 
1733 నుండి 1751 వరకు సాగిన ఈ నవాబు పాలనలోనే (1741లో) ఆంధ్రదేశం 
మరాఠాల దోపిడికి గురి అయ్యింది. ఆ సంవత్సరంలో సాగిన దోపిడి గురించి కైఫియత్తులు 
చాలా వివరంగా వ్రాశాయి. కవులు కవిత్వాలు వ్రాశారు. జానపదులు గేయాలు కట్టి 
పాడుకున్నారు. మరాఠాల దోపిడికి గురికాని పల్లె అంజనం వేసి చూసినా కనిపించదు. 
రాయలసీమ యావత్తూ రాక్షసపీడను అనుభవించింది. 


హిమాయత్‌ ఖాన్‌ తరువాత మునావర్‌ ఖాన్‌, అలూఫ్‌ ఖాన్‌లు రాజ్యానికి వచ్చినా 
ఎవ్వరూ ఒరగబెట్టిందేమీ లేదు. అలూఫ్‌ ఖాన్‌ ఓ మతపిచ్చి నవాబు. ఈయన కాలంలో 
శ్రీశైలం వెళ్ళే యాత్రికులను చాలా బాధించాడు. బ్రాహ్మణులకు మినహాయింపుగా ఉన్న 


ప్రవేశ సుంకాన్ని కొత్తగా విధించాడు. ఈయన తరువాతి నవాబు హళ్ళీలు విపరీతంగా 
వసూలు చేయడం వల్ల ఏటా లక్షరూపాయలుండే శ్రీశైల దేవస్థానం రాబడి, యాత్రికులు 
ఈ దుర్మార్గపు పన్నులను భరించి రాలేక పోవడంతో 20వేలకు పడిపోయింది. 
కందనూలులో హిందువుల పాలన అంతమైన మరుక్షణంలోనే ఎంతో వైభవంగా 
వెలుగొందిన శ్రీశ్రైలప్రభకు చిమ్మచీకట్లు కమ్మాయి. ఎటుచూసినా ఆరుమైళ్ళ విస్తీర్ణంతో 
విలసిల్లిన శ్రీపర్వత మహాపట్టణంలో 1200 జంగాల మఠాలుండేవట! అంత సందడీ 
అబ్బుల్‌ వహాబ్‌ ఆక్రమణతో సద్దుమణిగి పోయింది. శ్రీశైలానికి చుట్టుప్రక్కల ఉన్న 
జనమంతా ఎవరికి తోచిన దిక్కున వాళ్ళు వెళ్ళిపోయారు. చాలా మంది శ్రీశైల సమీపంలో 
ఉన్న ఆత్మకూరులో స్థిరపడిపోయారు. ఆలయ నిర్వహణ నిమిత్తం పూర్వప్రభువులు 
ఇచ్చిన పారుమంచాల, సిద్ధాపురం మొదలైన గ్రామాలను తురకలు రద్దు చేశారు. సిద్ధాపురం 
పాడుబడిపోయింది. ఒకప్పుడది సంపద్విభవంతో వెలిగిన ప్రాంతం అని చెప్పడానికి 
అక్కడి శిథిలమైన కట్టడాలే సాక్ష్యం అంటుంది కర్నూలు మాన్యువలు. స్టానిక జనంతో, 
వచ్చీపోయే భక్త సందోహాలతో క్రిక్కిరిసిపోయిన శ్రీశైలం నవాబుల కాలంలో నిర్మానుష్యమై 
పోయింది. పర్వతం మీద ఒక పూజారి, ఒక బైరాగి, మంచి చెడులు విచారించి, దినుసులు 
చేరవేసే ఇద్దరు ముగ్గురు మనుషులు తప్ప మరొకరు కనిపించని ఎడారిగా మారిపోయింది. 
ఉత్సవ సమయాల్లో మాత్రం మహారాష్ట్ర కర్ణాటక, ఆంధ్రదేశంలోని వివిధ ప్రాంతాల 
నుండి భక్తులు విశేషంగా వచ్చేవారు. అప్పుడు వచ్చే రాబడి అంతా నవాబు ఖజానాకు 
చేరేది. దేవస్థానం అభివృద్ధికి, యాత్రికుల సౌకర్యాలకు ఒక్క చిల్లిగవ్వకూడా వెచ్చించేవారు 
కాదు. అభివృద్ధి మాట అటుంచి శ్రీశైల దేవాలయ మంటపంలో వందల సంఖ్యలో ఉన్న 
కంచుగంటలను రెండవ అలూఫ్‌ఖాన్‌ కర్నూలుకు తరలించుకుపోయి ఫిరంగి గుండ్లను 
తయారు చేయించాడు. 


ఇంక-, బ్రహ్మం మొదటి నివాసమైన బనగానపల్లె నవాబుల పాలన. 
బనగానపల్లెను క్రీ.శ. 1661లో బీజాపూరు సుల్తాను ఆక్రమించాడు. అక్కడ ముస్లింల 
పాలనకు అదే ఆరంభం. 1665లో బనగానపల్లె బెరంగజేబు చేతుల్లోకి వెళ్ళింది. 
బెరంగజేబు, తన ప్రధానమంత్రి ముబారజ్‌ఖానుకు అల్లుని వరస అయిన మహమ్మద్‌ 
బేగ్‌ఖాన్‌ రోజంభానీకి జాగీరుగా ఇచ్చాడు. రోజంభానీతో ముస్లిముల పాలన పాదుకొని 
ఆంగ్లేయులు వచ్చేదాకా సాగింది. ఆంగ్లేయుల పాలనలో కూడా బనగానపల్లె స్టేట్‌ను 
ఇంగ్రీషువాళ్ళ రీజంటు ప్రమేయంతో నవాబులే పాలించారు. ఆనాటి పాలకులందరిలాగే 
వీరిని గురించి విశేషాలేమీ వివరంగా అందటం లేదు. అందినంత వరకూ - నొసం, 
హనుమద్దుండం, ఉయ్యాలవాడ, సంగంబట్ల, కోయిలకుంట్ల, కడప - మొదలైన 


పాలెగాళ్ళు, నవాబులతో సాగిన దోపిడీ దొమ్మీ యుద్దాలే. ఇంతకు మించిన వివరాలు, 
విశేషాలు ఆనాటి పాలకుల ఏలుబడిలో ఉంటాయనుకోవడం కూడా పొరపాటు 
అవుతుందేమో! ఆ చీకటి యుగంలో ఒక ప్రజాహిత, ధార్మిక కార్యం కాని, కవిత్వం 
కాని, కళారూపం కాని కన్నుపొడుచుకుని చూసినా కనిపించవు. ఒకరి అరక్షిత గ్రామల 
మీద మరొకరు పడి దోచుకోవడం, చంపుకోవడం, జనాన్ని నానావిధ దురంతాలతో 
వేపుకు తినడమే 17, 18 శతాబ్దుల నాటి పాలకుల చరిత్ర అంతాను. ఇంగ్ర్లీషువాళ్ళ 
హయాములో గాని, జనసామాన్యం కాసింత ఊపిరి సలుపుకోలేక పోయింది. ఆంగ్రేయులదీ 
పీడన ప్రాతిపదికగా నెలకొన్న పాలననే అయినా మరాఠా, పిండారి దండుల దోపిడుల 
నుండి, దుర్మార్గాలనుండది రక్షణ కల్పించగలిగారు. ఇప్పుడు దొంగలొక్కరే. తోడుదొంగలు 
లేరు. డోలుకంటె మద్దెల మేలు కదా! 


18వ శతాబ్ది సగంలో బనగానపల్లె నవాబు ఒకడు, అప్పుడు కోవెలకుంట్లను 
పాలిస్తున్న రోషన్‌ మియాం, దివాన్‌ మియాంలను ఓడించి కోటను ఆక్రమించాడు. ఈ 
తలతిక్క నవాబు కోటలో ఉన్న విశ్వనాథస్వామి దేవాలయంలో రోజూ కాలకృత్యాలు 
తీర్చుకుని అపవిత్రం చేయడంలో మహదానందం అనుభవించే వాడట. తరువాత 
కొంతకాలానికి ఈ నవాబును ఓడించి కోయిలకుంట్లను కడప నవాబు సోదరుడు సర్భరాజ్‌ 
ఖాన్‌ ఆక్రమించాడు. అప్పటి ముట్టడిలో జనం విపరీతంగా చచ్చారు. పాండురంగస్వామి 
దేవాలయాన్ని గర్భగుడిలోని మూలవిగ్రహాలను తురకలు ధ్వంసం చేశారు. 


మొగలాయీలు చలిచెలమలను ఫజల్‌ అలీఖాన్‌కు జాగీరుగా ఇచ్చారు. ఫజల్‌ 
వారసు లెవరూ లేకుండా చనిపోవడంతో చలిచలమల ఫజల్‌ సమీపబంధువులైన 
బనగానపలై సంస్థానికులకు చేరిపోయింది. బనగానపల్లె తరఫున చలిచలమల ఏలుతున్న 
ఖాన్‌ సాహెబుకు నొసం సంస్థానికులతో గ్రామ సరిహద్దుల వివాదం చాలా తీవ్రంగా 
ఉండేది. నాసం సంస్థానికుడు రంగారెడ్డి చలిచలమల సంస్థాన గ్రామాలైన సుంకేసుల, 
కమలాపురం, బొందలదిన్నె వసంతపురం, పొత్రమానుదిన్నె ఇల్లూరు గ్రామాలను దోచి, 
తగలబెట్టాడు. ఇందుకు ప్రతిగా ఖాన్‌ సాహెబు - ఆలవకొండ, ముక్మమళ్ళ, తిరుమణిదిన్నె, 
మాయలూరు, సుద్దమళ్ళ, రూపనగుడి మొదలైన నొసం ఇలాఖ గ్రామాలను దోచి, 
తగులబెట్టాడు. ఇదొక ఉదాహరణ. ఇలాంటి ఉదంతాలు ఈ పాలెగాళ్ళ పాలన పొడుగునా 
తరచూ దర్శన మిస్తుంటాయి. ఈ దోపిడీ దొమ్మీ యుద్ధాలవల్ల నష్టపోయింది 
జనసామాన్యమే. ప్రకృతి సిద్ధమైన కరవు కాటకాలు, పరదేశి దోపిడి ముఠాలైన మరాఠాలు, 
స్థానికంగా ఉండే దారిదోపిడిగాళ్ళకు తోడు పాలకులూ దొంగలై ఒకరి అరక్షిత గ్రామాల 
మీద మరొకరు పడి కొల్లగొట్టి జనానికి కంటిమీద కునుకు లేకుండా చేశారు. 


కడప నవాబుల పాలన ఎప్పుడు ఆరంభమైందో చెప్పడానికి ఖచ్చితమైన ఆధారం 
ఏదీ లేదు. అబ్బుల్‌ నబీ ఖాన్‌ 17వ శతాబ్ది ఉత్తరార్థంలో ఎప్పుడో కడపను పాలించాడు. 
1714 నాటి రెండవ నబీఖాన్‌ నుండి కడప నవాబుల ప్రాభవం మొదలయ్యింది. నబీ 
కదప సుబాను ఎంతో విస్తరింపజేశాడు. సిద్దవటం, గండికోట, గుజ్జంకొండ, కంభం, 
కోటపుంగనూరు, మల్లాల్‌ మొదలైన సుప్రసిద్ధ దుర్గాలన్నింటిని నవీ ఆక్రమించాడు. 
నబీ తరువాత సిద్ధవటం పాలకుడైనాడు, తాను జయించిన మిగతా ప్రాంతాలకు తన 
ముగ్గురు కొడుకుల్నీ పాలకులుగా నియమించాడు. 1740-41నాటి మరాఠాల భయంకర 
దోపిడుల కాలంలో అబ్బుల్‌ మహ్మద్‌ ఖాన్‌ ఉరఫ్‌ గుడ్డి నవాబు కడప సుబాగిరి చేస్తున్నాడు. 
సిద్ధవటంలో అమ్ముమీర్‌ ఉరఫ్‌ మీర్‌సాహెబ్‌, కర్నూలులో హిమాయత్‌ ఖాన్‌, బనగానపల్లెలో 
ఫజల్‌ అలీ ఖాన్‌-2 అలియాస్‌ గుల్లు నవాబులు రాచరికాలు చేస్తున్నారు. రఘోజీ 
ఫత్తేసింగ్‌ ఆధ్వర్యంలో 50 వేల ఆశ్వికులైన మరాఠగుంపు దేశంమీద పడి నిలువు 
దోపిడి చేసింది. వారి ఆగడాలను అద్దుకున్నవారుగాని, అద్దుకొని బ్రతికి బయటపడిన 
వారుగాని లేరు. దండు పొరకచుక్క (ధూమకేతువు) లా దేశాన్ని ఊద్చేసి పోయింది. 
నవాబులు, పాలెగాళ్ళు ఉన్నది వినయంగా సమర్పించుకొని బ్రతికి బయటపడ్డారు. 
తిరగబడి పోరాడిన ముసలిమడుగు పఠానులు వీరస్వర్దం అలంకరించారు. ఆనాటి 
ఘోరాలు జానపదుల పాటల్లో నేటికీ వినిపిస్తాయి. 


17వ శతాబ్దం ప్రారంభం నుండీ 19వ శతాబ్ది ప్రథమ పాదం దాకా దోపిడీలు, 
నిరాటంకంగా సాగాయి. అంతవరకూ వారిని ఎదిరించిన నాథుడే పుట్టలేదు. అంటే 
దాదాపు 200 ఏళ్ళు జనానికి కంటిమీద కునుకు లేదు. తరువాత ఇంగ్లీషు వారు వచ్చి 
వారిని కఠినంగా అణచివేశారు. 

దోపిడులకు ఊళ్ళమీద పడినప్పుడు గ్రామస్థుల దగ్గర సొమ్ము రాబట్టడానికి 
వీరు పెట్టే చిత్రహింసలు నిజంగానే చిత్రంగా ఉందేవి. వేడివేడి బూడిద సంచులతో 
ముఖాల మీద కొట్టేవారు. చేతి కొనవేళ్ళకు బట్ట చుట్టి నూనెలో ముంచి అంటించి 
సొమ్ముదాచిన స్థలాన్ని చెప్పమని వేధించేవారు. భర్తల ఎదురుగానే గృహిణులను 
మానభంగం చేసి పైశాచికంగా హింసించి చంపేవారు. వీరు వస్తున్నారన్న జాడ తెలిస్తే 
చాలు క్షణాలమీద (గ్రామాలన్నీ నిర్మానుష్యమై పోయేవి. మరాఠాలు, పిండారీలు 
రాకపోయినా చుట్టుపక్కల ఉండే స్టానికులైన దోపిడీగాళ్ళు నిర్జన గ్రామాలమీద పడి 
అందినంత మేర దొరకబుచ్చుకుని ఉడాయించే వారు. ప్రాణ మాన రక్షణకు కొండకొనల్లోకి 
వెళితే అక్కడ ఉందే చెంచులో బోయలో మీదపడి నిలువుదోపిడి చేసేవారు. దొంగల 
ముఠాలు వెళ్ళిపోయే వరకూ అడవుల్లో తలదాచుకున్న జనానికి అడవి దోమలు, 


కలుషితమైన నీటివల్ల రోగాలురొష్టులు వచ్చి ప్రాణాలు కోల్పోవడం సర్వసామాన్యంగా 
జరిగే విషయం. ఏమికాలం! వల్లకాటి అధ్వాన్నపు కాలం! 

ఇంక-, గండికోట: కడప మండలంలోని సుప్రసిద్ధ దుర్గం ఇది. దీనిని 1652 
వరకూ విజయనగర సామంతుడు పెమ్మసాని తిమ్మానాయుడు పాలించాడు. 1652లో 
గోలకొండ పాదుషాల ప్రధానమంత్రి మీర్‌జుమ్తూ, తిమ్మానాయునితో తలపడి దుర్గభేదనం 
కష్టసాధ్యం అని భావించి, గుత్తికోటను ఇస్తానని, తనకు గండికోటను వశం చేయమని 
కోటలోనికి రాయబారం పంపించాడు. గండికోటను తాను ఇవ్వకపోయినా మరికొంత 
కాలం ముట్టడి తరువాతైనా మీర్‌జువమ్లా వశం కావడం తథ్యమని భావించిన 
తిమ్మానాయుడు మీర్‌ జుమ్లా మాటను అంగీకరించి, కోట ఖాళీ చేసి బయటకు వచ్చాడు. 
మోార్‌జువ్లూ హనుమనగుత్తి (గ్రామాన్ని తీసుకొమ్మన్నాడు. తిమవ్మూానాయుడు 
హతాశుడైపోయాదు. గుత్తి అంటే హనుమనగుత్తి అనే నా భావమని అంతకు మించి 
ఇవ్వనని తురక సర్దారు తెగేసి చెప్పాడు. చేసేది లేక తిమ్మానాయుడు ఆ ప్రాంతాన్ని 
విడిచి వెళ్ళిపోయాడు. ఆ వంశం ఏమయ్యిందో! మోర్‌జుమ్లా విజయగర్వంతో కోటలోపలికి 
అడుగుపెట్టాడు. తక్షణ కర్తవ్యంగా హిందూదేవాలయాలను ధ్వంసం చేశాడు. మాధవస్వామి 
ఆలయ సంపద అయిన నూరు ఆవులను నరికించాడు. మిర్‌జుమ్లూ గండికోటను 
ఆక్రమించింది మొదలు కడపమండలం తురకల అరణ్యంగా వ్యవహరింపబడినట్లు 
కైఫియతులు పేర్కొంటున్నాయి. గుళ్ళూ. దేవుళ్ళూ ధ్వంసమై, మడులూ మాన్యాలు 
మంటగలిసి, అగ్రహారాలు, ఈనాములు నడవక హైందవమత వ్యవస్థ 'హైన్యావస్థను 
చవిచూసిందని కైఫియతులన్నీ ముక్తకంఠంతో ఘోషిస్తున్నాయి. వీరి పాలన ఇంత 
ప్రజారంజకంగా కొనసాగుతుండగానే, బలవంతరావు నాయకత్వంలో మరొకసారి 
మహారాష్ట్ర దోపిడీ సేనలు ఆంధ్రదేశాన్ని, ముఖ్యంగా రాయలసీమను జలదరింపజేశాయి. 
17,18 శతాబ్బుల్లో జనసామాన్యం ఒక్కనాడయినా గుండెమీద చేయివేసుకొని కమ్మగా 
నిద్రించిందో లేదో చెప్పజాలం. చరిత్రలో అంతటి దుష్టకాలం మరొకటి లేదు. 


కరవు కాటకాలు : 


రహదారులు, రవాణా సౌకర్యాలు అంతగా అభివృద్ధి చెందని ఆ కాలంలో కరవు 
కాటకాలు వంటి ప్రకృతి వైపరీత్యాల మూలంగా ప్రజలు దుర్భరమైన కష్టాలను 
అనుభవించారు. ప్రజలకు జవాబుదారీగా ఉండే ప్రభుత్వాలు ఆ రోజుల్లో మృగ్యం. 
సౌకర్యాలు అభివృద్ధి చెందిన ఈ శతాబ్దాన్ని మినహాయిస్తే అంతకుపూర్వం ఏ కాలంలో 
అయినా, ఎక్కడైనా కరవు కాటకాలు సృష్టించిన దారుణాలలో తేడా కనిపించదు. 


క్రీ.శ. 1397 నుండి 12 సంవత్సరాల పాటు ద్వాదశ వర్ష మహాక్షామం వచ్చింది. 
ఇది మహారాష్ట్రలో ప్రారంభమై కృష్ణాగోదావరి నదుల మధ్య ప్రాంతాన్ని తుడిచిపెట్టింది. 
30 సంవత్సరాల వరకు దేశం మళ్ళీ యథాస్థితికి రాలేకపోయింది. 


తూర్పు ప్రాంతంలో 1540లో వచ్చిన భయంకర క్షామంలో మనుష్య మాంసం 
తిన్న సంఘటనలు కూడా ఉన్నాయి. మూడింట రెండువంతుల మంది కరవురక్కసి 
వాతబడి చచ్చిపోయారు. అగ్రహారాలతో సహా ఖాళీ చేసి పొరుగు రాష్ట్రాలకు వలసలు 
పోయారు. 


1630లో కోరమండల్‌ కోస్తా ప్రాంతంలో చాలా తీవ్రమైన కరవు వచ్చింది. 
చచ్చినవారిని బ్రతికి ఉన్నవారు పీక్కుతింటున్నారని, చంపితింటారన్న భయంతో బయటి 
జనం కోస్తాకు ప్రయాణలే మానుకున్నారని, రెండు, మూడు వణాలకు 
పిల్లలనమ్ముకుంటున్నారని ఆంగ్లేయ అధికారులు కంపెనీకి రిపోర్దులు పంపారట. 


తెలంగాణలో ఈ కరవు అదే తీవ్రతతో తాందవించి, “రొట్టెకు బిడ్జునిచ్చేవారట. 
దీన్నే పార్ఫీలో 'జానే బనానే' అనేవారు. రొట్టెకు మనిషి అని అర్ధం. కుక్కల మాంసాన్ని 
మేక మాంసమని అమ్మారు. చచ్చిన జంతుకళేబరాల ఎముకలు పిండిచేసి ధాన్యం 
పిండిలో కలిపి అమ్మారు. కొందరు సాటి మనుషులను కూడా పీక్కుతిన్నారు. 


ఆల్షీ 

(గ్రామీణ వ్యవస్థ 
బలమైన ఒక కేంద్ర ప్రభుత్వ వ్యవస్థ లేక పోవడంతో దేశం చిన్నచిన్న జమీందార్హు, 
నవాబులు, పాలెగాళ్ళ పరమైన బ్రహ్మం కాలంలో రెడ్డి, కరణాల అధికారబలం 


లతిరుగులేనిదిగా పరిణమించింది. వీరి ఆగడాలకు అంతుపొంతు లేకుండాపోయింది. 
అందువల్ల రైతులపై వారి అధికారం దుస్సహంగా మారింది. 


ప్రభువు ఎంతపన్ను విధించాడో, గ్రామాధికారి ఎంత వసూలు చేస్తున్నాడో అడిగే 
ధైర్యం రైతుకు ఉండటానికే అవకాశం లేని అయోమయ వ్యవస్థ అది. ఈ దోపిడి 
పీడనకు తోడు క్షామాలు, దొంగల స్వైరవిహారంతో ఒక్కొక్కసారి రైతులు ఊళ్ళకు ఊళ్ళే 
ఖాళీ చేసి ఎక్కడికో దేశాలు పట్టుకొని సామూహికంగా వలసపోయిన దాఖలాగా కర్నూలు, 
కడప ప్రాంతాల్లో పాడుబడిపోయిన పల్లెలెన్నో దర్శనమిస్తాయి. కర్నూలు జిల్లాలోని ఒక్క 
నందికొట్టూరు తాలుకాలోనే 22 నిర్ణన గ్రామాలున్నట్లు జిల్లా మాన్యువలు పేర్కొంది. 
వాటిని చూస్తే ఒకప్పుడా గ్రామాలు ఎంత సుసంపన్నంగా ఉండేవో అని మాన్యువలు 
అభిప్రాయ పడింది. ఇదే విధంగా రామళ్ళకోట తాలూకాలో 26, నంద్యాల తాలూకాలో 


16 గ్రామాలు ఏవో పై చెప్పిన దుర్భరకాలాల్లో జనం విడిచి వెళ్ళిన ఆవాసస్టానాలే. 


రూ 0/ 

బహుశః చరిత్రకందిన ఏ కాలంలోను ఇంత దుర్భర పరిస్థితులు లేవేమో! 
కంకాళాలు కథలు చెప్పిన కాళరాత్రి ఆ యుగం. గుండెలు పగిలి కన్నీరు కాల్వలై 
పారినా కనికరించి ఓదార్చే మానవత్వం ఉన్న ఒక్క ప్రభువు, ఒక్క అధికారి కనిపించడు. 
శూన్యంలోకి దృక్కులు సారించి నిస్తేజంగా, నిర్వీర్యంగా నిలబడిపోయిన బాధాతప్తులను 
వెన్నుతట్టి ధైర్యం చెప్పిన దాక్షిణ్యమూర్తి ఎవరున్నారని ఆ వేళ? ఒక్క బ్రహ్మం తప్ప! 
వర్ణవ్యవస్థ శైథిల్యం 

అప్పటి సమాజంలో శూద్రస్థానంలో ఉన్న ఒక వ్యక్తి అగ్రవర్దాలను ముఖ్యంగా 
బ్రాహ్మణులను ఎదిరించి నిలవగలగటం సామాన్య విషయం కాదు. అయితే అందుకు 
ఆనాటి వర్ణవ్యవస్థలో సంభవించిన మార్పులు కూడా దోహదం చేశాయని చెప్పక తప్పదు. 
బ్రహ్మం, వేమన వంటి బ్రాహ్మణేతరులు బ్రాహ్మణ సమాజం యొక్క ఆధిక్యతను 
ధిక్కరించవలసిన అవసరం, అవకాశం ఎందుకు ఎలా కలిగాయో కాలక్రమంలో ఎదురైన 


విభిన్న ప్రతికూల వాతావరణాల మధ్య, ఆయా సామాజిక అవసరాల దృష్ట్యా రాజీపడిపోతూ 
తనపట్టును కోల్పోయిన వర్ణవ్యవస్థను పరిశీలిస్తే అవగతమౌతుంది. 


ఆదిమ సమాజంలో తెలివైన జనసమూహం బ్రాహ్మణులయ్యారు. రక్షణ విధి 
నిర్వహించిన వారంతా రాజులయ్యారు. వస్తు సరఫరా, వినిమయం సాగించిన వారంతా 
వైశ్యులు. వ్యవసాయం కూడా వీరు వృత్తిగా స్వీకరించిన దాఖలాలు కనిపిస్తాయి. 
వ్యవసాయం, వస్తూత్పత్తి చేసే శ్రామిక వర్షం శూద్రులు. ఆర్యద్రావిడ సమ్మేళనం జరిగిన 
అనంతరకాలంలో ఎప్పుడో కడజాతి అని ఒకటి సృజింపబడింది. 


సహజంగా భగవంతుడే ఈ జాతులను సృష్టించాదనడం అబద్ధం. వర్ణ సమాజం 
తెలివైన జాతియొక్క సృష్టి. బ్రాహ్మణ సమాజంగా ఏర్పడిన గుంపు సహజంగానే తమ 
సౌలభ్యానికి అనుగుణంగా వ్యవస్థను తీర్చిదిద్దింది. తరువాతి కాలంలో ఈ వ్యవస్థ 
సుప్రతిష్టితమై పోవడానికి సమాజ రక్షకులనబడే క్షత్రియుల గుంపుతో కుమ్మక్కయి, 
సంఘంలో తమకు తిరుగులేని స్థానాన్ని సంపాదించుకోవడానికి, పలుకుబడిని 
పెంచుకోవడానికి, ఏ (శశ్రమా అక్కర లేకుండానే శ్రమజీవుల ఫలాన్ని పంచుకోవడానికి 
కక్‌ వ్యూహాత్మకమైన కృషి సలిపినట్లుగా (శ్రుతి, స్మృతి, పురాణేతివోసాలు 
సాక్ష్యమిస్తున్నాయి. వేదాది విద్యలు, ఉపనిషత్సు రాణేతిహాసస్మృతి శాస్తాది విద్యలన్ని 
బ్రాహ్మణులయందే కేంద్రీకృతం చేసుకున్నారు. తమకు శ్రమలేకుండా అయాచితంగా 


చేకూరే దాన ధర్మాలను చేయించే ధర్మశాస్తాలను, తమ సౌలభ్యంకోసం శూద్రులను, 
అంత్యజులను పీడించే ధర్మశాస్తాలను దండిగా వ్రాసుకున్నారు. క్షత్రియుడికి మాత్రం 
విద్యాధికారం ఉంది. అలా వాడికి రాయితీ కల్పించక తప్పలేదు. వాడు ధర్మరక్షకుడు. 
అంటే బ్రాహ్మణోక్త ధర్మరక్షకుడు. బ్రాహ్మణ రక్షకుడని తాత్పర్యం. 


రామాయణ కాలంలో అల్పాయుష్కుడైన బ్రాహ్మణ బాలకుడెవరో మరణించాడు. 
ఏమిటీ వైపరీత్యం అని బ్రాహ్మణులంతా అంజనం వేసుకుని చూశారు. శూద్ర శంబూకుడు 
తపస్సు చేస్తూ కనిపించాడు. ఈ వైపరీత్యానికంతటికీ శూద్రుడి తపస్సే కారణమని, 
వాడిని చంపేస్తే ధర్మం కుదుట పడుతుందని రామునికి ఉద్చోధించి, ప్రేరేపించి, చంపించి 
ధర్మం కాలుగుంజి నిలబెట్టారు. భారతకాలంలోనూ అంతే. 'యజ్ఞయాగాదులేమిటి? 
బ్రాహ్మణ పూజలెందుకు? అని ప్రశ్నించిన వేనరాజును బ్రాహ్మణులంతా కలిసి చంపేశారు. 
ఇలాంటి ప్రమాదకరమైన సందేహం రావడం తమ జాతినీతులకు, తమ అస్తిత్వానికే 
అశనిపాతం అని వేనుని హత్య చేశారు. తన బొమ్మను పెట్టుకుని గురుభావంతో ఉపాసించి 
విలువిద్య అభ్యసించిన ఏకలవ్యుడు కృతజ్ఞతతో గురుదక్షిణ తీసికొమ్మని అర్ధించిన పాపానికి 
వాడు నేర్చిన విద్య ఎందుకూ కొరగాకుండా పోయేందుకు ద్రోణాచార్యుడు శిష్యవాత్సల్యంతో 
బొటనవేలు కోసిమ్మన్నాడు. 


యజ్ఞయాగాది తపస్స్వాధ్యాయ కర్మలు బ్రాహ్మణులే ఆచరించాలి. క్షత్రియులు 
అందుకు అపవాదం. యజ్ఞయాగాది కర్మకాందను, బ్రాహ్మణ పూజను, వారి బెన్నత్యాన్ని 
బ్రాహ్మణేతరులు ప్రశ్నించడం మహాపరాధం. క్షత్రియోచితమైన విలువిద్య మొదలైన శస్తాస్త్ర 
విద్యలు కూడా శూద్రులు అభ్యసించడం నిషేధం. తపస్సు, యజ్ఞయాగాది కర్మకాండ, 
వేదాది విద్యలు, శస్తాస్త నైపుణ్యం మొదలైన వన్నీ బ్రాహ్మణులను బ్రాహ్మణేతర సమాజం 
నుండి వేరు చేసి సమున్నతంగా నిలబెడుతున్నాయి. వాటిని అందరూ తెలుసుకుంటే 
బ్రాహ్మణుల ప్రత్యేకత ఏముంది? అదీగాక అవి సుఖప్రదమైన బ్రతుకు తెరువును ప్రసాదించే 
కామధేనువులు. అందుచేత ఆ విద్యలను బ్రాహ్మణేతరులు అభ్యసించడం క్షమించరాని 
మహాపరాధం. వాటి ఉచితానుచితాలు ప్రశ్నించే సమస్యే ఉత్పన్నం కాకూడదు. ఆ 
ప్రమాదాన్ని నివారించేందుకే శంబూకుడిని, వేనరాజును హత్యచేశారు. ఏకలవ్యుడి విద్య 
నిరర్ధకం చేశారు. పరశురాముడు క్షత్రియోచిత విద్యలను కూడా క్షత్రియులకు బోధించలేదు. 
బ్రాహ్మణులకు తప్ప ఇతరులకు బోధించటం నిషేధించాడాయన. మొదటి నుండీ విద్య 
విషయంలో వారు తమ చేతినుండి జారిపోకుండా ఎన్నో జాగ్రత్తలు తీసుకున్నారు. 


శూద్రుడు వేదం వింటే వాని చెవుల్లో సీసం కరిగించి పోయమన్నాడో స్మృతికారుడు. 
అయితే యాజ్ఞవల్క్యుడు ఇందుకు విరుద్ధం. శూద్రుడు పెద్దవాదైతే బ్రాహ్మణుదైనా సరే 
వానిని గౌరవించాలన్నా డాయన. శూద్రుని విద్యాధికారం విషయంలో మాత్రం ఏ 
స్మృతికారుడూ నోరు మెదపలేదు. పురాణేతిహాసాల్లో బ్రాహ్మణోత్కృష్టతను చెప్పే కథలు 
కొల్లలు. భోజరాజీయమంతా బ్రాహ్మణ ప్రాశస్య పరికీర్తనమే. బ్రాహ్మణులు ఏంచేసినా 
ఏ ధర్మశాస్త్రమూ వారిని దండించదు. ఏ ధర్మశాస్త్రమూ శూద్రులమీద దయార్ద దృష్టి 
సారించదు. 


సారాంశ మేమిటంటే, ఒక్క విద్యాధికారంతో బ్రాహ్మణులు సమాజాన్ని 
శాసించగలిగారు. మతం, దేవుడు, వర్ణాశ్రమాచార ధర్మాలు అన్నీ వారు గీసిన గిరిలోనే 
పరిభ్రమించాయి. తమను తాము ఎంత విజ్ఞానఖనులుగా రూపొందించుకున్నారో 
నిమ్నవర్గాల్లో అంతకంటే పదింతలు అజ్ఞానాన్ని పెంచి పోషించారు. క్రింది జాతుల్లో 
ఎందుకు? ఏమిటి? అని ఆలోచించే వివేకాన్ని చంపేశారు. అవివేకానికి అవిద్య మూలం. 
ఆ మూలాన్ని చాలా పటిష్టంగా పాదుకొల్పారు. సమాజంలో బ్రాహ్మణేతర వర్గాలనుండి 
బ్రాహ్మణాధిక్యాన్ని ప్రశ్నించే వ్యక్తి తల ఎత్తడానికి శతాబ్దాలు గడిచాయి. అప్పుడప్పుడూ 
ఒకరో ఇద్దరో వందల సంవత్సరాలకొక సారి నిమ్నజాతుల నుండి తల ఎత్తి నిలువగలిగిన 
దాఖలాలు ఉండొచ్చు కాని, అవి చాలా అరుదు. 17వ శతాబ్దంలో వీరబ్రహ్మం, వేమనల 
ఉద్ధృత ప్రచారంలోగాని జనసామాన్యంలో కొంత భావచైతన్యం కలుగలేదు. ఈ 
యోగిపుంగవులు బ్రాహ్మణాది అగ్రవర్జాలను ఎదిరించి నిలువగలిగిన సడలింపు 
హైందవధార్శిక సమాజంలో ఎలా సాధ్యపడిందో ఈ క్రింది పరిశీలనలో గమనించవచ్చు. 


చరిత్ర తొలిరోజుల నాటికే హిందూమతంలో పురాణాలొచ్చాయి. యజ్ఞయాగాది 
కర్మకాండలు ముదిరిపోయాయి. ముక్కోటి దేవతలొచ్చారు. సంకుచితమైన సంప్రదాయాలు, 
మూర్ధపు ఆచారాలు పెచ్చుపెరిగి మతాన్ని కుళ్ళబెట్టాయి. మతంలో హింస, మానవతా 
రాహిత్యం చోటుచేసుకున్నాయి. ఈ బలహీనతలను ఆసరా చేసుకొని వాటిమీద 
దెబ్బకొడుతూ బౌద్ధం ప్రభవించి విజృంభించింది. జైనం కూడా బౌద్ధం లాగే శాంతి, 
అహింస, సత్యం - వీటి ప్రాతిపదికగా ఆవిర్భవించిందే. దేశభాషల్లో సామాన్య జనానికి 
దగ్గరగా వెళ్ళే సాహిత్యాన్ని సృజించాయి ఆ రెండు మతాలూను. బౌద్ధజైనాల్లో కులమతాల 
ప్రసక్తి లేని సర్వసమానత్వ లక్షణం జనసామాన్యాన్ని విశేషంగా ఆకర్షించడానికి దోహదం 
చేసింది. హిందూమతంలో బ్రాహ్మణులలోని ఒక వర్గం బౌద్దాన్ని ఆశ్రయించి ఒక వెలుగు 
వెలిగింది. వారే విశ్వబ్రాహ్మణులు. బౌద్ధమత పతనానంతరం వారిని వర్ణమత భ్రష్టులుగా 

వెలివేసి వర్ణసాంకర్యాన్ని కల్పించి శూద్రసమానులుగా పరిగణించారు. విశ్వబ్రాహ్మణులుగా 
తరువాతి కాలంలో పిలువబడిన వీరు బౌద్దాన్ని ఆశ్రయించినా మొదటి నుండి ఉన్న 
వేదాది విద్యాధికారాన్ని అయోదారు శిల్ప వాస్తు శాస్తాది విద్యలను పరిరక్షించుకుంటూ 
రాగలిగారు. ఈ బ్రాహ్మణ విశ్వబ్రాహ్మణ స్పర్ధలు హిందూమత పునరుజ్జీవన కాలంలో 
విషమించి మొన్న మొన్నటిదాకా హోరాహోరీగా సాగాయి. 


బౌద్ధజైనాలు కొన్ని వందల సంవత్సరాల పాటు వర్ధిల్లి కాలక్రమంలో క్షీణదశకు 
వచ్చాయి. హైందవం మళ్ళీ పడగవిప్పింది. 


12వ శతాబ్దంలో వీరశైవం పుట్టుకతో మొట్టమొదటిసారి మతంలో సామాన్యుడి 
అస్తిత్వానికి గుర్తింపు లభించింది. బౌద్ధజైనాలు నామమాత్రావశేషాలయిపోయినవి. అదే 
కాలంలో వీరశైవం ప్రభావంతో కావచ్చు గ్రామదేవతలు ఊపిరిపోసుకుని పామర జనానికి 
వరాలివ్వదడం మొదలు పెట్టాయి. వీరశైవం మూలంగా కులవ్యవస్థలోని కట్టుబాట్లు కొంత 
సడలాయేమో కాని, అందుకు సమాంతరంగా విచక్షణా రాహిత్యంతో కూడిన హింస, 
అవినీతి, వ్యభిచారం ధర్మబద్ధమైపోయిన దుస్థితి దాపురించింది. అవినీతికి ఆవేశానికి 
మతం అండ లభించిందన్న మాట. వీరశైవమతంలో వ్యభిచరించిన ప్రతి ఆడది 
శివభక్తురాలే. ప్రతి జారుడు శివుదే. మిండజంగాల కథలు ఇంతకంటే ఏం నీతిని 
బోధిస్తున్నాయి. వీరశైవానికి ప్రతిగా బయలుదేరిన శ్రీవైష్ణమూ ఇలాంటి రాయితీలే 
ఇవ్వవలసి వచ్చింది. తమ తమ మతాలు సంప్రదాయాలు నెలకొని వ్యాప్తి చెందాలన్న 
ఒకానొక ఉన్మాదావస్థలో, ఆవేశంలో కులవ్యవస్థ కట్టుబాట్లు సడలించి “వీరశైవులందరిదీ 
ఒకే కులం” అన్న నినాదం లేవదీసి 'కాయిక ధర్మానికి” ఎనలేని గౌరవాన్ని కల్పించి, 
తత్సమాంతరంగా నీత్యవినీతుల సరిహద్దు రేఖను చెరిపివేసిన వీరశైవం కాని ఆ తరువాత 
వచ్చిన శ్రీవైష్ణవం కాని సమాజానికి ఎంతమేలు చేశాయో అంత కీడునూ చేశాయి. 
గోళకీ మఠాలు, రామానుజకూటాలు సానికొంపలుగా మారిపోయాయి. సంఘంలో ఈ 
మతాలు ఎన్ని కట్టుబాట్లను సడలించినా అవి 'మతం మనుగడ' కేంద్ర బిందువుగా 
సాగినవే కాని సంఘసంస్కరణ లక్ష్యంగా చేసినవి కావు. కులరహిత సమాజాన్ని 
స్థాపించాలన్న ఉద్దేశ్యం కాదు. మతం మనుగడ సాగించాలన్నది. కుల రహిత సమాజమే 
వారి ఆంతర్యమైతే ఉన్న కులాలు చాలవని శైవవెష్ణవాల్లో మరి కొన్ని కొత్త కులాలు ఎలా 
పుట్టుకొచ్చాయి? శైవులలో లింగాయతులు, బలిజలు, జంగాలు, తంబళ్ళు; వైష్ణవంలో 
నంబులు, సాత్తానులు, దాసర్లు మొదలైన కులాలు ఈ మతాలపేరుతో కొత్తగా 

రూపుదాల్చినవే. అయితే ఒక్కటి మాత్రం వాస్తవం. మతపెద్దల ఆంతర్యమేదయినా 
శూద్రులకు, అంత్యజులకు మతం పేరుతోనైనా కొంత ఆదరం లభించింది. 'కాయికి 
మేదైనా “ఆ ధర్మం” మన్నన పొందింది. మతంలో శూద్రులకు, పంచములకు లభించిన 
ప్రాముఖ్యం వల్ల వారిలో ఒక నూతనోత్సాహం పుట్టుకొచ్చి మతవ్యాప్తికి ప్రాణాలర్చించి 
సేవ చేశారు. వీరశైవానికి బసవన, అల్లమప్రభు, ప్రభుదేవర, మల్లికార్డున పండితారాధ్య, 
పాల్కురికి సోమనల వంటి దిగ్ధంతులైన ప్రజ్ఞాశాలుర అండ ఉండింది. జాను తెనుగులో, 
దేశి ఛందస్సులో పామరజనం ఆడి పాడుకునే సర్వప్రక్రియల్లో మతసాహిత్యాన్ని 
సృజించారు. మతాన్ని ఒక మత్తుగా మార్చారు. పిచ్చి ఆవేశంలో శివార్ప్వణంగా తలకాయలు 
కోసేసుకున్నారు. కాళ్ళు చేతులూ నరుక్కున్నారు. వీపు చర్మాన్ని కొంకీలకు గ్రుచ్చి సిడమ్రాను 
తిరిగారు. శ్రీశైలంలో “కర్మారేశ్వరం' (కనుమారి) వంటి కొండల మీది నుండి దూకి 
చచ్చారు. ఈ హేయమైన ఆత్మహనన ప్రభావంతో కాళికాదేవి గుళ్ళలో తలకాయలు 
కొసేసుకున్నారు. ఈ కాలంలో ఉన్మాదం, ఆవేశమే భక్తికి నిర్వచనాలుగా మారిపోయినవి. 
తలకాయలు కో సేసుకోవడానికి ప్రత్యేకంగా గుడులే ఉండేవి. వాటిని 'చంపుడుగుడు” 
లన్నారు. ఒక్కమాటలో చెప్పాలంటే వీరశైవమత ప్రవక్తలు జనం ఆవేశంతో, ఉన్నాదంతో 
- వారి బలహీనతలతో ఆడుకున్నారు. వీరశైవానికి ప్రాతిపదికలు ఆ రెండే. ఇందులో 
చచ్చేది నొచ్చేది తక్కువ కులాలవాళ్ళే. ఉపదేష్టలైన ఉన్నత వర్గాల వారి ఆవేశమంతా ఈ 
అమాయకపు మూకలను ఎగదోయడానికి ప్రదర్శించిందే. నిమ్నవర్గాలవారి సామాజిక 
స్థాయిని, వారి బలహీనతలను శైవవైష్ణవాలు రెండూ బాగా ఉపయోగించుకున్నాయి. 
వీరశైవం కొంచెం ఎక్కువగా వాడుకుంది. '“జాతిలేదు, వర్ణం లేదు. వీరశైవులదంతా ఒకే 
కులం”, వైష్ణవ్రలదంతా ఒకే కులం” అని ఘోషించిన ఈ మతాల్లోనూ బ్రాహ్మణులు 
బ్రాహ్మణులే. శూద్రులు శూద్రులే. గోళకీ మఠాల్లో శివదీక్ష పొందిన బ్రాహ్మణులే 
గురువులుగా కనిపిస్తారు. “వీరి ఉద్పోధ చేతనే కాబోలు ప్రతాపరుద్రుని కాలమున 
నాంధ్రదేశ శివాలయములలో బెక్కింట తమ్మళ్ళు తొలగింపబడి వెలనాటి వారు 
పూజారులుగా నియమింపబడిరి” అన్న వేటూరి వారి బసవపురాణ పీఠికలోని వాక్యాలను 
సురవరం ప్రతాపరెడ్డిగారు ఆంధ్రుల సాంఘిక చరిత్రలో ఉదహరించారు. మతం పేరుతో 
జరిగిన కులవ్యవస్థ విచ్చిత్తివల్ల శూద్రులకు కలిగిన గౌరవం మతం మనుగడ నుద్దేశించిందే 
కాని, సాంఘిక చైతన్యానికి, మానవతాదృష్టికి సంబంధించింది కాదు. ఈ మతాల్లో 
కూడా (బ్రాహ్మణ వర్షం సుఖంగా కూర్చుని పొట్టపోసుకునే అధికార స్థానాన్ని 
చేజిక్కించుకుంది. 


కూ 


కులాలే లేవన్న వీరశైవంలోనూ వాటికి సడలింపులేని పీటముడిని వేసింది 
మల్లికార్జున పండితారాధ్యుడు. “బ్రాహ్యంబుతో పొత్తు, భక్తి మీదవలపు” మానలేనని 
చెప్పుకున్నాడాయన. ఈయన పేరులోని ఆరాధ్యపదం తరువాతి కాలంలో బ్రాహ్మణుల్లోని 
కొందరికి ఇంటిపేరుగా మారిపోయింది. వీరిని ఆరాధ్యశైవులంటారు. వీరు జంధ్యాలను 
ధరిస్తారు. కులాలను నిరసించరు. కులాలే లేవని ఉద్యమించిన వీరశైవుల్లో ఒక వర్గం 
బ్రాహ్మణాభిమానం అది. శూద్రులతో పంచములతో అరమరికల్లేకుండా కలిసిపోవడానికి 
వాళ్ళ ఆభిజాత్యం, అహం అడ్డొచ్చాయి. అయినా నిమ్న కులాలకు వీరశైవంలో మంచి 
ప్రాముఖ్యత లభించింది. కారణమేదైనా కావచ్చు, నిమ్నజాతులకు వీరశైవం ఇచ్చిన 
స్థానం ఇతఃపూర్వం లేనిది. అది కొంతలో కొంతైనా సామాన్యుడికి జరిగిన మెలు. 


కాకతీయుల చివరికాలం, రెడ్డిరాజుల కాలం మొదటి సగం శైవం ఏలితే తరువాతి 
సగం వైష్ణవం ప్రాపు సంపాదించుకుంది. అయితే ఈ యుగంలో మతోద్యమాల ఉద్ధృతి 
లేదు. ఈ యుగంలో రాజ్యాలేలిన రెడ్లు, వెలమలు శూద్రులు. తురకలు మ్లేచ్చులు, 
బ్రాహ్మణులయందే కేంద్రీకృతమైన విద్యలు అధికార బలం ఉన్న వీరికి బోధించవలసి 
రావడం ఒక అనివార్యమైన పరిణామంగా భావించాలి. ఈ శూద్రులకు విద్యాగంధం 
అలదటానికి వీరి కింద మంత్రులుగా, విద్యాధికారులుగా, వ్రాయస కాండ్రుగా, 
గుమాస్తాలుగా పనిచేయడానికి బ్రాహ్మణులకు అభిజాత్యం అద్దు రాలేదు. 


సూఫీ వేదాంతులు 


పాలకులు పాటించిన ఇస్తాముకు, సూఫీ వేదాంతులు బోధించిన ప్రవచనాలకు 
ఏ మాత్రం సాదృశ్యం కనిపించదు. పాలకులు హిందువుల దేవాలయాలను సర్వనాశనం 
చేసి, వారి మత విశ్వాసాలను దెబ్బతీయాలని చూస్తే, సూఫీలు సమన్వయ దృక్పథాన్ని 
బోధించారు. హిందువులను ఆదరించారు. సమాశ్వాసించారు. పాలకుల ప్రవర్తన 
జుగుప్ప్సను కలిగిస్తే, సూఫీల సమాదరణ ఆరాధనా భావాన్ని రేకిత్తించింది. 


సూఫీలు ప్రాపంచిక భోగాలు పరిత్యజించిన విరాగులు. మంచి పండితులు. 
వారిలో కొందరు గృహస్టులున్నా భోగవాలసతకు విముఖులు. తామే నిజమైన 
ముసల్మానులమని వారి విశ్వాసం. ఏకాంతవాసం, నియమబద్ధమైన జీవితం, కులమత 
విభేదాల్లేని సమానత్వం - ఇవీ సూఫీ వేదాంతుల జీవితాదర్శాలు. ఈ లక్షణాలు 
సహజంగానే దిగువతరగతి హిందువులను ఆకర్షించాయి. 


రాయలసీమలోను ఈ సూఫీ సన్యాసులకేం కొదవలేదు. దర్గ్హాలకు, మసీదులకు 
లెక్కేలేదు. దర్గాలో మొహర్రం పండుగలో హిందువుల ఆర్పాటమే ఎక్కువ. మస్తానయ్య, 
మస్తానమ్మ, ఫకీరయ్య, ఫకీరమ్మ, మాసుంస్వామి, సైదులు వంటి పేర్లన్ని సూఫీల సమన్వయ 
దృక్పథంవల్ల హిందుమతంలో చోటు చేసుకున్నవే. 

భగవంతుడికి తప్ప ఎవ్వరికి తలవొంచని నిర్భయం, బాధితుల పట్ల, 
నిమ్నజాతులవట్ల వారికి ఉండే (ప్రేమ హిందు జనసామాన్యాన్ని విపరీతంగా 
ఆకట్టుకున్నాయి. 

ఇందుకు విరుద్ధంగా హిందూమత గురువులు కనిపిస్తారు. మహాపీఠాలు, 
సింహాసనాలు, ఆదంబరాలు, ఆటోపాలతో నిమ్నవర్గాలమాట అటుంచి మహామహులైన 
స్వజాతివారికే పాదస్పర్శ కూడా కనికరించని జాతి మాత్రోపజీవులు. అవకాశవాదులు, 
భోగలాలసులైన మన మతపెద్దలను చూస్తే, సూఫీలు హిందువులను ఎందుకంతగా 
ఆకర్షించారో అర్ధం అవుతుంది. 


క్రైస్తవ మత ప్రచారం 


16వ శతాబ్ది మలిసగం నుండే పోర్చుగీసు క్రైస్తవ మత సన్యాసులు మత ప్రచార 
ఆవేశంలో నాగపట్నం శాంథోంల మధ్య ఎన్నో దేవాలయాలను కూలగొట్టారు. అపారమైన 
ధనం దోచుకు పోయారు. గోవా గవర్నర్‌ మలబారు కోస్తా వెంట మంగుళూరు మీదుగా 
దాడిచేసి, మారణహోమం సాగించి. గోవా తదితర అధీన ప్రాంతాల ప్రజలను క్రైస్తవం 
తీసుకొమ్మని నిర్బంధించారు. నిరాకరించిన వాళ్ళను జైళ్ళలలో పెట్టి, చిత్రహింసల 
పాలు చేసి. ఎంతోమందిని నరికించి. సంచుల్లో మూటగట్టి సముద్రంలో విసిరేశారు. 
పోర్చుగీసు సేనాని నరోన్హా నలభైవేల కొబ్బరిచెట్లు కొట్టించి వాటి మీద జీవించే ప్రజలకు 
బ్రతుకు తెరువు లేకుండా చేశాడు. అన్నీ తెలిసి రామరాయలు తనకు గుట్టలు తెచ్చి 
అమ్ముతారనే ఆశతో ఈ దురాగతాలు తెలిసీ మిన్నకుండపోయాడు. 


1545లో పోర్చుగీసులు మూడువేల సైన్యంతో తిరుపతి వేంకటేశ్వరస్వామి 
దేవాలయాన్ని కొల్లగొట్టడానికి బయలుదేరారు. పెద్ద తుఫాను వచ్చి వారి ప్రయత్నాలు 
భగ్నమయ్యాయి కానీ, లేకుంటే అప్పటికి 500 ఏళ్ళ క్రితం సోమనాథ దేవాలయానికి 
పట్టిన గతే వేంకటేశ్వరస్వామి దేవాలయానికీ పట్టి ఉందడేదంటారు కంభంపాటి 
సత్యనారాయణ గారు తమ “ఆంధ్రుల సంస్కృతి-చరిత్ర'లో. 


(6550 


పోర్చుగీసుల పట్ల విజయనగర రాజుల సహనం మరీ శృతిమించింది. ఆ రాజుల 
ఆంతర్యం ఏదైనా దేశం మాత్రం ఫలితం అనుభవిస్తూనే ఉంది. తరువాత ఇంగ్లీషు 
మతబోధకులు బయలుదేరారు. 


దేశీయుల నాకర్షించడానికి జెసూటు ఫాదరీలు వారి అలవాట్లకు విరుద్ధమైనా 
కొంత నైష్టీక జీవితానికి అలవాటుపడక తప్పలేదు. తత్త్వబోధానందస్వామి, 
సంజీవనాథస్వామి వంటి దేశీయమైన పేర్లను తగిలించుకున్నారు. అయినా మొదట్లో 
జనం క్రైస్తవం పుచ్చుకోవడానికి అంత సుముఖత చూపలేదు. ఏవో తప్పని పరిస్థితుల 
వల్ల క్రైస్తవంలోకి వెళ్ళినవారే గాని, మతం మీది మోజుతో కాదు. బ్రాహ్మణులు వారి 
గురువుల బాధలు పడలేక వెళ్ళారు. దుర్భరమైన జీవన పరిస్థితులకు తలవొగ్గి శూద్రులు, 
సాంఘికంగా కొంతలో కొంతైనా ఉన్నతిని పొందొచ్చని శూద్రజాతుల్లోని దిగువ తరగతి 
ప్రజలు, నిమ్నజాతులైన పంచములు మతం మార్చుకున్నారు. ఇలా మతం మారేవాళ్ళకు 
ప్రోత్సాహకంగా ఆంధ్రదేశంలో ఫ్రెంచి వాళ్ళ ప్రాబల్యం ఉన్నకాలంలో కొన్ని ప్రత్యేకమైన 
సదుపాయాలు కల్పించారు. 


హిందూమతంలోని కులాల హెచ్చుతగ్గులు, పలుమతాల మాత్సర్యాలు, సాంఘిక 
దురాచారాలు, పాలకుల పీడన, దోపిడీలు, అరాచకాలు, ప్రకృతి భీభత్సాలు మొదలైనవన్నీ 
మతాంతరీకరణకు కారణమయ్యాయి. 


హిందూ సమాజ వ్యవస్థలోని దౌర్చల్యాలలను బ్రహ్మంగారు చక్కగా గమనించారు. 


ఉపసంహారం : 


విజయనగర యుగానంతర సంక్షోభకాలం నాటి సామాజిక స్థితిగతులు 
వీరభోగవసంత రాయల అవతారహేతువులు. నాలుగూళ్ళ కొకదైన చతుస్సముద్ర 
ధరాధిపతుల పన్నుల దోపిడీలు; దాదాపుగా ప్రతి సంవత్సరం వచ్చి ఊళ్ళకు ఊళ్ళే 
ఊడ్పుకుపోయే మరాఠా దొంగలు; జనాన్ని జంతుసంతతిని తుడిచిపెట్టే భయంకర 
క్షామాలు, ప్లేగువంటి మహమ్మారి రోగాలు; తురుష్కుల దండయాత్రల్లో ముక్కలు ముక్కలైన 
దేవాలయాలు, బిక్కచచ్చిన దేవుళ్ళూ; లూటీలు, మానభంగాలు, గృహదహనాలతో ధృతి 
మతి చెడిన ప్రజలు - దిగి వచ్చే ఏ ఏ దేవుని కోసమో నిరీక్షించక తప్పని కాలమది. ఈ 
బాధలతో, భయాలతో గుండెలు పగిలి చావకుండా వచ్చే మంచి కాలానికి ఈ దారుణాలు 
దౌష్ట్యాలు సూచకాలని, అరాచకాలే అద్భుతమైన కృతయుగ ఆవిర్భవానికి అవసానమని 
బ్రహ్మంగారు జనానికి ధైర్యాన్ని నూరి పోశారు. ఆశలు కలిగించారు. 


ఒకనాడు దుర్నిరీక్ష్యంగా వెలిగిన విజయనగర సామ్రాజ్యదీప్తి బ్రహ్మంగారి 
కృతయుగస్థాపనలో పునరావృతమవుతుంది. బ్రహ్మంగారు రాబోయే కాలంలో 
వీరవసంతుడై వచ్చి పాడైపోయిన విజయనగరంలో పట్టాభిషిక్తులై ప్రవేశిస్తారు. నగరాన్ని 
నందనవనం చేస్తారు. వీరవసంతుని వజ్రసింహాసనం విజయనగర చక్రవర్తులదే. తళ్ళికోట 
యుద్ధం తరువాత తిరుమల రాయలు 550 ఏనుగులపై పెనుగొందడకు తరలించుకు 
వచ్చిన విజయనగర స ంపదలనే బ్రహ్మంగారు, తన సామ్రాజ్యకాలం నాటికి “పెనుగొండలో 
నిక్షేపద్రవ్యాలు వెలికితీసేము” అన్నది. బ్రహ్మంగారు నిర్మించే 'భావనారాయణపురానికి 
విజయనగరమే స స్పూర్తి నిచ్చింది. 


ఇంక-వర్ణవ్యవస్థ నేపథ్యం. బ్రాహ్మణులు నడిచింది వారు నడిపించిందే అప్పటి 
సమాజం. బ్రాహ్మణ వ్యవస్థ శైథిల్యం అంటే నిమ్నవర్గాల ఉత్ధానం అనే అప్పటి సామాజిక 
స్థితిగతులనాటి వర్ణవ్యవస్థకు అర్థం. మతం, దేవుడు, కులం, సంప్రదాయం వారి 
కనుగుణంగా వారు నిర్మించుకున్న పీడన ప్రాతిపదికలు. పరాన్నభుక్కులై జలగల్లా 
పీడించుకు తినే సోమరితనాన్ని, దౌష్ట్యాన్ని ధర్మబద్ధమైన సంప్రదాయంగా ప్రతిష్టించిన 
వారికి మారిన సాంఘిక పరిస్థితుల్లో అదే శాపమై పరిణమించింది. స్వశక్తిమీద ఆధారపడి 
బ్రతికే అలవాటు లేకపోవడం వల్ల, ముస్లింల పాలన ఫలితంగా అంతకు పూర్వం ఉన్న 
మడులూ మాన్యాలు, అగ్రహారాలు కోల్పోయి దేశాలు పట్టవలసిన అగత్యం ఏర్పడింది. 
ప్రభువుల ప్రాపకం పోయి ధార్మికవ్యవస్థనే వీరి దారిద్రానికో రాస్తాగా మారిపోయింది. 
అయితే మఠాధిపతులు, కొన్ని పెద్ద దేవాలయాల్లోని పురోహిత వర్గం, కులమతాలతో 


మూ 


నిమిత్తం లేకుండా జీవికకోసం రాజీపడిపోయి విమతస్థులైన తురకల దగ్గర, స్వమతస్థులైన 
శూద్రుల దగ్గర ప్రభుత్వ యంత్రాంగంలో పనిచేసే నియోగివర్గం ఇందుకు అపవాదం. 
ఇంతకు ముందు చూపించిన వీరి అవినీతి వల్ల, అడుక్కు తినవలసి వచ్చిన దారిద్యంవల్ల 
బ్రాహ్మణ జాతి కొంత ప్రాబల్యాన్ని, పలుకుబడిని కోల్పోవలసి వచ్చింది. వీరి 
సంప్రదాయాలు, దేవుడు, మతం స్వప్రయోజనాన్నే నిర్వర్తించినవి. అందుకే - కేవల 
జాతి మాత్రోపజీవులై పల్లవగ్రాహి పాండిత్యంతో - 'తోటకూరకైన దొగ్గలికైనను, తవిటికైన 
తవిటి కుడుముకైన' కావ్యాలు చెప్పి పొట్టపోసుకునే దరిద్రనారాయణులు కాని, అద్భుతమైన 
ప్రతిభాపాండిత్యాలతో విలసిల్లే విద్వద్ర్రాహ్మణ వర్గం కాని, ప్రపంచ పరిజ్ఞానం పుష్కలంగా 
కలిగిన వేమన, వీరబహ్మం వంటి బ్రాహ్మణేతర యోగిపుంగవుల నిశిత విమర్శలకు 
సమాధానం ఇవ్వగలిగిన నైతికస్థాయిలో లేరు. 


మతం విషయానికొస్తే, బ్రహ్మంగారి కాలం నాటికి అది దౌర్భాగ్యస్థితికి వచ్చేసింది. 
ముసల్మాను రాజుల ఏలుబడిలో హిందూమతం ఎన్నో చేదు అనుభవాలను చవిచూసింది 
నిజమే, అయినా ఏ అనుభవాలతోను ఈ మతం గుణపాఠం నేర్చుకోదలచలేదు. ముఖ్యంగా 
పట్టువిడుపుల్లేని కులవ్యవస్థ, తద్వారా ఉత్పన్నమైన అసమానతలు హిందువుల్లో అనైక్యతకు 
కారణభూతమైనాయి. జనసామాన్యానికి అవిద్య అన్నదొక శాపమై యుక్తాయుక్త జ్ఞానాన్ని 
ఆలోచనను చంపేసింది. నిమ్నజాతులను సాధ్యమైనంత మూర్ధత్వంలో, అవివేకంలో 
ఉంచాలన్న అగ్రవర్దాల స్వార్ధచింతన అందుకు ముఖ్యకారణం. ఈ యుగంలో మతం 
మీద ఆసక్తి తగ్గిందనే చెప్పాలి. మతోద్యమాలన్నీ చప్పబడిపోయిన అనంతరకాలం కాబట్టి 
మతపరంగా సామాన్యుడి ఆలోచనలో కొంత స్తబ్ధత వచ్చేసింది. వీరశైవ శ్రీవైష్ణవ మతాల 
కారణంగా ఏర్పడిన కొన్ని బ్రాహ్మణేతర కులాలు విభూతి పూసుకునో, నామాలు పెట్టుకునో 
అడుక్కు తినడానికి మాత్రం పనికొచ్చాయి. అయితే ఇస్లాం సంప్రదాయంలో నుండి 
పుట్టుకొచ్చిన సూఫీ వేదాంతుల ఏకేశ్వరోపాసన, నిరాడంబరత్వం, సర్వసమానత్వ బోధలతో 
సామాన్య ప్రజ బాగా ప్రభావిత మయ్యింది. ఈ కాలంలో మతం ఏదన్నది 
జనసామాన్యానికో ప్రశ్న కాలేదు. శివరాత్రికి శ్రీశైలానికి, బ్రహ్మోత్సవాలకు తిరుపతికి, 
ఉర్సుకు దర్గాలకు వెళ్ళారు. సమన్వయ దృక్పథం అలవడి పోయింది. 

బ్రహ్మంగారు అచ్చం సూఫీ వేదాంతులకు ప్రతిబింబంగా కనిపిస్తారు. కులాన్ని, 
మతాన్ని అధిగమించి కడజాతి వాడైన కక్కయ్యను, విమతస్థుడైన సిద్దయ్యను శిష్యులుగా 
స్వీకరించి. బ్రహ్మోపదేశం చేశారు. తత్త్వామృతాన్ని తరతమభేదం లేకుండా అందరికీ 
పంచారు. బ్రహ్మంగారు శైవుడుకాడు. వైష్ణవుడుకాడు. ద్వైతికాడు. అద్వైతికాడు. 


విశిష్టాద్వైతికాడు. అచలుడు కాడు. నాథ సంప్రదాయి కాడు. బ్రహ్మంగారు అన్నీను. 
బ్రహ్మంగారు ఏదీకాడు. ఏదో ఒకటి కాక తప్పదంటే ఆయన బ్రహ్మవాది. ఆయన 
సంప్రదాయం “బ్రహ్మ సంప్రదాయం”. ఆయన మతం మానవత్వం. అన్నింటి మేలు 


కలయిక బ్రహ్మంగారు! 


కులాల అంతరాన్ని నిరసించే ముస్లిం, కైస్తవ మతాలకు ప్రతిగా బ్రహ్మంగారు 
తన మతాన్ని రూపొందించుకున్నారు. తాత్త్విక ప్రవచనాలను, కులనిరసనను, అవతార 
పురుషుడిని - జనం నాల్కలపై పదాలు వ్రాసి ప్రచారం చేశారు. అగ్రవర్ణాల ఆధిక్యాన్ని 
ప్రశ్నించారు. అలాంటి సంక్షోభకాలంలో సహజంగానే దిగజారిపోగల అవకాశం ఉన్న 
జనం నైతిక విలువలకు కాలజ్ఞానాలను అడ్డుకట్టగా పోశారు. కాలజ్ఞానాలతో జనాన్ని 
భయపెట్టారు. మంచికాలం ఇంకెంతో దూరం లేదని ఓదార్చారు, ఆశలు కలిగించారు. 
ఆ దేవుదైనా అంతకు మించి చేయగలిగిన కాలం కాదది. 


6. కాలజ్ఞానాలు 


పురాణ జానపద సంప్రదాయ నేపథ్యంలో కాలజ్ఞానాలు 


కాలజ్ఞానాలకు మూలం పురాణ వాజ్మయం. ప్రథమాచార్యుడు వ్యాసుడు. 
పురాణాల్లోని కలికాల వర్తనలు, ఉత్పాత వైపరీత్యాలు లేదా దుర్నిమిత్తాలు, కల్కి అవతరణ, 
కృతయుగస్థాపనం - వీటికి నకలుగా నడిచిందే బ్రహ్మంగారి కాలజ్ఞానం. కలియుగ 
లక్షణాలను, ఉత్పాత వైపరీత్యాలను బ్రవ్మం తన కాలజ్ఞానంలో యథాతథంగా 
అనుసరించాడు. బ్రహ్మం తన మాటల్లో చెప్పి ముద్ర వేసుకోవడం తప్ప వినూత్న విషయ 
కథనం అంటూ ఏమీ లేదు. పురాణాల్లోని భవిష్యదవతారుడైన కల్మిని దృష్టిలో ఉంచుకొని 
విద్యారణ్యులు వీరభోగవసంత రాయలను సృజించాడు. కల్కి విద్యారణ్యులకు స్ఫూర్తి 
అయితే, బ్రహ్మంగారి వీరధర్మజులకు విద్యారణ్యుల వీరవసంతుడు మార్గదర్శకుడు. 
బ్రహ్మంగారి అవతారుని వీరధర్మజులుగా ప్రచారంలోకి తీసుకు రావాలన్న లక్ష్యం 
నెరవేరినట్టు లేదు. బ్రహ్మంగారికి పూర్వంనుండీ వీరభోగవసంతరాయల కున్న పలుకుబడి 
తిరుగులేనిది. బ్రహ్మంగారి వీరధర్శ్మజులు వీరభోగవసంతరాయలకు పర్యాయనామం 
కాగలిగేదే కాని, ప్రత్యేకతను సంతరించుకోలేక పోయాడు. తానే భగవంతుడినని, లోకంలో 
అవతరించనున్నానని చెప్పుకున్న నినాదం, ప్రచార లౌక్యం బ్రహ్మం గారి (ప్రత్యేకత. 
కృతయుగ స్థాపన కథనమూ అంతే. పురాణాల్లో ఉన్నదే. విద్యారణ్యులు చెప్పిందే. 

ఆ రెండూ పోతే ఇక్కడ పరిశీలనకు మిగిలేవి భావికాలగతులు, ఉత్పాత 
వైపరీత్యాలు. పురాణాల్లోని వాటికి, బ్రహ్మం చెప్పిన భవిష్యదంశాలకు- తన కాలంనాటి 
స్థితిగతులకు ముడిపెట్టదమో, తనమాటల్లో పొదగడమో తప్ప చెప్పుకోతగిన విషయభేదం 
లేదు. పురాణాలను, బ్రహ్మంగారిని పోల్చి చూస్తే సాదృశ్యం స్పష్టమవుతుంది. 

పైన చూపించిన పురాణ భావికాలగతులకు బ్రహ్మంగారి కాలజ్ఞానాలకు భేదం 
లేదు. పురాణాలు చెప్పిన భావి అంశాలనే బ్రహ్మంగారు తన మాటల్లో చెప్పారు. ఉన్నవి 
ఉన్నట్లుగా వ్రాసిన అవే గాకుండా పురాణ కాలజ్ఞానాల ప్రభావంతో, వాటికి సమీపంగా 


పురాణ కాలజ్ఞానాలేమో అనిపించే విధంగా వ్రాసినవీ ఉన్నాయి. వాటిని క్రింద చూడవచ్చు. 


బ్రహ్మం కాలజ్ఞానాలు 


వర్జాశ్రమధర్మంబులు 
నష్టంబొందును - 
(కాల.,పుట. 59) 

జాతి సంకరమవును - (కాల. 
పుట. 105) 

















ద్విజులు శూద్రాపజివులై, 
వృత్తివిరహితులై చరిస్తారు. 
శూద్రులకు అభివాదాలు చేస్తారు. 
శూద్రాది నిమ్నజాతులతో 
సంచరిస్తారు. యజ్ఞయాగాదుల 
ఫలాన్ని అమ్ముకుంటారు. 
వేదాలను, తీర్ధాన్ని సైతం 


బ్రాహ్మణులు తమ తమ కార్యాలు 
విడిచి నీచుల నాశ్రయించి, 
షట్మర్మవిరహితులగుదురు. 
చెడిపోదురు. (కాల., పుట. 105) 
మతివిభ్రమం కలుగుతుంది. 
(కాల., పుట. 59) 





























విక్రయిస్తారు. అగ్ని హోత్రాది 
కర్మలను పైతృక విధులను 


పరిత్యజిస్తారు. దేశాలపాలై 





వైశ్యులు తమకులంబులు 
పోగొట్టుకొని దుష్కర్ములై పోదురు. 
- (కాల., పుట. 105) 
శూద్రులసత్యవాదులై, చందాల 
సాంగత్యము గలిగి దుష్కర్ములై, 
దరిద్రులై చెడిపోదురు. - (కాల., 
పుట. 105) 
కులములెల్లను కులము 
ఏకమాయె. కులాభిమానము 
నష్టమొందిె. -(కాల., పుట. 45) 















గుదురు. హెచ్చి బ్రాహ్మణనిందలు 
శూద్రులు, నికృష్ణజాతులు అభ్యు చేయుదురు. - (కాల.,పుట. 105) 
దయమంది అధికులవుతారు. నీచులు అధికులగుదురు. అధికులు 
భవ్యమని మహదానందంతో ఎందుకూ కొరగాని వారగుదురు - 
బ్రాహ్మణకృత్యాలు ఆచరిస్తారు. (కాల.పుట-105) 
పుత్రమిత్ర కళత్ర వాహనాదులు 
విక్రయంచి, ఉదరపూర్తి చేయనేరక 
పాపకర్ములు క్షీణింతురు. -(కాల., 
అన్నం అమ్ముకుంటారు. స్త్రీలు పుట. 60) 
ఒంటిని అమ్ముకుంటారు. జనం 
ప్రీలను అమ్ముకుంటారు. 


రువును శిష్యుడు లక్కజం రుదవబ్రాహ్మణ దూషణంబులు 
శిష్యుని గురువు వంచిస్తాడు. పుట్టీని - (కాల., పుట. 106) 


ఇస్తుంది. పాడి తరిగి పోతుంది. 
ధరణి సస్యశూన్య అయి భయ 
కరంగా దర్శనమిస్తుంది. 


దెవాలయాలు, అ([గ్రహారాలు, 10 పుణ్యస్థలంబులు చెటిని. స్ట 

పవిత్రమైన ఆశ్రమ ప్రదేశాలు బులు పాపాత్ములచేత నష్టమయ్యని. 

నాశనమవుతాయి. -(కాల., పుట. 108) దేవాలయము 
లలో శిలలు, విగ్రహాలు కళలు దప్పీని 


స్వల్చముగా పండును. -(కాల., 
పుట. 105) 


ల్‌ ఫె స్ట స సదులు ఫలించ 
స్తుంది. భూమి అల్బఫలాన్నే నష్టమౌను. -(కాల.,పుట. 59) పైర్లు 


- (కాల., పుట. 108) అద్భుతమైన 
తేరులు విరిగి పడును. శివవైష్టవ 
దేవాలయములలో రక్తంబులు పుట్టీని. 
-(కాల., పుట. 108) 





సకలజాతి దొరలు నాశనమయ్యేరు. - (కాల., పుట. 53) 
ఆయుధానికి నిబద్ధి మీరీని. ( న 
పంచాంగాలు మూలబడదును. (కాల., పుట. 72) 


బ్రహ్మదేవునికి ఆకలిదప్పులు అయ్యే దివసం వచ్చీని. (| ల గం. 
వావివర్తనములు మానేసేరు. (1 ఖు 
చెరువులు, కుంటలు, బావులు, నదులు జలాలు లేక ఇంకిపొయ్య్యని. 

(| న 
77. పాపము నానాటికి హెచ్చి వచ్చును. అందున లేని కలహంబు పుట్టును. 


కారా మా ఈ ఫట గ 


(కాల., పుట. 105) 

అతి ఆహారము అతి నిద్ర పుట్టును. (1 హం! 

9. వాదంబులు హెచ్చీని. (కాల., పుట. 106) 
10. దేవనిర్మితమైన వానలు చెడును. ( 220 
11. దివ్యతిరుపతుల మార్గంబులు తప్పీని. (స న. 
12. నిక్షేపద్రవ్యాలు బయట పడీస్‌ (1 న. 
రేక శీతోష్టములు అధికముగా కలిగియుండును. (కాల., పుట. 108) 
14. ప్రజలకు ముక్కు ముక్కర కానరాక పొయ్యని | ము 


ఇంకా పురాణాల్లోని దుర్నిమిత్తాలు, ఉత్పాతాలు లేదా దుశ్శకునాలు, 
వైపరీత్యాలవంటివి కాలజ్ఞానాల్లోనూ ఉన్నాయి. జానపదగేయగాథల్లో వీటి ప్రసక్తి చాలా 
చోట్ల కనిపిస్తుంది. ఒకప్పుడు జానపదులకు శకునాలపట్ల ఉన్న విశ్వాసం తిరుగులేనిది. 
ఈనాటికీ పండిత పామర వివక్ష లేకుండా శకునాలను విశ్వసించే వారు కొల్లలు. 


గ్రామాంతరం వెళుతున్నప్పుడు పిల్లి అడ్డమైనా, తుమ్మినా అది అశుభంగా 
భావిస్తారు. ఏమైనా మాట్లాడుకుంటున్నప్పుడు బల్లి పలికితే అది జరుగుతుంది. ఉదయం 
పూట ఇంటి ముందు కాకి అరిస్తే చుట్టాలొస్తారు. కుమ్మరి ఆవంవైపు ఉరిమితే వాన 
రాదు. ఉల్మాపాతం జరిగితే ఎవరో మహానుభావులు రాలిపోయారనే లెక్క ఇలాంటి 
నమ్మకాలు ఇప్పటికీ పదిలంగా ఉన్నాయి. జనం విశ్వాసాలనే ఆయుధాలుగా చేసుకొని 
బ్రహ్మంగారు వారిని బెదిరించారు. పాపఖీతిని పెంచారు. 


బ్రహ్మంగారు చెప్పిన ఈ ఉత్పాతాలు ఆయన సృష్టికాదు. అవి జనం హృదయాల్లో 
భద్రంగా గూడు కట్టుకొని ఉన్న నమ్మకాలే. వాటినే పురాణాలు వ్రాశాయి. అవే జానపదుల 


కథల్లో గాథల్లో చోటు చేసుకున్నాయి. బ్రహ్మంగారి చేతిలో కాలజ్ఞానా లయిపోయాయి. 


భాగవతంలో -, కృష్ణ నిర్యాణానికి పూర్వం ద్వారకకు వెళ్ళిన అర్జునుడు ఎంతకూ 
తిరిగిరాక పోవడంతో ధర్మనందనుడు కీడును శంకించాడు. ఆ శంకను అనుసరిస్తూ 
ఎన్నో దుర్నిమిత్తాలు గోచరించాయి. ఎదురుగా ఉన్న వాయుపుత్రునితో వాటిని 
వివరించాడు. ద్వారకలో శ్రీకృష్ణుడు తన నిర్యాణానికి పూర్వం దుర్నిమిత్తాలనుగని, 
యాదవులను ప్రభాస తీర్జానికి వెళ్ళమని హితవు చెబుతాడు. ఈ రెండు సందర్భాల్లో 
చెప్పిన దుర్నిమిత్తాలకు బ్రహ్మంగారు కాలజ్ఞానంలో చెప్పిన వాటికి భేదం లేదు. 


ధర్మజుడు వాయునందనునితో చెప్పిన దుర్నిమిత్తాలు 


. ఎదురుగా ఒక సారమేయం అదరక బెదరక నిలబడి మొరుగుతూ ఉంది. 
. సూర్యోదయానికి అభిముఖ అయి నక్క వాపోయింది. 

. గాలికి మంటలు ఎగిసి జ్వలిస్తున్నాయి. 

. ఆవులు గాడిదలు గుంపులు కూడేయి. 

కపోతాలు 'కాలుదూతల భంగి” విజృంభిస్తున్నాయి. 

. వసుధ వైభవ హీన మయ్యింది. 

. భూకంపం తోచింది. 

. ప్రభంజనాలు విసురుతున్నాయి. 

. మేఘాలు రక్తవర్ణ కలితములైనవి. 

. గ్రహగతులు తప్పుతున్నాయి. 

11. ఆకసము, భూమి అగ్నిజ్వాలలవలె దుస్సహమై తోస్తున్నాయి. 
12. దేవతా విగ్రహాల కంట నీరు స్రవిస్తోంది. 

138. దేవతలు దేవాయతనాలను వదలి వెళుతున్నారు. 

14. కాకులు వాపోతున్నాయి. 

15. గుడ్లగూబలు నగరాల్లో పగటిపూటనే అరుస్తున్నాయి. 

16. లోకాలు భ్రష్టములై నశిస్తున్నాయి. 

శ్రీకృష్ణుడు యాదవులతో చెప్పిన దుర్నిమిత్తాలు 

1. కాక ఘూకములు పగటిపూటనే సౌధాంతరాల్లో వాపోతున్నాయి. 
మ పౌరగృ్భహాల్లో ఉల్మలు పడుతున్నాయి. 

3. _ సూర్యబింబం ఎజ్జినై తోచింది. 

4. ఒక జంతువుకు వేరొక జంతువు కలిగింది. 


అ ౦౭ ౩ రాలా సి ల ఘమ | 


వూ. 
ల 


పురాణ దుర్నిమిత్తాలకు సమీపంగా ఉన్న బ్రహ్మం కాలజ్ఞానంలోని 


ఉత్పాతాలు 
1. బసవేశ్వరుని కంట నీళ్ళుగారీని. (కాల., పుట.4) 
2. _ తిరువళ్ళూరు వీరరాఘవస్వామి తిరుమేన చెమట బుట్టీని (, , *) 
న్స లక్ష్మీదేవి కన్నుల నీళ్ళుగారీని స. 
4. నక్కలు జాముజాముకు కూసీని. (కాల., పుట. 52) 
ర్‌, శ్రీశైల (భ్రమరాంబిక యందు చెమటలు పుట్టును. కట్టిన పుట్టంబులు చెదలు 
పట్టును. దేవళద్వారంబులు గొట్టుదురు. (కాల., పుట. 60) 
6. మహానందిలో ఈశ్వరుడు వెడలించీని. (కాల., పుట. 97) 
7. భూమి పెరిగీని. భూమి వ్రక్కలయ్య్యని. భూమి నానా వర్ణములుగా కనిపించీని. 
(కాల., పుట. 108) 
8. _ దేవాలయాలలో శిలలు, విగ్రహాలు కళలు దప్పీని. (కాల., పుట. 108) 


పురాణాల్లో వైపరీత్యాలని చెప్పదగినవి రెండు మూడు కనిపిస్తున్నాయి. 'కపోతము 
కాలుభంగి ఎగిసి విజ్బంభించడం), 'ఘూకములు పగటిపూటనే నగరసౌధాల్లో కూయడంి, 
ఒక జంతువు వేరొక్క జంతువు కనడం” వైపరీత్యాలే. ఇలాంటివే బ్రహ్మంగారు కొన్ని 
చెప్పారు. 
1. కుక్కకూనలకు నక్కలు బుట్టీని. పందికి ఏనుగు పుట్టీని. (కాల., పుట. 49) 
2. చలిమెలసీమలో కల్లు బసవన్న రంకె వేసీని. - (కాల., పుట.97) 


3. అప్పుడు పుట్టిన బిడ్డలు మాట్లాడీని. . 


జానపదుల నమ్మకాలే కాలజ్ఞానాలు: 

జానపదుల కథల్లో శకునాల ప్రసక్తి చాలా చోట్ల కనిపిస్తుంది. శకునాలను 
ఉత్పాతాలను ఖచ్చితంగా వేరుచేసి నిర్దేశించలేకపోయినా స్థూలంగా కొంత భేదాన్ని 
గమనించవచ్చు. శకునాలు సాధారణంగా వ్యష్టిగతమైనవి. ఇవి తరచుగా ప్రతివారికీ 
జీవితంలో ఎదురయ్యే సాధారణ విషయాలే. వీటిలో శుభ శకునాలు, దుశ్శకునాలు 
అని రెండూ ఉన్నాయి. ఉత్పాతాలు సమిష్టి లేదా లోకగతమైనవి. ఇవి శకునాలంత 
తరచుగా సంభవించేవి కావు. ఉత్పాతాల్లో వినాశన హేతువులే తప్ప శుభంకరమైనవి 
లేవు. ఉత్పాతాల్లో వైపరీత్యాలను స్టూలంగా వేరు పరచవచ్చు. విపర్యయమే వైపరీత్యము. 


ఒక విషయం సహజంగా జరుగవలసి ఉండగా దానికి వ్యతిరిక్తంగా సంభవించడం 
వైపరీత్యం. పందికడుపున పంది పుట్టడం సహజం. ఏనుగు కడుపున పంది పుట్టడం 
వైపరీత్యం. కాకి కాకిలాగా కాకుండా స్వరం తప్పి వికస్వరంగా కూయడం విపరీతం. 
అయితే ఈ వైపరీత్యాలు ఖచ్చితంగా ఉత్పాతాలే. ఉత్పాతాలన్నీ వైపరీత్యాలు కావు. శకునాల్లో 
శుభశకునాలను తప్ప ఈ వినాశ హేతువులనన్నింటి నీ “దుర్నిమిత్తాలు” అని 
వ్యవహరించవచ్చు. అన్నింటిని ఇముడ్చుకోగల పరిధి ఆ పదానికి ఉంది. 


దేశింగురాజు కథలో అపశకునాల ప్రస్తావన ఉంది. దేశింగు యుద్దానికి 
బయలుదేరుతూ రంగనాథస్వామి శలవు తీసుకోవడానికి వెళ్ళాడు. అప్పుడు స్వామివారి 
మెడలో ఉన్న హారం తెగిపడింది. గోపురశిఖరం కూలిపోయింది. గుడిలో అఖందదీపం 
ఆరిపోయింది. చివరకు రంగనాథుడు తానే ముఖం తిప్పుకున్నాడు. ఇవి అన్నీ 
అపశకునాలు. ఒక వ్యక్తికి సంబంధించిన అంశాలు. “దేశింగు రాజు కాబట్టి ఆ శకునాలన్నీ 
ఒక రాజ్యానికి సంబంధించి సమిష్టిగతమై ఉత్పాతాలు కూడా అవుతాయి. 


అలాగే బొబ్బిలి కథలో రాణి మల్లమదేవి వేణుగోపాలస్వామికి అభిషేకం చేయగా 
- “నొసటి తిరుమణి నేలరాలింది. మెడలో పూలహారం తెగిపడింది. ఎదుట ఉన్న 
అఖండదీపం గప్పున ఆరిపోయింది. తూరుపు ముఖమై ఉన్న వేణుగోపాలుడు పదమటకు 
తిరిగాడు. పడమట గాలిగోపురం పటపట పగిలింది.” ఇన్ని జరిగిన తరువాత బొబ్బిలి 
కోట ఎలా నిలబడుతుంది? అదీ కూలిపోయింది. ఇవి అన్నీ జానపదుల విశ్వాసాలు. 
పురాణాలు, బ్రహ్మంగారు - ఎవరు వ్రాసినా అవే, లేదా అలాంటివే అయి ఉంటాయి. 
బ్రహ్మంగారు వ్రాసిన ఉత్పాతాలను గమనిస్తే తెలుస్తుంది ఆయన జనం నమ్మకాలనే 
కాలజ్ఞానాలుగా చేశారని అలాంటి బ్రహ్మంగారి కాలజ్ఞానాలను ఈ క్రింద పేర్కొని ఆ 
తరువాత వాటిని సమన్వయ పూర్వకంగా వివరించడం జరుగుతుంది. 


కాలజ్ఞానాల్లో ఉత్పాతాలు : 
1. . పర్వతమున మల్లికార్జునుని గుడిలో పొగమంటలు వెడలీని. (కాల., పుట. 03) 
2. _ గుళ్ళో దేవుళ్ళకు మూర్తిమంతములు వచ్చి ఊర ఊర నాట్యమాడీని. 
(, జ జ 
4. _ ఆకాశమున ధ్వని పుట్టీని. అందువలన కొందరు నొచ్చేరు. (కాల., పుట.04) 
5. _ పర్వతమునకు ఒక మొసలి వచ్చి, ఎనిమిది దినములుండి 
భ్రమరాంబ గుడిలో మేకపోతువలె అరచి మాయమల్యూని. (, వ. 


10. 
ల 

20. 

శ్రీశైల శిఖరమున నిప్పులు రాలీని. 'తేజమే తేజమే” అని 


వాక్యములు పట్టీని. య. 
మహాదేవుని కంట నిప్పులు రాలీని. జడలు ఎగసి ఎగసి ఆడీని. 
త్రిశూలదడమరుకములు కదలీని. య. 
పర్వతము మీద పుట్ల కంబము మీద ప్రతిమ మాట్లాడీని (, యు. 
తిరుపతి వేంకటేశ్వరుని గుడిలో మ్లేచ్చులు ఆడిపాడేరు. కపిధ్వజం 

కదలీని. ఘం అనే శబ్దం పుట్టీని. .. 
ఊర ఊర బెబ్బులులు మనుష్యుల కరచి చంపీని. (కాల., పుట. 05) 
దర్గస్థలాలకు తురకలు బారి గొట్టిలై యుండేరు. [1 న. 
మహోత్పాతంబులు నలువంకలు వినబిడీని (| వం ఇ 
సర్వజీవంబులు సంక్షోభించీని. [1 మా 


ఆది ప్రేరితమైన శక్తి భీకరాకారియై కదాచిత్తుగా కనబడీని. దాని 
ఆర్హుల చేత అఖిల భూతంబులకు మనో వికల్పంబు అయ్యని. (,, స న. 
పాలుట్ల రంగనాయకులు పసిబాలురతో మాట్లాడి పొయ్యాని.(కాల., పుట. 03) 


భ్రమరాంబ చాలువుగాను మంగళసూత్రం తెగిపడీని. /. మ క. 
మహానందిలో పంచమహా వాయిద్యాలు వాయించినట్లు ఉండీని.(, ,, ,.) 


అహోబిళాన దుర్నిమిత్తాలు పుట్టీని. | స 
శిలలు కండలు గ్రక్మీని. ఆ కండలు కాకులు (గ్రద్దలు భక్షించీని. 


వాటిని చూసి ప్రజలు వెట్టి వెళ్టీ గంతులు వేసేరు: (కాల., పుట. 106) 
కొండలమీది నుండి లక్షోపలక్షలు గుండ్లు దొర్లీని. (| స క! 
కొండలు ఘటఘటయని ధ్వని జేసీని. న 
మరిన్ని నానాటికి వింతలు బుట్టీని. [1 ఖ్‌ ఫి! 


ఈ ఉత్పాతాలన్నీ బ్రహ్మం కట్టడి చేసిన దేవతాపంపుల మూలంగా జరిగేవే. 


ప్రపంచం కలి ప్రభావంతో పాపభూయిష్టమై దుర్జన దుష్క్రుత్య దుస్సహమై ఒప్పారుతుంది. 
పాప ప్రక్షాళనం చేయడానికి బ్రహ్మం ఆయా దేశాలకు ఆయా శక్తులను నియోగించాడు. 
ఈ శక్తులు ఉత్పాతాల రూపంలో, నానావిధ విచిత్రవ్యాధి రూపాలతో - “'దుర్దనులు, 
స్వామిద్రోహులు, పరస్త్రీ పరధన హింసకులు, మిత్రద్రోహులు, క్షుల్లకులు, తుచ్చకులు, 
కూహకులు, విశ్వాస ఘాతకులు, తోడుబోతులు, చాడీకాండ్రు, దుర్మార్గులు, శివద్రోహులు, 


విష్ణుద్రోహులు, సంకరజాతులు, జిడ్డకులు, నిందకులు, నాశకులు మొదలైన ద్రోహము 


చేసే వారిని...” సంహరిస్తాయి. 


కర్నాటక దేశానికి కాళిపంపు, తురకారణ్యదేశానికి దుర్గిపంపు. అరవరాజ్యానికి 
అర్మసోముల పంపు, మొరస రాజ్యానికి భద్రకాళిపంపు, సందుగొందుల దేశాలకు భైరవుని 
పంపు. పంపుల వివరాలు మరొకచోట మరొకవిధంగా ఉన్నాయి. తూర్పునాటికి భైరవుని 
పంపు. దక్షిణ రాజ్యానకు కాళిపంపు. పశ్చిమ రాజ్యానకు యెొగర్రుపంపు. ఉత్తర రాజ్యానకు 
దుర్గిపంపు. తురకారణ్య దేశానికి దుర్గిపంపు. కందనవోలు సీమకు యొర్రుపంపు. 
నందిమండల సామ్రాజ్యమునకు నాగేంద్రుని పంపు. ఇంక ఆ మీదట 'అష్టదిక్కులను 
బాలురు మొదలు నల్లగాలిబోసి నడినెత్తి వ్రక్కలై, గండమాల పుండ్లు, రాచపుండ్సు, 
అబ్బలుబొబ్బలు, ఆసనమున పుండ్లు పుట్టి చస్తారు. కట్టడి చేసి పంపిన దేవతలే గాకుండా 
కంచికామాక్షమ్మ, శ్రీశైల భ్రమరాంబ, ఆలంపురి జోగులాంబ, భద్రకాళి, ఆదిప్రేరితమైన 
శక్తి, శ్రీశ్రైలమల్లికార్డునుడు, కురుకుంద, సిరివెళ్ళ, భానుముక్కలలోని ఆంజనేయుడు 
వీరంతా లోక సంహార కార్యక్రమానికి నడుం బిగించినవారే. కంచికామాక్షమ్మ ఉగ్రంవల్ల 
దక్షిణదేశం దొరలు, శిశువులు, ప్రజలు నష్టమౌతారు. శ్రీశ్రైలమల్లికార్డునుడు నొసలికన్ను 
తెరచి “ప్రజాక్షయం చేసే కొరకు సంతోష పడుతూ ఉండీని.? గుళ్ళలో దేవుళ్ళకు 
మూర్తిమంతములు వచ్చి ఊరూర నాట్యమాడుతారు. భద్రకాళి ఊగుతూ ఉంటుంది. 
కల్లు బసవన్న రంకెవేస్తాడు. ఇలాంటి దేవతాగ్రహ కృత్యాలన్నీ జననాశన హేతువులైన 
ఉత్పాతాలే. జనంలో రక్త నిష్టమైపోయిన విశ్వాసాలే. జానపదుల సంప్రదాయంలోని 
కథాంశాల లేదా ఆవృత్తుల (14061) నే బ్రహ్మం కాలజ్ఞానాలుగా రూపొందించాడు. 
జానపదుల నమ్మకాలు వారల్లుకున్న కథల్లో, నిత్యజీవితంలో దర్శనమిస్తాయి. 


శ్రీశైల భ్రమరాంబ, బెజవాడ కనకదుర్గ, కొల్హాపురి మాహురమ్మ, భద్రకాళి, 
చండి, దుర్గ మొదలైన పేర్లతో పిలువబడు దేవి హనుమంతుడు, భైరవుడు, పర్వత 
మల్లికార్జునుడు మొదలైన పురుషదేవతలు; ఎల్లమ్మ, పోశమ్మ, ఈదెమ్మ, పెద్దమ్మ, మైసమ్మ 
మొదలైన గ్రామదేవరల ఆ(గ్రహానుగ్రహాలు జానపదుల కెరుకే. వీరు దయపుట్టి 
ప్రసన్నులైనప్పుడు ఎంత మేలు చేస్తారో ఆగ్రహావిష్టులైనప్పుడు అంత కీడు చేస్తారు. 
ముఖ్యంగా దేవీశక్తులు చాలా భయంకరమైనవి. 


మాతృదేవతల లక్షణాలను, మాతృదేవతా స్వరూప స్వభావాలను ఈ విధంగా 
క్రోడీకరించవచ్చు. ఈమె భయంకర స్వరూపిణి, చతుర్భుజి. శూలకపాలగదా ఖడ్గహస్త. 


లంబజిహ్విక. వికటదంత. విస్సారితనేత్ర కరాళవదన. ఈమెకు నరజంతుబలులయందు, 
మాంసభఖాదన మద్యసేవనమునందు ప్రీతి మెండు. మానవుల కీమెపట్ల భక్తికంటె భయము 
మెండు. తనను కొలిచినవారికి మేలు కలిగిస్తుంది. ఉపేక్షించిన వారిని గాయిగత్తరల 
పాలుజేస్తుంది. ఒక్కొక్కప్పుడు పీనుగులను గూడ కళ్ళజూస్తుంది. ఈమె గ్రామాలను, 
పొలిమేరలను, పంటపొలాలను, చెరువు కట్టలను రక్షిస్తుంది. వ్యాధుల నుండి 
కాపాడుతుంది. * 


బ్రహ్మంగారు పంపులు కట్టడి చేసి, లోకాలను చికాకు పరచి నిర్మూలం చెయ్యమని 
చెప్పింది ఈ దేవతలకే. పంపుల సంగతి జానపదులకు తెలియంది కాదు. “గాంధారి 
కథిలో నాయిక అయిన గాంధారి తనకు చదువు చెప్పే అయ్యవారి చాపకిందినుండి 
మంత్రాల పుస్తకం సంగ్రహించి, అందున్న మంత్రాలను 'హృత్మవిల చేసికొంది. 


“ఆ పుస్తకంలో ఏమేమి ఉన్నవి, - శక్తి పంపు, శాంభవి పంపు, హనుమంతుని 
పంపు, వీరభద్రుని పంపు, భేతాళ పంపు, భైరవి పంపు; శక్తి ముగ్గు, శాంభవి ముగ్గు, 
హనుమంతు ముగ్గు, వీరభద్రు ముగ్గు, భేతాళ ముగ్గు, భైరవి ముగ్గు ఇవన్నీ చూస్తానే 
మంత్రాలన్నీ ఆకళింపు చేసుకొనెను.”* 


కామమ్మ కథలో - కామమ్మ గుండంలో ప్రవేశించడానికి నిశ్చయించుకొనగా, 
అంతకు ముందు పేరంటాలై వెలసి పూజలందుకొంటున్న చిన్నమ్మ ప్రభావం 
తగ్గిపోతుందేమో అని చిన్నమ్మ తల్లి కామమ్మపై ప్రయోగం చేయించింది. ఒక మాలవాడు 
పసుపు కుంకుమలతో ఎజ్జమారెమ్మను పంపుజేసి కామమ్మ ఎదుటికి తీసుకు పొమ్మన్నాడు. ప 


'ఆదిప్రేరితమైన శక్తి భీకరాకారియె” కనబడటం జానపదుని నమ్మకాన్ని దాటిపోయే 
విషయమేమీ కాదు. 


రేణుకా ఎల్లమ్మ కథలో - చక్కని పార్వతికి ఆరుగురు బిడ్డలు. తమ్ముడు 
మునిరాజును పిలిచి తన ఆరుగురు బిడ్డలను పెండ్లాడమంది. కాని మునిరాజు నిరాకరించి 
ఏడవ గర్భమున బుట్టు ఎల్లమ్మను పెళ్ళాడతానని చెప్పి తపస్సుకు వెళ్ళాడు. 

పెద్దబిడ్డ పోశమ్మ 'ఎద్దులమాలె కేగి పెండల్లు' తీయబోగా అక్కడ “వీపున జడలు 
విరబోసుకుని గుడ్లు తిప్పుతూ ఆదిశక్తి" కనిపించింది. పోశమ్మ దద్దరిల్లి తల్లికి వచ్చి 
చెప్పింది. తల్లి పార్వతి తానే రాగా ఆదిశక్తి అట్లే కనిపించింది. ఆమె మూర్భవోయింది. 





* డాక్టర్‌ నాయని కృష్ణకుమారిగారి 'తెలుగు జానపద గేయగాథల' నుండి... 


ఆదిశక్తి ఆమె గర్భంలో ప్రవేశించి ఎల్లమ్మ అయి జన్మించింది. * 


ఇక్కడ ఆదిశక్తి నిర్వహించింది మేలైన కార్యం. దుర్దన హననం కోసం కూడా 
ఆమె కనిపిస్తుంది. ఆదిశక్తి ఖీకరాకారియై జనానికి కనిపిస్తుందన్న విశ్వాసం జానపదుడి 
బుద్ధిలో ఉందా లేదా అన్నంతవరకే విషయం. ఆమె ఆదిశక్తే కానక్కరలేదు. మరేశక్తి 
అయినా కావచ్చు. ఇలాంటి ఏవైనా శక్తులు నరుల కంట బడటం మేలో కీడో చేయడం 
- అనే విశ్వాసాన్ని బ్రహ్మం భవిష్యదుత్పాతంగా చెప్పాడు. కాలజ్ఞానమని ముద్రవేశాడు. 


బ్రహ్మం ఉత్పాతాల్లో “కురుకుంద, భానుముక్కల, శిరివెళ్ళ హనుమంతుడు 
ఏడుమనుషుల ప్రమాణం కనిపిస్తాడని చెబుతాడు. ఇదీ జానపదులకు కంఠదఘ్నంగా 
ఉన్న నమ్మకమే. 


కాంభోజరాజు కథలో - శరాబందిని పట్టుకోవడానికి వస్తున్న యోజనగంధిని 
జూచి, వాడిని వెనకకు లాగివేసి - “వీరభద్రుడు మంటికి నెలకు ఎగబెరిగి' గదలు, 
చక్రాలు... మొదలగు ముప్పైరెండు ఆయుధాలు తీసికొని యోజనగంధికి ఎదురుపడినాడు. * 


అర్ధరాత్రులు “ఆకాశమంత ఎత్తు పెరిగి' గండదీపం నెత్తినెత్తుకొని ఊరి 
పొలిమేరలను కాపలా కాస్తుండే మైసమ్మ గ్రామదేవరల కథల్లో ఉంటుంది. 


ఏవో అదృశ్యశక్తులు ఆకాశం నుండి వినిపించే శబ్దాలు జానపదుల చెవుల్లో 
గింగురు మంటూనే ఉంటాయి. బ్రహ్మం అలాంటి శబ్దాలను చాలా వినిపించాడు. 


. శ్రీశైల శిఖరాన నిప్పులు రాలీని. తేజమే తేజమే అని వాక్యములు పట్టీని. 
. సూర్యమండలమందు వాక్కుమనే ధ్వని బుట్టీని. 

. ఆకాశమున ధర్మదేవత వాచరచీని. 

ఆకాశమున బుగుళ్ళు బుగుళ్ళు మనే ధ్వని బుట్టీని. 

. వాయిద్యాల చప్పుళ్ళు వినబడీని. 

. మహానందిలో పంచమహా వాయిద్యాలు వాయించినట్టు ఉండీని. 


రల భు లబ గ 


శ్రీశైల ప్రాంతంలో ఇలా “శబ్దం” వినిపించే గాథ ఒకటి ప్రచారంలో ఉండేది. 
శ్రీశైల పర్వత ప్రాంతల్లోని దుర్గమారణ్యాల్లో బ్రహ్మగిరి అనే ఒక పర్వతం ఉంది. దాన్నే 
చంద్రగుప్త పర్వతం అని కూడా జనం వ్యవహరించేవారు. అక్కడ దేవాలయాలు కూడా 
ఉన్నాయంటారు. దుర్గమారణ్యపర్వత ప్రాంతం కాబట్టి మార్గం తెలియక జనం వెళ్ళేవారు 


* దాక్టర్‌ నాయని కృష్ణకుమారిగారి 'తెలుగు జానపద గేయగాథల' నుండి... 


కాదు. కొందరు చెంచులు మాత్రం వెళ్లి వచ్చేవారు. కొంతమంది బైరాగులు, గోసాయీలు 
పోతే మార్గం తెలియక తిరిగి వచ్చేవారు. కొందరు చూసి వచ్చేవారట. చెంచులు గాని 
మరెవరైనా గాని అక్కడికి వెళితే రాత్రిపూట ఉండేవారు కాదు. ఒకవేళ అక్కడ నిద్రిస్తే 
రాత్రిపూట ఒక ప్రీ 'మజ్జిగో' అని అరుస్తుంది. ఆ అరుపు చెవులబడిన మనిషి వెంబడే 
ప్రాణాలు విడుస్తాడు. 

1810లో ఒక కైఫియతు కారుడు నమోదు చేసిన వృత్తాంతమది. శ్రీశైలం, 
మహానంది పర్వత ప్రాంతాల్లో విస్తృతంగా సంచరించిన బ్రహ్మం పై జనడ్రుతిని విని 
ఉండటం అసంగతం కాదు. ఆ జనథ్రుతి ప్రభావంతోనే బ్రహ్మం పై ఉత్పాతాలు వ్రాశాడని 
భావం కాదు. అలాంటి ఎన్నో జానపదుల నమ్మకాలను ప్రతిబింబించే జనథశుతులను 
బ్రహ్మం, కాలజ్ఞాన నేపథ్యంగా స్వీకరించాడు. మిట్ట మధ్యాహ్నం, అర్ధరాత్రి, అమావాస్య, 
పౌర్ణమి వేళలు, పాదడుబావులు, పడిపోయిన కోటలు, శిథిలాలయాలు, దయ్యాల మళ్టిచెట్టు, 
చింతతోపులు - ఇలాంటి వేళలు, స్థలాలు ఏవో శక్తులకు నిలయాలు అయి ఉంటాయని, 
అక్కడక్కడా ఏవో శబ్దాలు వినిపిస్తుంటాయని వాటిని విన్న నరులు రక్తం కక్కుకునో, గుండెలు 
పగిలో చస్తారని జానపదులకున్న విశ్వాసం జనశ్రుతుల రూపంలో నేటికీ వినవచ్చు. ఇలాంటి 
నమ్మకాలను 'మనచానల్స్‌' 'దయ్యాలమళ్జి' వంటి పేర్లతో ప్రసారం చేస్తున్నాయి. 

“గుళ్ళలో దేవుళ్ళకు మూర్తిమంతములు” రావడం మీద కూడ జానపదునికున్న 
ప్రత్యయ బుద్ధి తక్కువది కాదు. 


చలిచెలమల రెడ్ల అధీనం కింద ఉన్న పెదయమనూరును మట్లివారు 
ఆక్రమించాలని - “కొంత ప్రజతో ఈ పెదయమనుూరి మీదికి జగడానకు వచ్చి కోటమీద 
గోలి చెలాయించగా ఈ గ్రామంలో ఉందే 'ఆంజనేయస్వామి చాల మూర్తివంతం కలిగి 
ఉండెను” గనుక మట్లివారి తట్టునుంచి వచ్చే గుండు నడుమనే మాయమైపోతూ వచ్చెను.” 
అని ఇంజేడు కైఫియతు. 

ఇది సరిగ్గా బ్రహ్మం కాలం నాటి అంశం. కాలజ్ఞానంలో బ్రహ్మం చలిచెలమల 
రెడ్డ ప్రస్తావన కూడా చేశాడు. బ్రహ్మం కాలంలో హనుమంతునికి 'మూర్తిమంతం' 
విపరీతంగా కనిపిస్తుంది. 

దేవీగణంలోని శక్తులు, జనం తమను ఉపేక్షించినప్పుడు చాలా ఖీకరంగా 
ప్రవర్తిస్తాయి. ఊర్లమీదపడి రోగాలు రొష్టులను రేపుతాయి. బ్రహ్మం పంపులు కట్టడి 
చేసింది కలియుగంలోని పాపాన్నంతా కడిగివేయడానికి అన్నప్పుడు శక్తుల ఇచ్చావిహారం 
సంగతి చెప్పేదేముంది! ఈ శక్తులన్నీ రక్తాన్ని కళ్ళజూసేవే. “శ్రీశైలభ్రమరాంబ, బెజవాడ 


రా 


కనకదుర్గల ఆలయాల్లో ఒకనాడు నరబలులు సాగేవట. భ్రమరాంబికాలయం గర్భగుడిలో 
రహస్యప్రదేశ నిర్మాణం ఒకనాటి నరబలుల ఉనికిని సూచిస్తుందని చెపుతారు. 
కనకదుర్గాలయమూ నరబలులు జరిగే శక్తి స్థలమే. ఆమె తీవ్రతను తగ్గించడానికి అక్కడ 
ఉన్న బగళాముఖి చక్రాన్ని తీసివేసి ఆదిశంకరులు శ్రీచక్రస్థాపనం చేశారని ఐతిహ్యం.” 
వారి స్వభావం రక్తాన్ని శవాలను కళ్ళ జూసేది కాబట్టి జనం ఈ శక్తుల పట్ల ఎంతో 
భయభక్తులతో మెలుగుతుంటారు. కలిపాప ప్రక్షాళనం కావాలి కాబట్టి వారి ఆగ్రహం 
శాంతింపజేయడానికి, వారి రక్తపిపాసను ఉపశమింప జేయడానికి ఒకరిద్దరు మనుష్యుల 
రక్తం సరిపోదు. అందుకే -, 


'కంచికామాక్షమ్మ ఉగ్రంవల్ల దక్షిణ దేశం దొరలు, శిశువులు ప్రజలు నష్టమౌదురు.' 
ఎప్పుడెప్పుడు ఈ లోకాన్ని మ్రింగివేయనా అని “భద్రకాళి ఊగుతూ ఉండీని. (భూతప్రేత 
పిశాచ గ్రహాలు కోలాహలాలు ఆడీని. అప్పుడు 'భోయని ప్రజలు కూసేరు'. 'దోషకారులకు 
చింతలు బుట్టీని.” 'అష్టదిక్కులను బాలురు మొదలు నల్లగాలి బోసి నడినెత్తి వ్రకృలై 
గండమాల పుండ్లు, రాచపుండ్లు, అబ్బలు బొబ్బలు, ఆసనమున పుండ్లు బుట్టి చత్తురు.' 
“విచిత్ర వ్యాధుల చేత ఉట్టి పడ్డట్లుగానే కూర్చున్నవారు అట్లే మడియుదురు.” 'సకల 
చరాచరంబులకు సంతానంబులకు సంతాపంబులు బుట్టీని' “సకల జీవంబులు సంక్షోభించీని 
“పశువులు, గొట్టిలు, మేకలు ఆకాశము జూచి అహోయని అరచును.” 'జలములో ఉన్న 
జీవజంతువులు తాము చచ్చితిమి అని పలుకుతూ వచ్చును”. “అమ్మరో తమకు ప్రాణాలు 
లేవని వెతపడి చచ్చేరు” 'భూమి మీద ఉన్న దుష్టులెల్లా నిర్వంశమై పొయ్యేరు.” 


(గ్రామదేవరలకు ఆగ్రహం వచ్చినపుడు గ్రామప్రజలను ఆ విధంగా పీడించడం 
వింతేమీ కాదు. వారి కోపోపశమనార్థం గ్రామాల్లో జాతరలు చాటించి బలులనిచ్చి 
సంతృప్తి పరచడం పరిపాటి. 


జాంబపురాణ మాతపురాణాల్లోని రేణుకా ఎల్లమ్మ మాహాత్య్యాన్ని మంత్రులు 
నరరుద్రుదనే రాజుకు వర్ణించి చెప్పగా నరరుద్రుడు మండిపడి 'ఆడదైవాన్ని ఆన్థానమందు 
రాణింపజేసేవి అని రేణుకాశక్తి పరుస (జాతర) ను సర్వనాశనం చేసి వెళ్ళిపోయాడు. 
ఈ సంగతి కోలకాండ్ర (సేవకుల) వల్ల తెలుసుకొని ఎల్లమ్మ ఆగ్రహోద[గ్ర అయి 
కోలకానితో తన చెల్లెలును పిలువనంపి ఆమె సహాయంతో 'నరరుద్రుని రాజ్యము 
నాధివ్యాధులకు లోను జేసి, రాజును రోగపీడితుంజేసి వాని అహంకారాన్ని అణచివైచింది.”* 





* దా॥ నాయని కృష్ణకుమారి 'తెలుగు జానపద గేయగాథలు” 

ఇక్కడ బ్రహ్మంగారు జానపదుల సంప్రదాయాంశాల (406405) ను కాల 
జ్ఞానాలుగా చెప్పారు. “దేవతా శక్తులకు ఆగ్రహం రావడం సకలజీవంబులను 
సంక్షోభింపజేయడం'” సమానాంశం. 


“భమరాంబ చాలువుగాను మంగళసూత్రము తెగిపడీని”. “వెంకటేశ్వరుని కుడిభుజం 
అదరీని' - అని జానపదుల శకునాలను బ్రహ్మం కాలజ్ఞానంగా చెప్పాడు. 


పల్నాటి చరిత్ర కథలో గోపుడు తనకు, బ్రహ్మనాయునికి కలిగిన శకున ఫలితాలను 
వివరించి చెప్పాడు. చెవుల గోపుడు దుశ్ళకునాల ఫలితాలను చెప్పినట్లు కాటమరాజు 
కథలో సంధ్య గోపాలుడు కూడ శకున ఫలాలను చెప్పాడు. చెవులగోపుడు చెప్పిన 
శకున వివరాలు కనీసం పది పుటల్లో చోటు చేసుకున్నాయంటే జానపదులకు శకునాల 
పట్ల నమ్మకం ఎంతటిదో వేరుగా వివరించ నవసరం లేదు.* 


బంగారు తిమ్మరాజు కథలో - తిమ్మరాజు ప్రయాణవార్త వినగానే ఆయన భార్యకు 
“నాదుట కుంకుంబొట్టు నేలరాలింది. కాలిని ఉన్నా వెండి మెట్టెలు బ్రద్దలు అయినాయి. 
చేతికి ఉన్నా గాజులు అన్ని చిట్లిపోయినాయి.” 


కథల్లోనే ఎందుకు, నిత్యజీవితంలో - కన్ను పదేపదే అదరినా, పిల్లి అడ్డమైనా, 
కాకి అరచినా, తీతువు కూసినా, కుడిభుజం అదిరినా ఎడమభుజం అదిరినా - ఇలా 
ప్రతిదానికీ ఏదో-మంచో చేడో అన్వయించి చెప్పుకోవడం అనుభవంలోని అంశాలే. 
జానపదుడి నమ్మకాలు అవన్నీ. 


“తూర్పు శిరస్సుగాను పడమటతోక, శిరస్సు బండికల్లంత వెడల్పు, తోక ఇరవై 
బారల పొడవు ఈ తీరున నల్లని తోక చుక్క బుట్టి ముప్పైమూడు దినాలు లోకాన కెల్లా 
కానబడీని' అన్నారు బ్రహ్మంగారు. ధూమకేతువునే తోకచుక్క పొరకచుక్క అంటారు. 
ఇది అరిష్టదాయకమైన దుర్నిమిత్తమని జానపదుల విశ్వాసం. 


“పర్వతమునకు ఒక మొసలి వచ్చి ఎనిమిది దినములుండి మేకపోతువలె అరచి 
మాయమలయ్య్యిని.” 'భ్రమర దేవళంలో రెండు పాములు పారాడీని' అని బ్రహ్మంగారి 
కాలజ్ఞానాలు. ఇలాంటివన్నీ జానపదులకు భయభక్తులతో కూడిన నమ్మకాలే. 


తిరుపతి వెంకటేశ్వరస్వామి కోవెలలోనో, బెజవాడ కనకదుర్గ అమ్మవారి 
ఆలయంలోనో రెండు తలల పామో, మూడు తలల పామో కనిపించి పూజారికో, 





* డ్రా బిరుదురాజు రామరాజు తెలుగు జానపద సాహిత్యం” 


(౮౮ 


మరెవరికో ఏవో వింతలు చెప్పి అదృశ్యమై పోయిందని కరపత్రాలు వేయించి ప్రచారంలోకి 
తెచ్చే ప్రత్యయబుద్దులు ఇప్పటికీ కనిపిస్తారు. కరపత్రాలు అందుకున్నవారు మళ్ళీ కొన్నింటిని 
ముద్రించికాని, ఉత్తరాలు వ్రాసికాని అదే విధంగా ప్రచారంలోకి తేవాలని, లేకుంటే 
ఏదో కీడు వాటిల్లుతుందని, చేస్తే ఆయురారోగ్య ఐశ్వర్యాలు కలుగుతాయని వాటిల్లో 
ఉంటుంది. ఇలాంటివన్నీ జానపదుల విశ్వాసాలను ప్రతిబింబిస్తాయి. ఇలాంటి నమ్మకాలు 
ఎప్పటినుండో జనం మనస్సుల్లో పాతుకుపోయి ఉన్నవే. వాటినే బ్రహ్మంగారు కాలజ్ఞానాలు 
అనే మూసలో పోసినాడు. 


కాలజ్ఞానాలకు ఆధునిక విజ్ఞానశాస్త్ర సమన్వయం తగదు: 


ఉత్పాతాలను వైపరీత్యాలను ఆధునిక విజ్ఞానశాస్త్ర సమన్వయంతో వాఖ్యానించడం 
తగదు. వేదవ్యాసగారు ఉత్పాతాలను వైపరీత్యాలను విజ్ఞానశాస్త్ర సమన్వయంతో 
వ్యాఖ్యానించారు. కాలజ్ఞానాలను ఆధునికశాస్త్ర విజ్ఞానంతో ముడిపెట్టడం ఎందుకు 
భావ్యంకాదో ఆయన వ్యాఖ్యానాన్ని పరామర్శిస్తే తెలుస్తుంది. 


హంపీవిరూపాక్ష రెండూళ్ళనడుమను అగ్నివర్నాములు గురిసీనిమా | 
పెంపుతో పదునాల్గు గ్రామాలు మండీని భూమి వణకి గ్రామాలదరీనిమా 

11హరి।। - 34 
- ఈ గోవిందవాక్యానికి ఆయన వ్యాఖ్యానం - 


రానున్న ప్రపంచయుద్ధంలో హంపీ ప్రాంతంలో అంటే నేటి కర్ణాటక రాష్ట్రంలో 
అణ్వాయుధాలున్న రాకెట్లు వచ్చి పడతాయని, ఈ అణుబాంబుల ప్రేలుడు వల్ల పట్టపగలే 
చీకటి వస్తుందని ఈ అదురుకు భూకంపం కలుగుతుందని ఈ గోవిందవాక్యంలోను, 
కాలజ్ఞానంలోని ఇతర చోట్ల చేసిన వర్ణనలను బట్టి తెలుస్తుందన్నారు. ఒక్కసారే 14 
గ్రామాలు మండిపోవాలంటే మామూలు అగ్నిప్రమాదాల వల్ల సాధ్యం కాదని, మామూలు 
బాంబులు కూడా నగరంలో కొంతభాగాన్ని మాత్రమే నాశనం చేయగలవని, 
అణ్వాయుధాలున్న రాకెట్ల వల్లనే ఒక్కసారిగా 14 [గ్రామాలు మండిపోవడం 
సాధ్యమౌతుందని వ్యాఖ్యానించారు. 


'రక్తవర్షం కురవదిమన్నది ఒక ఉత్పాత లక్షణంగా పురాణల్లో ఉంది. ఆ వరుసలో 
నుండి ఉద్భవించిందే బ్రహ్మంగారు చెప్పిన 'అగ్నివర్షం?, 'అంపవర్షం”' మొదలైనవి. ఈ 
వర్నాలన్నీ పురాణ సంప్రదాయ మూలకమేగాని బ్రహ్మం స్వోపజ్ఞకములు కావు. అగ్ని 
వర్షాలు కురవడానికి అణ్వాయుధాలున్న రాకెట్లు పనిలేదు. 'మహాదేవుని కంటరాలే 


నిప్పులు” (కాల., పుట. 4) చాలు. “కర్ణాటక దేశానికి కాళిపంపు” (కాల., పుట. 3) ఉందనే 
ఉంది. వీటిని సంప్రదాయ పరిధిలోనే గ్రహించాలి కాని ఇప్పటి శాస్త్ర విజ్ఞానానికి ముడిపెట్టి 
చారిత్రకంగా ఈ ఘోరం ఎపుడు జరగటానికి అవకాశం ఉందో అన్వేషించవలసిన 
పనిలేదు. 


“శ్రీశైల శిఖరమున నిప్పులు రాలీని” (కాల., పు.4) అన్న కాలజ్ఞాన వాక్యానికి 
వేదవ్యాసగారి వ్యాఖ్యానం ఇలా ఉంది. 


“వీరబ్రహ్మేంద్ర కాలజ్ఞానంలో అనేకచోట్ల జరిగే ఉత్పాతాలు, ప్రళయాలలో - 
ఇలా శ్రీశైలం గురించి అనేకమార్లు వర్ణించటం చూస్తే రానున్న అణుబాంబుల రాకెట్ల 
యుద్ధంలో శత్రువులు భారీ విద్యుత్‌ కేంద్రమైన శ్రీశైలం ప్రాజెక్టు మీద కూడ బాంబులు 
వేయవచ్చునని తోస్తున్నది. సహజంగానే విద్యుత్తు తీగెలలో నిప్పులు రాలటం జరుగుతుంది. 
ఇదే విషయాన్ని సైన్సు తెలియని రోజుల్లో వాదే భాషలో తమకు దివ్యదృష్టితో కనబడే 
దృశ్యాలను చూసి కనిపించినవి అలాగే కనిపించినట్లు వర్ణించడం వల్ల “శ్రీశైలంలో 
నిప్పులు రాలును" అని, 'మల్లికార్డునుని కంటినుండి నిప్పులు కురిసేను' అని వ్రాయబడ్డ 
ఉత్పాతాలకు అర్ధమిదే”* అన్నారు. 


వారు ఆ వాక్యాన్ని ఈనాటికీ జరుగవలసిన ఉత్పాతంగా గ్రహించి, ఆధునికశాస్త్ర 
సమన్వితంగా వ్యాఖ్యానించడం సమంజసంగా లేదు. విజయనగర రాజుల పరిపాలన 
“కడ అయిపోయిన' తరువాతి అనిశ్చిత పరిస్థితిని దృష్టిలో ఉంచుకొని బ్రహ్మంగారు 
ఇలాంటి ఉత్పాతాలను ప్రచారం చేశారు. వెంకటపతిరాయల తరువాత విజయనగర 
సామాజ్యం నామమాత్రావ శిష్టమై పోయింది. తురకల దండయా(తలను 
నిలువరించగలిగిన ఒక్క హిందూరాజు కూడా ఆ వేళ కనిపించడు. వారి ఆగడాలతో 
జనం బ్రతుకు, మతం అన్నీ మంటగలసి పోయాయి. అంతకుముందే జనంలో విస్తృత 
ప్రచారంలో ఉన్న వీరభోగవసంతరాయలుగా తానే అవతరిస్తానని బ్రహ్మం ప్రచారం 
చేసుకోవడం ప్రారంభించాడు. తురకల దౌష్ట్యం, జనం దౌర్భాగ్యం అంతరించి పోతుందని, 
ఆరిపోయే ముందు వెలిగినట్లు పాపం పడిపోవటానికి పెరిగిపోవటం అనివార్యమని, 
మరెంతో భయంకరమైన కాలం నడుస్తుందని, ఆ తరువాత వీరవసంతుడు వచ్చేలోగా 
అన్ని పాపాలు అణగి లోకం స్వస్థమై ఉంటుందని అప్పుడు తురకలు దుర్గస్థలాలకు 
'బారి (బలి) గొజ్జెలై ఉంటారని భరోసా యిస్తూ రోగోపశమనానికి తిక్తాషధం మింగినట్టు 
మంచికాలం కోసం కొంత దుర్మార్గాన్ని భరించక తప్పదని ఆ ఉత్పాతాలను, వైపరీత్యాలను 


ప్రచారం చేశారు. అందువల్ల బ్రహ్మంగారి కాలజ్ఞానాలను నేటి కాలానికి లాక్కురావడం 


గై 


అనాలోచితం. బ్రహ్మంగారు వెంకటపతిరాయల తరువాత విజయనగర సామ్రాజ్యం 
“కడ అయిపోయిన” తరువాత బహుధాన్య నందనల మధ్య ఆ ఉత్పాతాలు 
జరుగుతాయన్నారు. నిజానికి విజయనగర సామ్రాజ్యం వెంకటపతిరాయలతోనే 'కడ' 
అయిపోలేదు. రాయలు 1614లో చనిపోయిన తరువాత నామమాత్రావశిష్టంగానే అయినా 
1665 వరకూ కొనసాగింది. ఆ తరువాత బహూధాన్య నందనలమధ్య అంటే 
1698-1712 అవుతుంది. కనుక అవి ఆ లోపల జరిగే ఉత్పాతాలే కాని రాకెట్లతో 


బాంబులతో జరిగే ఉత్పాతాలు కావు. అలా చెప్పడం అసంగతం. 


1620 తరువాత కర్నూలు, బీజాపూరు సేనాని అబ్బుల్‌ వహాబ్‌ వశమయ్యింది. 
వహాబ్‌ పచ్చి మతోన్నాది. హిందూదేవాలయాలను పనిగట్టుకొని పాడు చేశాదని కర్నూలు 
మాన్యువల్‌ చెబుతుంది. శ్రీశైలం కూడా అబ్బుల్‌ వహాబ్‌ పాలనలోదే. 1603 నుండి 
1684 దాకా శ్రీశైలంలో ఒక్కదానశాసనం గాని, ఒక నిర్మాణ కార్యక్రమంగాని జరుగలేదు. 
నిత్యం భక్తజన సందోహంతో అలరారే శ్రీశైలనగరాన్ని ధ్వంసం చేసి, దోపిడీ సాగించి, 
మడులూ మాన్యాలు రద్దుచేసి, పూజారులను జంగాలను అక్కడి నుండి తరిమేశాడు. 
నగరాన్ని నిర్మానుష్యం కావించి పూర్వవైభవపు ఆనవాళ్ళుకూడా లేకుండా చేశాడు. ఆ 
విధ్వంసాల్లో (భ్రమరాంబ గుడిలో పొగమంటలు వెళ్ళి, “శ్రీశైల శిఖరాన నిప్పులు” రాలక 
ఏమవుతుంది? “(భమరాంబ మంగళసూత్రం తెగిపడుతుంది”, 'భమరకంట నీళ్ళు 
కారుతాయి” 'మహాదేవుని కంట నిప్పులు రాలుతాయి”. తురకలు సాగించిన ఇలాంటి 
విధ్వంసక చర్యలన్నీ బ్రహ్మం విన్నవే. తనకాలం నాడు చూసినవే. అవే సమీప భావిలో 
పునరావృతమవుతాయని చెప్పాడు. అంతకుమించి మరేమీ లేదు. బ్రహ్మంగారి కాలజ్ఞానాల 
బూచి చూపించి, బాంబులతో రాకెట్లతో ఇప్పటి ప్రజను భయ పెట్టడం తగదు. 


ఇలాగే మరికొన్నింటిని వ్యాఖ్యానించారాయన. “పంది కడుపులో ఏనుగు 
పుడుతుందంటే” నంద్యాలలో పుట్టిందని, టిక్కెట్టు పెట్టీ చూపించారని వ్రాశారు. 
'మనుషులతో మాయాశక్తి మాట్లాడుతుం'దంటే సినిమా బొమ్మలే అన్నారు. 'ఎర్రచీమ 
ఏనుగంత కనిపిస్తుం'దంటే మైక్రోస్కోపులో చూడమన్నారు. “గుండ్లు మునిగీని బెండ్లు 
తేలీని' అన్నది మాత్రం, అదేదో నిగూఢార్థంలో ఉందని నిస్సహాయత వెలుబుచ్చారు. 


“ఒక జంతువు వేరొక్క జంతుగనియె” అన్న భాగవత వాక్యానికి బ్రహ్మంగారి 
వ్యాఖ్యానం - పందికడుపులో ఏనుగు, కుక్కకూనలకు నక్కలు పుట్టడం మొదలైన 
వైపరీత్యాలు. తరువాతి రెండు వాక్యాలు ప్రక్షిప్తాలు. ఎవరో కల్పించినవి. చివరిది సర్వజ్ఞ 


కాలజ్ఞానంలో ఉంది. అంటే పై వాక్యాల్లో ఒకటి బ్రహ్మంగారిది. రెండు ఎవరో కల్పించిన 
ప్రక్షిప్త వాక్యాలు. ఒకటి సర్వజ్ఞునిది. ఇలా గ్రహించడానికి కారణమేమిటంటే - అలాంటి 
వాటిని చెప్పడానికి ఏ దివ్యదృష్టి అక్కరలేదని, అవి సంప్రదాయం నుండి, లోకరీతి 
నుండి తొలుచుకు వస్తాయని, వాటిని, అలాంటి వాటిని బ్రహ్మమే కాదు ఎవరైనా 
చెప్పవచ్చని, ఎవరు చెప్పినా వాటి స్వరూపం మౌలికంగా ఒక్కటే అనీ చెప్పడం కొజికే. 


“ఒక జంతువు వేరొక్క జంతు గనడం” అన్నది విపరీతమైనా అసంభవం కాదు. 
జన్యువైపరీత్యం వల్ల అలా జరగడం పురాణాలకు తెలుసు. బ్రహ్మంగారికి తెలుసు. 
ఇప్పటి కాలానికీ తెలుసు. తాము విన్నవాటినో కన్నవాటినో పురాణాలు చెప్పాయి. 
అట్లాగే బ్రహ్మంగారు చెప్పారు. అరుదుగా అయినా అలాంటి వైపరీత్యాలు లోకంలో 
జరుగుతున్నాయి. 'వడగండ్ల వాన కురుస్తుంది” అన్నటు వంటిదే ఇది కూడా. వడగండ్ల 
వాన కురవడం అరుదే కావచ్చు. కాని, కురవటమైతే ఉంది కదా! అంటే ఖచ్చితంగా 
జరగటానికి అవకాశం ఉన్న వాటిని జరుగుతాయంటున్నారు బ్రహ్మంగారు. దానికి 
బ్రహ్మంగారే ఎందుకు, ఎవరు మాత్రం చెప్పలేరు? కనుక ఇలాంటి వాటిని జరిగాయా? 
జరగబోతున్నాయా? అని చరిత్ర ముందువెనకలను తరచి చూడటంవల్ల ప్రయోజనం 
శూన్యం. కాలజ్ఞానులు కాలజ్ఞానం చెప్పడానికి అను సరించిన సూత్రాల్లో అదొకటి. 
ఇలాంటివే కాలజ్ఞాన కథనంలో మరికొన్ని కిటుకులున్నాయి. 


1. మానవ హృదయంలో గూడు కట్టుకున్న భయోత్సాతాల మీది నమ్మకానికి 
కాలజ్ఞానాల రంగుపులమడం. శక్తులు, దయ్యాలు, భూతాలు మొదలైన వాటి బీభత్సం; 
దేవుళ్ళు మాట్లాడి పోవటం ఇలాంటివే. 


2. సహజ సిద్ధమైన ప్రకృతి స్వభావానికి వైరుధ్యాన్ని ఆపాదించడం. మేకపోతు 
వృషణాలకు చన్నులు పుట్టి పాలు పితకడం, ప్రీ పురుషుడు కావడం, కల్గుబసవన్న 
రంకె వేయడం మొదలైనవన్నీ ఈ కోవలోకి వస్తాయి. 


3. _ కాలజ్ఞానికాలం నాటికి అరుదై, శాస్త్రవిరుద్ధం లోకవిరుద్ధమై, జనుల నిరసనకు 
పాత్రమై, వింతగొలుపునవి, వెలికి గురి అయిన సంప్రదాయాలు, ఆచారాలు భావికాలంలో 
చాలా తరచుగా జరిగేవిగా చెప్పడం. వావివర్తనలు తప్పినడచేరు. వర్ణసాంకర్యం 
కలుగుతుంది. కులములెల్లను కులము ఏకమాయె. ముండమోపులు ముత్తెదువలయ్యేరు 
మొదలైనవి ఈ వరుసలో చెప్పుకోవచ్చు. స్ట 


త్తే కాలజ్ఞాని తన కాలంనాటి రాజకీయ, ఆర్థిక, సామాజిక దురవస్థలను, అంటే - 
కరవు కాటకాలలో, పాలకుల రాక్షసత్వంతో, దోపిడులు దొంగతనాలతో, దుర్భర 


వ్‌ 


దారిద్యంతో జనం అనుభవించిన కష్టనష్టాలను తరువాతి కాలంలో జరిగేవిగా చెప్పడం. 
విషఘాలి చేతను మనుష్యులు మొదలైన ప్రాణికోట్లు భూమండలమందు నిర్మానుష్యంగా 
మదడసేరు. అడవులకు ప్రజలై చెడిపోదురు. దేవనిర్మితమైన వానలు చెడును. పశువులు 
బహుగా గుంపులు గుంపులుగా చచ్చీని. అదవి మృగాలు పల్లెలు చేరీని - మొదలైన 
వాక్యాలు ఇందుకు ఉదాహరణలుగా పేర్కొనవచ్చు. 


కొన్ని వైపరీత్యాలకు, శకునాలకు శాస్త్రీయత ఉంది. ద్వారక సముద్రంలో 
మునిగిపోవడానికి ఏడురోజులముందు యాదవులను నగరం విడిచి వెళ్ళవలసిందని 
హెచ్చరిస్తాడు శ్రీకృష్ణుడు. సముద్రంలోకాని, భూమిపైకాని సంభవించే సునామీ, 
భూకంపాలకు రిక్టర్‌ స్మేలుకు సైతం అందనంత సూక్ష్మ ప్రకంపనలు చోటుచేసుకుంటాయి. 
పశుపక్ష్యాదులు, పాములు మొదలైన ప్రాణికోటి ఆ శబ్దాలను గ్రహించి చిత్రంగా 
ప్రవర్తిస్తాయి. భవిష్యత్తును సూచించే ఆ అంశాలూ కాలజ్ఞానాలే. 


బ్రహ్మంగారు కొన్ని చారిత్రకాంశాలనూ చెప్పారు. ఆయన 1670 తరువాతి 
అంశాలను మాత్రమే భవిష్యత్తుగా చెప్పటానికి అవకాశం ఉంది. 


అలాగే బ్రహ్మంగారు తన కాలానికి పూర్వం వర్ధిల్లిన విజయనగర రాజవంశ 
క్రమాన్ని వెంకటపతిరాయల వరకు చెప్పారు. తిరుపతి, మఠం ప్రతుల ఆధారంగా అది 
క్రింద ఇవ్వబడుతుంది. 


బ్రహ్మంగారి-చారిత్రిక కాలజ్ఞానాలు 


విజయనగర రాజులు -భూతకాలికాంశాలు -సంగమవంశం * 


| శాలివాహన శకవర్ణంబులు 1258 అగునేటి ధాతనామ సంవత్సర వైశాఖశుద్ధ 
2లు హరిహరరాయలు ఆనెగొందిని 7 ఏండ్లు యేలెను. స్వభాను సంవత్సర వైశాఖ 
మాసమున విజయనగరము నిర్మాణము జేసిరి. అక్కడ పాలించిన సంవత్సరములు 7. 


- ఉభయం 14 ఏండ్లు 
2. అతని తమ్ముడు బుక్కరాయలు పట్టముగట్టుకొని ఏలినది 29 ఏండ్లు 8 నెలలు 
3. రెండవ హరిహరరాయలు 22 ఏండ్లు - 
4 విజయబుక్కరాయలు 17ఏంద్లు 





* ర్యాగగ6/ 5016065 0 1/జ/20492' [15100/ లో ఆ గ్రంథ రచయితలు విజయనగర రాజవంశ 
క్రమం నిరరించే ఆధారాల్లో భాగంగా 'వీరప్పయ్య (బ్రహ్మంగారు) కాలజ్ఞానా'న్ని కూడా గ్రహించారు. 


5. _ పల్లెబుక్కరాయలు 16ఏండ్లు - 

6. _గండదేవరాయలు 21ఎండ్లు = 

7. _రాజశేఖరరాయలు ఆ 6నెలలు 
8. _విజయబుక్కరాయలు ళా 10 నెలలు 
9. _ప్రాధదేవరాయలు 21ఏండ్లు - 

10. వీరరాయలు 4 ఏండ్లు ఆ 

11. మల్లికార్డునరాయలు 6 ఏండ్లు ఆ 

12. రామచంద్రరాయలు గే త్త 


ఏడు 
18. విరూపాక్షరాయలు 2 ఏండ్లు లా 
అంతట కురుపట్నాలు 13కు యేలినయేండద్లు 155 సంవత్సరాలు. కురువంశం 


అంటే సంగమవంశం అని అర్థం. 


సాళువ వంశం 
1. . సాళువ నరసింహరాయలు స్వతంత్రముగా ఏలినది 5 ఏండ్లు - 
2. అతని కుమారుని ముందర బెట్టుకుని తుళువ నరసరాయలు 
ఏలినది. 18 ఏండ్లు - 
తుళువ వంశం 
1. అతని కుమారుడు వీరనరసింహరాయలు తమ్మురాయలను 
చంపించి రక్తాక్షి నామ సంవత్సరం ఆరభ్యం ఏలినది 5 ఏండ్లు - 
2. నరసనాయని రెండవ కుమారుడు కృష్ణరాయలు శుక్షనామ 
సంవత్సర వైశాఖ మాసం ఆరభ్యంగాను ఏలినది. 21 ఏండ్లు - 
8. అచ్యుతరాయలు కుమారుని చంపించి ఏలినది. సె 8 నెలలు 


4. _ శోభకృతునామ సంవత్సర జ్యేష్టమాసం ఆరభ్యంగాను సదాశివ 
రాయలను ముందర పెట్టుకుని రామరాయలు ఏలినది. 22 ఏలడ్ను - 


5. రామరాజుతో విజయనగరపాలనము కడ అయిపోయెను 
గనుక అవాంతరము “ఏండ్లు = 


ఆర్వీటి వంశం 


1. అటు తర్వాత ప్రమోదూత నామ సంవత్సరమున తిరుమల 
రాయలు పెనుగొండ పట్టము గట్టుకొని ఏలినది. -ా 10 నెలలు 


2. అతని కుమారుడు శ్రీరంగరాయలు ఏలినయేండ్లు అంగీరస 
నామ సంవత్సర ఆషాఢ శుద్ధ 5లు ఆరభ్యంగాను ఏలినది. 14 ఏండ్లు - 


స్‌ పార్థివనామ సంవత్సర మాఘమాసం ఆరభ్యంగాను 
వెంకటపతిరాయలు ఏలినది. 28 ఏండ్లు 7 నె 15 ది॥ 


మరికొన్ని గతకాలికాంశాలు 
1. కర్ణాటక రాజులు కారడవిలో బడిరి - (కాల., పుట. 44) 


- విజయనగర రాజుల పతనం అందులో చెప్పబడింది. విజయనగర సామ్రాజ్యం 
1665లో నామరూపాల్లేకుండా అంతరించింది. చివరి విజయనగరాజు కారడవుల్లో 
దుర్భరంగా మరణించాడు. మూడవ వెంకటపతిరాయలు 1642లో తిరుపతి సమీపంలోని 
నారాయణ వరం కొండగుహల్లో తనువు చాలించాడు. మూడవ శ్రీరంగరాయలు 
చివరిదశలో సామంతుడైన తంజాపూరు విజయరాఘవుని ఆశ్రయించాడు. బీజాపూరు 
సుల్తాన్‌ తంజాపూరుపై దాడి చేస్తే మైసూరు పారిపోయి 1672లో అక్కడే దేహత్యాగం 
చేశాడు. విజయనగర రాజవంశం నిశ్ళేషమయ్యింది. 


భవిష్యద్వాక్యాలు 

అక్బ్చరివారు 

1.  “యాడాదికి ఆదవేణి కట్టుకొని గండిపట్నాలు పోయిన మీదను కందనూరి 
పర్యంతం అక్బరివారు చరాచూరులు గట్టేరు” - (కాల., పుట. 98) 

2. . “అహోబిళము, మహానంది, శ్రీశ్రమందు అభిమాన దేవతల మహోత్సవాల 
క్రమం తప్పును” - (కాల., పుట. 57) 

ప్త “స్వాతియందు సంచరించిన పదమూడు నెలలు పది దివసాలు పోగాను. అశ్వపతి 
శరీర నష్టంబొందగలడు. ౫” - (కాల., పుట. 59) 


శ “అశ్వపతివారి చేతి బాధలచే పదివేలున్న చోట ధ్వజ బిందు సూర్య సంఖ్యలు 
నిలుచును” - (కాల., పుట. 60) 


ఇక్కడ అశ్వపతి శబ్దం తురకలన్న అర్ధంలో ప్రయోగింపబడింది. ధ్వజసంఖ్య 
-1, బిందువు-0, సూర్యసంఖ్య- 1; ధ్వజబిందు సూర్యసంఖ్యలంటే 101 అని అర్ధం. 
100-1=101; పదివేలున్న చోట ఈ సంఖ్యలు నిలుస్తాయి అన్నాడు. అంటే - 100కి 
ఒక్కడు మిగులుతాడు అని అర్ధం. తురకలు పెట్టే బాధలతో జననష్టం విపరీతంగా 
జరుగుతుందని కాలజ్ఞాని భావం. 


5. . 'శైవవైష్ణవ మతాలు రెండున్నూ ప్రబలముగా నడిచీని” - (కాల., పుట. 108) 
6. “మధుర తంజావూరు మొదలైన పట్నాలు శివభక్తులేలుదురు” - (కాల., పుట. 109) 
గ “అశ్వపతి సంస్థాన మయ్యాని” -(కాల., పుట. 108) 

రి “గజపతి ప్రబలమయ్యిని” - (కాల., పుట. 108) 

9. _ “కొంత కాలములో నరపతి ఉండును” - (కాల., పుట. 109) 

10... “కొన్నాళ్ళు రాజులనే పేరులేక కర్ణాటకం మ్లేచ్చకులాంతకమవును” య 


(కాల., పుట. 109) 
11. “చలిచలమల రెడ్దివారి వంశం నష్టం బొందగలదు” - (కాల., పుట. 58) 


12. “అశ్వం మీద నైజాం పోయిన చలిచలమల నరసింహారెడ్డి చచ్చీని.” - (కాల., 
పుట. 99) 


18. “నిజాములక ద్వితీయాఏడుల భానుడు యేటగలిసె” - (కాల., పుట. 44) 

14 “గొప్పపట్నాలు విజయపురాలు క్షయ సంవత్సరాన ఆకురాలీని, ప్రభవనామ 
సంవత్సరాన ఈతాకు రాలీని. విభవ సంవత్సరాన వృక్షభేదమయ్యాని” -(కాల., 
పుట. 98) 


బెరంగజేబు దక్కను దండయాత్రలను ఆ వాక్యం చెబుతోంది. క్షయ 1685 
మొదలుకొని దక్కను సామ్రాజ్యాల పతనావస్థలోని పరిణామక్రమాన్ని 'ఆకురాలటం'తో 
చెబుతున్నారు బ్రహ్మంగారు. బీజాపూర్‌, అహమద్‌నగర్‌, గోలకొండ సామ్రాజ్యాలు ఆయా 
దాడుల మూలంగా కదలుతున్న పునాదులకు ఆకురాలటం ఒక సంకేతం. ఈతాకు 
రాలడం జరగదు. అందుకే - 'ఏ ఆకు రాలినా ఈతాకు రాలదిని సామెత. ఎంతకూ 
నాశనం కాని స్థానిక తురుష్క రాజ్యాలు బెరంగజేబు దక్కను దాడుల్లో రాలిపోనారంభిచాయి. 
బెరంగజేబు 1687 విభవ సంవత్సరంలో ఆంధ్రదేశం మీద దాడి సలిపి ఇక్కడ అధికారంలో 


ఉన్న బీజాపూర్‌, గోలకొండ సామ్రాజ్యాలను కూకటివేళ్ళతో పెళ్ళగించాడు. వృక్షభేదం 
కావటం అంటే అదే. 

ఇంతవరకు విశేషించి వివరించవలసిన చారిత్రకాంశాలను సమీక్ష జరిగింది. 
బ్రహ్మంగారు ఇంకా ఎన్నో చరిత్రాంశాలను కాలజ్ఞానాలుగా చెప్పారు. కాని, నేడు మనకవి 
అలభ్యం. 


7. వీరభోగవసంతరాయలు 


వీరభోగవసంతరాయల పేరుతో బ్రహ్మంగారు నేడు ప్రాచుర్యం పొందినా 
వీరభోగవసంత రాయల సృష్టికర్త విద్యారణ్యులే కాని, బ్రహ్మంగారు కాదు! బ్రహ్మంగారి 
కంటే పూర్వమే వీరవసంతుడు రాబోయే అవతారపురుషుడుగా ప్రజల మనస్సుల్లో 
పాతుకుపోయి ఉన్నాడు. రెందవ హరిహరరాయల మంత్రి మాధవునికి (మదరస ఒడయరు) 
వీర వసంతమాధవ అని కూడా నామాంతర ముండేది. వీరవేంకటపతిరాయలే 
వీరభోగవసంతరాయలనే కొత్త పేరుతో పుడతాడని ఆ కాలంలో జనం నమ్మసాగారని 
ఏటుకూరి బలరామ్మూర్తిగారు వ్రాశారు. 1653లోనే వీరభోగవసంతరాయలు 
అవతరించాడనే పుకార్లతో దేశమంతా అట్టుడికి పోయిందని నెల్సన్‌-'ది మధుర కంట్రి' 
అన్న గ్రంథంలో వ్రాశాడు. ఆ విధంగా ప్రతి నందనలోను వీరవసంతుడు అవతరిస్తాడని 
జనం ఆశతో ఎదురుచూసే వారు అన్నాడాయనే. అయితే తన్ను తాను 
వీరభోగవసంతరాయలనని ప్రచారం చేసుకున్న మొదటి వ్యక్తి బ్రహ్మమే అనిపించినా 
అదీ నిజం కాదు. బ్రవ్మానికి ఆ స్ఫూర్తినిచ్చింది కృష్ణమాచార్యులు. నేరుగా కాకపోయినా 
డొంకతిరుగుడుగానైనా తానే విష్ణువుయొక్క పదకొండవ అవతారాన్నని చెప్పుకున్న 
మొట్టమొదటి కాలజ్ఞాని కృష్ణమాచార్యులే! 

పురాణేతరుదైన ఈ అవతారపురుషుడు వీరభోగవసంతరాయలుగానే 
జనసామాన్యంలో విస్తృత ప్రచారంలో ఉన్నా (బ్రహ్మంగారు తన కాలజ్ఞానాల్లో 
రామధర్మజులనే కొత్త పేరొకటి సృష్టించారు. వీరభోగవసంతరాయల పేరుతో ఈ 
భవిష్యదవతారుని తన కాలజ్ఞానంలో చాలా తక్కువసార్లు పేర్కొన్నారు. 

ల అంతట మనుష్యావతారం వికారినామ సంవత్సర ఆషాఢ శుద్ధ 
త్రయోదశీలునాడు విడిచి అంతట ఆరభ్యం 32 ఏండ్లు అయిన వెనుక “వీరభోగవసంత 
రాయలదే సింహాసనమన్నారు.” (కాల., పుట. 2) “సామవేద ఘోషణాలచేత బాల్యయౌవన 
ప్రాఢలు వీరభోగవసంతరాయల చారిత్రాలు పాడేరు” (కాల., పుట.5) 
“వీరభోగవసంతరాయలు రాజ్యం చేసేది 108 ఏండ్లు” (కాల., పుట.5) 
“సోమవంశోత్తమ తేజ వీరభోజరాజ” (కాల., పుట. 6) 

ఈ నాలుగుచోట్ల తవ్చ (బవ్మాంగారు తన కాలజ్ఞానాల్లో ఎక్కడా 
వీరభోగవసంతరాయల పేరుతో అవతారపురుషుని ప్రస్తావించలేదు. “రామధర్శ్మజులు” 
అనే ప్రయోగించారు. రామధర్శ్మజ పర్యాయనామాలుగా మరికొన్ని పేర్లు కూడా కనిపిస్తాయి. 


వీరధర్మజులు, ఆదికేశవులు, వీరయోగి, వీరభోజుడు ఇత్యాది పర్యాయనామాలు 
కనిపించినా రామధర్మజులన్నదే ప్రధానంగా ప్రయోగింపబడింది. బ్రహ్మంగారి 
కాలజ్ఞానంలో వీరభోగవసంతరాయలు ఈ క్రింది విధంగా దర్శనమిస్తారు. 

రామధర్శ్మజులు అయోనిజులు. ఆయన సూర్యమండలం నుండి ఉద్భవిస్తాడు. 
“ఈశాన్యము నుండి పదమట సూర్యమందు ఉదృ్భృవమవుతూ ఉన్నా? మన్నాడు. బ్రహ్మం 
రామధర్మజులు రాజోచితమైన అలంకరణతోగాకుండా సన్యాసి వేషంతో కనిపిస్తాడు. 
తెల్లకోకలు తిరుమణి, తిరుచూర్ణం ధరించి శ్రీవైష్టవుడా? అని సందేహం కలిగిస్తాడు. 
రామధర్మ్శ్మజులు సర్వాత్ళుడు. సర్వనాటకధారి. షణ్మతములకు భేదములేని పల్కు ఆయనది. 
బ్రహ్మచారి, మాయావేషధారి. బ్రహ్మమే రామధర్శ్మజులు, రామధర్శజులే బ్రహ్మం! 

పడమట సూర్యమందు ఉద్భవమై సప్తమినాడు సూర్యనందికి వస్తాడు. 
వీరభోగవసంత రాయలు వచ్చేటప్పుడు ఎన్నో అద్భుతాలు జరుగుతాయి. బాల్యయౌవన 
ప్రాఢలు వీరభోగవసంత రాయల చారిత్రాలు ఆలపిస్తారు. పువ్వులవాన కురుస్తుంది. 
అమావాస్యనాడు చంద్రోదయమవు తుంది. సూర్యనందిలో సాయంత్రంవేళ భూమి 
కదలాడుతుంది. ఆకాశం ఎజ్జినౌతుంది. భుగుళ్ళుమనే ధ్వనులు ఆకసంలో ధ్వనిస్తాయి. 
(గ్రామాల్లో పట్లాల్లో లక్ష్మీదేవి ఏడుస్తుంది. నెత్తుటివాన కురుస్తుంది. వీరయోగి వస్తున్నాడని 
భూమి పలుకుతుంది. భూదేవి చతుర్వేదాలను తనలో తానే చదువుతుంది. ఆకాశం 
నుండి అంతరగంగోదకం కురుస్తుంది. సముద్రాలు ఉప్పాంగుతాయి. వాయిద్యాల చప్పుళ్ళు 
వినబడతాయి. మహానందికి వచ్చి పదిహేను దినాలు ఉండి తరువాత భూమి మీద 
ప్రకాశమవుతారు. 

రామధర్శ్మజులు ఉద్భవించి, కాలనేమి అనే పుష్పకాన్ని ఎక్కి పదికోట్ల గుట్టాలతో, 
పదికోట్ల ఏనుగులతో బయలుదేరి వినుకొండ, కొండవీడు, వేలూరు, చంద్రగిరి, గుత్తి, 
గండికోట, గుజ్జంకొండ, "పెనుగొండ దుర్గములందున్న బహానిక్షేపాలను సం[గ్రహించుకొని 
మూడుకోట్ల ముప్పైవేల మున్నూట ఎనిమిది ద్రవ్యంబు తీసికొని మహాశక్తి గర్భంబునందు 
రెండు లక్షలున్ను ఏనూరు వజ్రాలు గ్రహించి, కొల్లాపురమునందున్న నిక్షేపాలు కొల్లలాడి, 
రత్నద్వీపంబున ఉన్న రత్నంబులు పరిగ్రహించి, భూమియందు వేసిన నిక్షేపాలు భక్తులకు 
ఎగజల్లుతూ పెనుగొండకు చేరుకొని అక్కడ పట్టాభిషిక్తుడై అందుండి కదలి విజయనగరం 
ప్రవేశిస్తాడు. ఆ నగరాన్ని మంత్రపూతం కావించి సకలవైభవంబులు సంఘటిల్ల తత్పట్టణ 
దివ్యసింహాసనాసీనులై అందుండి కదలి బంగారుపురము మొదలైన ప్రదేశాలను సందర్శిస్తూ 
ఆదవేణి, కందవోలు మొదలైన దుర్గాలను సంపూర్ణ విభవాలంకార లక్ష్మీసమృద్ధి కావించి, 
బనగానపల్లె విజయంచేసి జూర్రిగడ్డ వెంకటేశ్వర్లకు రథోత్సవంబులు నడిపి, ప్రజలకు 


శుభంబు లొసగి భావనారాయణపురము (బనగానపల్లై) ను భూలోక స్వర్గంబుగా నిర్మించి, 
ఆ నగరంలో తటాకములు, చిత్రశాలలు ఇత్యాది వైభవాలు కలుగజేస్తాడు. యాగంటి 
కొండయందు వెలలేని దివ్యవజ్రాలను కలిగిస్తాడు. 

రామధర్శ్మజుల ఏలుబడిలో కృతయుగధర్మం వెల్లివిరుస్తుంది. సత్యము, దానము, 
దయ, వ్రతము మొదలైన సత్మార్యనిరతులై ప్రజలు ప్రవర్తిస్తారు. తపస్వ్వాధ్యాయ 
యజ్ఞకర్మలను ద్విజులు ఆచరిస్తారు. తక్కిన వైశ్యశూద్రజాతులు తమతమ స్వధర్మాలు 
ఆచరిస్తూ విక్రసేవ, రామధర్శ్మజ సల్లాపంబుల పొద్దుపుచ్చుకుంటారు. సంకరజాతులు 
సహాగా సత్యవంతులై, సాధుగుణ సంపన్నులై ఉంటారు. బ్రాహ్మణులంతా ముప్పూటలా 
పాయసాన్నమే భోంచేసుకుంటారు. 

రామధర్మజులను అపహాస్యం చేసేవాళ్ళనూ, ఆయన రాకడను సందేహించే 
అజ్ఞానులనూ బ్రహ్మం చాలా తీవ్రంగా హెచ్చరించాడు. 

“ఈ దేవరహస్యము హాస్యము చేసినవారికి రోమకూపాలు ఎన్నో అన్ని అర్చుద 
సంఖ్యలు నరకకూపాలు వేయించగలము” - (కాల., పుట. 68) 


“నా మహిమ తెలియని ద్రోహులు చీమలపుట్టలు మడిచినట్లు మడిచెదరు” 


- (కాల., పుట. 44) 
“నా మహిమ తెలుసుకొని ఉందేది. నామీద భక్తిలేనివారు అవశ్యం నష్టమై 
పొయ్యేరు” - (కాల., పుట. 70) 


రామధర్శ్మజుల ఆగమనం నిశ్చయమని అందులో ఎలాంటి సందేహమూ అవసరం 
లేదంటూ బ్రహ్మంగారు కొన్ని ప్రమాణ వాక్యాలను కూదా పలికారు. 

“ఇది మితిదప్పిన కాశిలో గోహత్య జేసిన పాపాన బోదుము” (కాల., పు. 45) 

“మేము రాకపోయినట్టాయెనా కాశిలో బ్రాహ్మణవధ గోహత్యలు మొదలైన 
పాతకాలు జేసిన పాపాన బోదుము” (కాల., పుట. 96) 

బ్రహ్మం రామధర్శ్మజులు రూపొందడానికి చాలా అంశాలు దోహదం చేశాయి. 
పురాణాల్లోని కల్కి విద్యారణ్య, కృష్ణమాచార్యుల కాలజ్ఞానాల్లోని వీరభోగవసంతరాయలు, 
బ్రహ్మం గురువైన పట్టిస వీరేశ్వరభట్టు, తనకంటే ముందు కాలంలోనే దుర్నిరీక్ష్యంగా 
వెలుగొంది అవసానదశలో కొడిగట్టి కొండెక్కిన విజయనగర సామ్రాజ్యం, సర్వం తానే 
అని ప్రబోధించిన గీతాచార్యుడు కృష్ణుడు - ఇన్నింటి ప్రభావంతో బ్రహ్మంగారి 
అవతారపురుషుడు దర్శనమిస్తాడు. 


విద్యారణ్యుల ప్రభావం 

బ్రహ్మంగారు నేరుగా కల్మితో స్ఫూర్తి పొందినవాడు కాదు. కల్కి ప్రభావంతో 
విద్యారణ్యులు ప్రకల్పించిన వీరభోగవసంతరాయలు బ్రహ్మంగారి రామధర్మ్శ్మజులకు స్ఫూర్తి 
ప్రదాత. విద్యారణ్యులతోనే పురాణేతర భవిష్యదవతారుడైన వీరభోగవసంతరాయల 
అధ్యాయం ప్రారంభమయ్యింది. 

విద్యారణ్యుల వీరవసంత నామం తళ్ళికోట యుద్దానంతర బీభత్సకాలంలో జనానికి 
అవశ్యస్మరణీయ మయ్యింది. వారి ఎదురు చూపులకు ఫలితంగా వెంకటపతిరాయలు 
సామ్రాజ్యాని కొచ్చాడు. జీర్ణకర్ణాటక సామ్రాజ్యోద్ధరణం కావించి విజయనగర సామ్రాజ్య 
పూర్వవైభవాన్ని తలపింపజేశాదు. విద్యారణ్యులు చెప్పిన వీరభోగవసంతరాయల 
ఆపద్బాంధవ లక్షణాలను జనం వీరవెంకటపతిరాయలలో చూశారు. వెంకటపతిరాయలే 
వీరభోగవసంత రాయలనే కొత్త పేరుతో అవతరిస్తాడని ఏటుకూరు బలరామ్మూర్తి గారు 
వ్రాశారు. అలా అని జనం విశ్వసించటానిక్కారణం ఖచ్చితంగా విద్యారణ్య కాలజ్ఞానమే 
| అందులో -, 

“యుగేష్ట వింశకే సిద్ధాకలౌ సోమాన్వమే శుభే 

రామోనామ మహాప్రాజ్ఞో దక్షిణే దక్షిణాధిపః” 

“తద్భాతుః జ్యేష్టపౌత్రోహి భవిష్యతి మహీపతిః 


వీరపూర్వో వసంతాఖ్యో భవమోక్ష ప్రదాయికళొ - అని ఉంది. 

- వీరభోగవసంతరాయలు విజయనగర రాజవంశక్రమంలోని వాడే అని 
భావించడానికి అవకాశం ఉంది. కాలజ్ఞాన శోకంలోని రామనాముడు 
అళియరామరాయలు కావచ్చు. అళలియరామరాయల తమ్ముడు తిరుమలరాయలు. 
తిరుమలుని జ్యేష్ట పౌత్రుడు, అంటే రెండవ శ్రీరంగరాయల కొడుకు రామదేవరాయలే 
వీరభోగవసంతరాయలు కావాలి. కాని శ్రీరంగరాయల అనంతరం ఆయన ప్రథమ 
పుత్రుడు రామదేవరాయలు సింహాసనం అధిస్టించ వలసి ఉందగా ఆయన చిన్నపిల్లవాడనే 
కారణంగా ఒకటవ శ్రీరంగరాయల తమ్ముడు వెంకటపతి రాయలే సింహాసనానికి వచ్చాడు. 
ఆయన కాలంలో సామ్రాజ్యం ప్రజారంజకంగా, ప్రశాంతంగా ఉంది. వెంకటపతిరాయలు 
1614లో మరణించడంతో సామ్రాజ్యం మరోసారి సంక్షోభంలో పడిపోయింది. ఇంక 


ఆ తరువాత కోలుకోలేదు. అప్పటినుండి అదొక అంధకారయుగమై పోయింది. 
జనానికి మళ్ళీ వీరభోగవసంతరాయలు గుర్తొచ్చాడు. కాలజ్ఞానులు విద్యారణ్యుల 
వీరవసంతుని విజయనగర రాజవంశ క్రమంలోని వాడే అని భావించి ఉంటే ఆ వరుస 
తప్పిపోయినట్లయ్యింది. రామదేవరాయలే వీరభోగవసంతరాయలు అయిఉండవలసింది. 
అలా కాలేదు. వెంకటపతిరాయల తరువాత సామ్రాజ్యానికి వచ్చిన రామదేవుడు 
అసమర్థుడు. ఇంక కాలజ్ఞానులకు రామదేవరాయలను గురించి పట్టించుకోవలసిన 
అవనరం లేకపోయింది. ఆపత్మాలబాంధవుదై వీరవసంతుని తలపింవజేసిన 
వెంకటపతిరాయలే ఆ పేరుతో అవతరిస్తాడని కాలజ్ఞానులు ప్రచారంలోకి తెచ్చి ఉంటారు. 

“వెంకటపతిరాయలు కట్టు, బొట్టు, జుట్టు మొదలైన వేషమునకు సంబంధించిన 
అన్ని విషయములలోను చాల శ్రద్ధ తీసికొనును. అతడు పొడగరి. చక్కని అంగసౌష్టవము 
గలవాడు. ఎర్రగ నుండును. అతని రాజ్యమంతటిలోను మిక్కిలి చక్కని వాడు. చాలా 
పౌరుషశాలి. ఒద్దుపొడుగులు గల రూపసి. అతడు చాల వివేకవంతుడు. గంభీరుడు. 
సంభాషించునప్పుడు అతడు ఆచి తూచి మాటలాడును. మితభాషి అతడు తన భాషలలో 
గొప్ప పరిజ్ఞానము కలవాడు... దాదాపుగా ్రతిదినమును అతడు చాల గంటలు మత 
కథలు చదువుచునో ఆ సందర్భమున చర్చించుచునో బ్రాహ్మణులతో గదడుపుచుందును. అతడు 
చాల గొప్ప యోధుడు కూడను. యుద్ధరంగమున అప్రతిమాన ధైర్యశాలి. చాల మర్యాదస్ట్థుడు 
అందరియెడల దయ గలవాడు... అతనికి చిత్రలేఖనమన్న అపరిమితమైన ప్రీతి.” 

- వెంకటపతిరాయలను ప్రత్యక్షంగా చూసి వర్ణించిన పోర్చుగీసు ఫాదరీ రూబినో 
వ్రాత అది. వీరభోగవసంతరాయ లక్షోణపేతునిగా జనం గుండెల్లో పదిలమై పోయిన 
ఈ వెంకటపతిరాయలే వీరవసంతుడై అవతరిస్తాడని కాలజ్ఞానులు ప్రచారం చేసి ఉంటారు. 
1614లో మరణించిన వెంకటపతిరాయలే 1652నాటి నందనలో అవతరిస్తాడని జనం 
ఎదురు చూశారు. 1653లో వీరవసంతుడు అవతరించాడనే వదంతులతో దేశం అట్టుడికి 
పోయింది. అప్పటికి బ్రహ్మంగారు పుట్టలేదు. బ్రహ్మంగారు తానే వీరభోగవసంతరాయలుగా 
అవతరిస్తానని చెప్పారుగాని, వెంకటపతిరాయలు అవతరిస్తాడని చెప్పలేదు. 1652 
తరువాత జన్మించిన బ్రహ్మంగారికి 1653 నాటి వీరవసంతుని పుకార్లతో సంబంధం 
లేదు. కాని, దశాబ్దాల తరబడిగా ప్రజల మనస్సుల్లో నాటుకు పోయిన విద్యారణ్యుల 
వీరవసంతుడు బ్రహ్మంగారికి స్ఫూర్తి నిచ్చాడు. ఆ స్ఫూర్తితోనే విద్యారణ్యునిలాగా 
కాలజ్ఞానాలను చెప్పాడు. కాలానుగుణంగా అవతార స్వరూపాన్ని మార్చి రామధర్మజులనే 
కొత్త పేరొకటి సృజించినా రామధర్మజులకు వీరవసంతునికి భేదం లేదు. “విద్యారణ్యులు 
మా యవతార మహిమ, మా రాకడలు నిర్ణయం చేసినారు. విజయనగరమందు శాసనాలు 


వ్రాసి వేసినారు.” అంటూ విద్యారణ్యులు చెప్పిన వీరభోజుడిని తానే అని ప్రచారం 
చేసుకున్నాడు. 

'తత్సమాగమ వేళాయాం అద్భుతాని బహూనివై” - వీరభోగవసంతరాయలు 
పుట్టబోయే ముందు ఎన్నో అద్భుతాలు జరుగుతాయని విద్యారణ్యులంటే - ఆ అద్భుతాలు 
ఎలాంటివో బ్రహ్మంగారు తన కాలజ్ఞానంలో చాల వివరంగా వ్రాశారు. 

విద్యారణ్యులు స్థాపించిన విజయనగరం వంటిదే తానూ ఒకటి నిర్మించాలని 
(బవ్మాంగారి తావత్రయం. తాను వీరవనంతుడై అవతరించిన తరువాత 
“భావనారాయణపురంబు (బనగానపల్లె) భూలోకస్వర్గంగా' నిర్మిస్తాడట. 

విజయనగర (ప్రభువుల “'వజసింహాసనిమే బ్రహ్మంగారి రామధర్మజులు 
అధిస్టిస్తారు. వజసింహాసనం విక్రమాదిత్యునిది. విజయనగర రాజులది. రామధర్మజులది 
అదే సింహాసనం. బ్రహ్మంగారి రామధర్శ్మజుల నేపథ్యమంతా విజయనగర సామ్రాజ్య 
సంపద్విభవమే! 

విజయనగర సామ్రాజ్యం సకలసంపదలతో తులతూగింది. రాజులు బంగారు 
తూగుటూయెలలో ఊగారు. చక్రవర్తి సింహాసనం నవరత్న ఖచితమైన వజ్రసింహాసనమే! 
తళ్ళికోటయుద్ధంలో రామరాయలు నిహతుడయ్యాడని తెలియగానే రామరాయల తమ్ముడు 
తిరుమలరాయలు 550 ఏనుగులపై వజవైడూర్యాది సకల సంపదలను తరలించుకొని 
'పెనుగొండకు పారిపోయాడు. 20 సంవత్సరాల పాటు పెనుగొండ విజయనగర సామ్రాజ్యానికి 
రాజధానిగా వెలుగొందింది. వెంకటపతి కాలంలో చంద్రగిరి ఆ తరువాత వేలూరు సామ్రాజ్య 
రాజధానులుగా ఉన్నాయి. ఈ నగరాలన్నీ ఆ కాలంలో సుసంపన్నమై వెలిగినవే. సామ్రాజ్యం 
యొక్క ఆ వైభవం, ఆ సంపదలు, ఆ కళలు; ప్రభువుల యొక్క ఆ పరాక్రమం, ఆ రూప 
విస్ఫురణం, ఆ ధార్మికత -ా బ్రహ్మంగారి కాలం నాటి ప్రజల స్మృతులలో సుడులు 
తిరుగుతున్నవే. కథలు కథలుగా చెప్పుకుంటున్నవె. కొన్ని వందల సంవత్సరాల పాటు 
యావద్దక్షిణాపథాన్ని ప్రజారంజకంగా పాలించిన విజయనగర మహాసామ్రాజ్య ప్రాభవాన్ని 
జనం కొన్ని తరాలదాకా నైనా మరిచిపోవడం ఎలా సంభవం? ఆ వైభవం, ఆ జ్ఞాపకాలు, 
ఆ కథలే - బ్రహ్మంగారు వీరవసంతుని రూపకల్పనలో పునఃప్రతిష్టించారు. 

బ్రహ్మంగారు వీరవసంతుడై వచ్చి పెనుగొండను పట్టాభిషిక్తులై అక్కడి నుండి 
విజయనగరం వచ్చి “తన్నగర దిగ్భాగంబుల కల్యాణ నిర్మితంబులైన గురుసంరక్షకులు 
(?) కావించుచు, మూర్తివంతులైన మంత్రలక్ష్మీమయంబైన చౌషష్టి ప్రతిమలయందు 
శీతంబులైన యంత్రంబులు ధరియించి తత్వగుణాంతర భాగంబున కుదురుపరచి సకల 


వైభవంబులు ఘటిల్ల తత్పట్టణ దివ్యసింహాసనాసీనులు” అవుతారట. ఆ వాక్యంలో అర్థస్పష్టత 
లేకపోయినా, నగరాన్ని మంత్రపూతం చేసి మహావైభవంతో పునరుద్ధరణ చేస్తాడన్న భావం 
తోస్తుంది. విజయనగరాన్ని మంత్రయంత్రయుక్తంగా విద్యారణ్యులు నిర్మించారు. 

హంపి విరూపాక్షస్వామి దయతో విజయనగర సామ్రాజ్యం స్థాపించబడింది. హంపి 
విరూపాక్షుల పేరుతో ఆయన సేవకులుగా హరిహరబుక్క సోదరులు విజయనగర సామ్రాజ్య 
పాలనం కావించారు. నిజానికి ఆ రాజ్యం, సింహాసనం అంతా విరూపాక్షస్వామిదే. అందుకే 
బ్రహ్మంగారు విజయనగర సింహాసనాన్ని 'దివ్యసింహాసనం' అన్నారు. 

బ్రహ్మంగారు తన అవతారకాలంలో పెనుగొండ, చంద్రగిరి, వేలూరు దుర్గాల 
నుండి సంగ్రహించుకొని వచ్చే నిధినిక్షేపాలు, తిరుమలరాయలు 550 ఏనుగులపై 
పెనుగొండకు తరలించుకొని వచ్చిన విజయనగర సంపదలే! 

బ్రహ్మంగారి రామధర్శజులపై విద్యారణ్యుల వీరవసంత ప్రభావం ఫలానా విధంగా 
ఉందని చూపించవలసిన అవసరం లేదేమో! వీరవసంతుడు విద్యారణ్యుల మానస 
పుత్రుదైతే బ్రాహ్మంగారికి దత్తపుత్రుడు. 
కృష్ణమాచార్యుల ప్రభావం 

బ్రహ్మంగారు తనకు తానే భగవంతుడినని లేదా అవతారపురుషుడినని 
చెప్పుకోవడానికి స్ఫూర్తి కలిగించిన వ్యక్తి కృష్ణమాచార్యులే! ఆయన తానే భగవంతుడినని 
నేరుగా చెప్పుకొనకపోయినా పరోక్షంగా ఆ అర్ద్జాన్ని స్ఫురింపజేసిన సందర్భాలు 'సింహగిరి 
వచనా'ల్లో కొల్లలు. 

“ఓ మహాత్మా! నీవుదక్క దైవము లేదు. నీవే కృతయుగమున, నీవే శ్రేతాయుగమున, 
ద్వాపరయుగ కలియుగములకు కృష్ణావతారుండవై జనియించినాడవు. నీవు 
మహాత్ముందవగు దువు నీ మాహాత్యమును మేము కనుగొంటిమి” అని పొతకమూరి 
భాగవతులు తనను స్తుతించినట్టుగా కృష్ణమాచార్యులు చెప్పుకున్నాడు. 

సాక్షాత్తు ఆ నారాయణుడే “నీవు పదనొకండవ అవతారుడవు” అన్నారు. 
పొతకమూరి భాగవతులు పదకొండవ అవతారుడవని ఎన్నోసార్లు నుతించారు. 

కాలజ్ఞాన వచనంలోనూ ఒక చోట - “మీయంతవారికిగాని హేష్యం గానబడదు” 
అని శ్రీమన్నారాయణునితో కృష్ణమాచార్యులే అన్నారు. 

బ్రహ్మంగారు ఈ డొంకతిరుగుడు లేవీ లేకుండా జనంలోకి వెళ్ళి నేనే దేవుడిని 
అని చెప్పుకున్నారు. 


“పదకొండవ అవతారమెత్తి.... ” అని ఒక చోట, “పదకొండవ అవతారంబు 
నేను” అని మరొక చోట బ్రహ్మంగారు కాలజ్ఞానంలో చెప్పుకున్నారు. 

“కృష్ణమాచార్యులవారు తాము జేసిన చాతుర్లక్ష సంకీర్తనలోను మా యవతార 
మహిమ మా రాకడలు నిర్ణయము చేసినారు. అతడే నేను” అన్నారు బ్రహ్మంగారు. 

కృష్ణమాచార్యుల వీరభోగవసంతరాయలు బహుధాన్య సంవత్సర కార్తిక శుద్ధ 
సప్తమీ సోమవారం శ్రవణ నక్షత్రం మకర లగ్నంలో జన్మిస్తాడు. 

బ్రహ్మంగారి కాలజ్ఞానంలో రామధర్మజులు బహుధాన్యలో జన్మించి నందనలో 
ప్రకాశం అవుతాదన్న సూచనామాత్రమైన ఆధారం ఒకటి ఉంది. ప్రథమాశ్వాసంలో 
రాయపట్నాల వివరాలు (విజయనగర రాజుల పాలనాక్రమం) చెప్పిన తరువాత - “ఆ 
మీద సోమవంశం వారికి పట్నాలు లేవు గనుక “బహుధాన్య నందన సంవత్సర 
మధ్యమందు” పుట్టు ఉత్పాతాలు చెప్పేము” అని ఉత్పాతాలు చెప్పిన తరువాత, 
వీరభోగవసంతరాయలు వచ్చేటప్పుడు పుట్టు కార్యాలు, అంటే పువ్వుల వాన కురవడం, 
అమావాస్యనాడు చంద్రోదయం కావడం వంటి ఉద్భవ సమయానికి ముందు జరిగే 
అద్భుతాలు అయ్యాక వీరవసంతుడు సూర్యనందిలో ప్రకాశమవుతాదని చెప్పారు. 

వీరుడు బహుధాన్యలో పుట్టి నందనలో ప్రకాశమవుతాడని పై వాక్యాల్లోని భావం. 
దీన్ని సమర్థించే మరొక అంశం కాలజ్ఞానంలో ఉంది. “శాలివాహన శకవర్ష్నంబులు 
1693 అగునేటి పిష్పలభాయ సంవత్సర ఆషాఢ శుద్ధ 9లు 8, 7 మీద నిశ్చయమని 
చూస్తూ ఉండేది” అని వీరుని రాకడను తెలిపే సంవత్సరాన్ని ఇచ్చాడు. శా.శ. 16938 
అంటే క్రీ.శ. 1771కి సరి అయిన నందన సంవత్సరానికి ముందు వచ్చే 'ఖర' అవుతుంది. 
“భానువాసర భరణి నక్షత్రమందు ఖరనందన మధ్యకాలంబునందు...” వీరవసంతుడు 
పుడతాడని బ్రహ్మంగారి సంప్రదాయంలోని వారెవరో వ్రాసిన ఒక ద్విపదలో ఉంది. 
పుడతాడు అని ద్విపదకర్త వ్రాశాడు కాని, పుట్టడమంటే ఇక్కడ ప్రకాశం అవుతాదని 
(గ్రహించాలి. బ్రహ్మంగారి ఉద్దేశ్యం అదే! 

కృష్ణమాచార్యుల వీరవసంతుడు- “ఈశాన్యపు దిక్కున.... ఉద్భవించి మీ 
(సింహగిరి నరహరి) మాయ చాతను ద్వాదశ వర్షంబులు అజ్ఞాత వాసంబున 
బెరుగుచూనుందును” 


బ్రహ్మంగారి రామధర్శ్మజులూ అంతే! “ఈశాన్యము నుంది పడమట సూర్యమందు 
ఉద్భవ” మవుతాడు. మరొకచోట ఉత్తరము నుండి ఉద్భవమవుతానని చెప్పాడు. 


కృష్ణమాచార్యుల వీరవసంతునిలాగే బ్రహ్మంగారి రామధర్శ్మజులూ “పండ్రెండు ఏండ్లు 
అజ్ఞాత వాసము చేసి పుడమిపై ప్రకాశమవుతాడు. 

కృష్ణమాచార్యుల అవతారపురుషుడు 'వెయ్యిన్ని నూట యెనిమిది దివ్య వర్షంబులు” 
ఏలితే రామధర్శ్మజులు 'నూట ఎనిమిది' సంవత్సరాలు పాలిస్తాడట. 

ఈ విధంగా కృష్ణమాచార్యుల ప్రభావం బ్రహ్మంపై ప్రత్యంశంలోనూ కనిపిస్తుంది. 
కృష్ణమాచార్యుల మరొక రూపమే బ్రహ్మం అని ఆయన శిష్యులూ భక్తులూ భావిస్తారు. 
అవతార ప్రచారంలో భగవద్దీతనే బ్రహ్మంగారికి ప్రేరణ. బ్రహ్మంగారికి తానే భగవంతుడినని 
చెప్పుకోవడానికి స్ఫూర్తినిచ్చింది కృష్ణమాచార్యులైతే, అవతార మహత్త్వాన్ని చాటుకోవడానికి 
యమేరణ నిచ్చింది గీతాచార్యుడైన శ్రీకృష్ణుడు. బ్రహ్మమే శ్రీమన్నారాయణుడు. ఇంక 
సహజంగానే భగవంతుని అనంత అవతారాలూ, ఏదేడు లోకాలూ అన్నీ ఆయనే 
అయిపోయాడు. భగవద్దీతోపదేశం చేసిన కృష్ణపరమాత్మ మాత్రం ఆయన కాడా? 'గీతా 
నా భక్తులే శ్రేష్టం” అని చెప్పుకున్నాడు కాలజ్ఞానాల్లో. 

పరిత్రాణాయ సాధూనాం వినాశాయచ దుషృతామ్‌ 

ధర్మసంస్థాపనార్థాయ సంభవామి యుగే యుగే - భగవద్గీత - జ్ఞాయో. 8వ శ్లో! 

- ధర్మం దారి తప్పినప్పుడంతా భగవంతుడు అవతరిస్తూనే ఉంటాడు. 
దశావతారాలు, ఏకవింశత్యవతారాలే గాకుండా పురాణేతరమైన వీరభోగవసంతరాయల 
వంటి ఎన్ని అవాంతర అవతారాల ప్రకల్పనకైనా ఆ గీతావాక్యం అవకాశాన్ని కల్పించింది. 
అందుకే సమాజ శ్రేయస్సు కుద్యమించిన మహానుభావులను, మహిమోపేతులను కూడా 
లోకం భగవదంశ సంభూతు లుగా, భగవదవతారులుగా సంభావించింది. ఎన్ని 
అవతారాలెత్తినా తీరని దౌర్భాగ్యం, అవసరం లోకానికున్నంత వరకూ భగవంతుడు 
అవతరిస్తూనే ఉంటాడు. అనితర సాధ్యమైన మహిమోత్కృష్టతను ప్రకటిస్తూనే ఉంటాడు. 
పాశ్చాత్యుల అవతార పురుషుడు 

వీరభోగవసంతరాయల అవతార ప్రాశస్త్యం, ఆగమన నిరీక్షణ ఈనాటి వరకూ 
లేకపోలేదుగాని, 19వ శతాబ్ది వరకు ఉన్న ఉత్కంఠ ఇప్పుడు లేదు. పాశ్చాత్య ప్రపంచ 
భవిష్యదవతారుదడైన 'జీసస్‌' సమీప భవిష్యత్తులో రాబోతున్నాడు (613 13 ౮0౫108 
3001 3663 13 2౯12064) అన్న సందేశం సంవత్సరంలో ప్రతిదినమూ-మత పత్రికల 
ద్వారానో రేడియో, టీవీ ప్రసారాల్లోనో ఏదో ఒక రూపంలో ఈనాటికి అందుతూనే 
ఉంటుంది. అవతార పురుషుని ఆగమన నిరీక్షణం మనకంటే ఈనాడు పాశ్చాత్య 


ప్రపంచంలోనే ఎక్కువేమో! క్రైస్తవుల ఈ అవతార కల్పనకూ, భగవంతుని ఆగమన 
కథనానికి ఆధారభూతమైన [గ్రంథం బైబిలు, బైబిల్‌లోని కొత్త నిబంధన [గ్రంథం (0౫6౫ 
68ములులో కాలజ్ఞానులు దర్శించి చెప్పిన వాక్యాలు పరిశీలిస్తే అవతార పురుషుని 
స్వరూపం అవగతమవుతుంది. సాక్షాత్తు జీనస్‌ తన అనుయాయులకు, శిష్యులకు చెప్పిన 
తన ఆగమన సంబంధమైన వాక్యాలకు, బ్రహ్మంగారు తన రాకడను చెప్పిన వాక్యాలకు 
ఎంతమాత్రం భేదం లేదు. 

జీసస్‌ ఆగమనాన్ని గురించి శిష్యులు ఆయనను ఇలా ప్రశ్నించారు - ౫011 13 
౪/60 31211 656 11125 06? 206 *స2650211 06 116 5180 [/ 0౦0%08 ఖు౦6 01 
౧106 ల౦6 01 66 11700162 444. 24:3) 


అందుకు జీసస్‌ ఇలా అంటాడు - ఒక జాతి మరొక జాతి మీద ఒక సామ్రాజ్యం 
మరొక సామ్రాజ్యం మీద తిరగబడతాయి. పుడమి మీద కరవు కాటకాలు, అంటు 
వ్యాధులు ప్రబలిపోతాయి. భూకంపాలు సంభవిస్తాయి. (3424. 27:3) 

ఎందరో మోసకారులైన కాలజ్ఞానులు బయలుదేరుతారు. తామే జీసస్‌ అవతారమని 
లోకాన్ని వంచింప జూస్తారు. (424. 24:11) 


నా ఆగమన కాలంలో సూర్యుడు మాటు మణిగిపోతాడు. చంద్రకాంతి 
అణగిపోతుంది. ఆకాశం (1162700) నుండి నక్షత్రాలు రాలుతాయి. దైవీశక్తులు (90౪/6 
01 16 [ం2౪యి సంక్షోభిస్తాయి. (0444. 24:29) 

ఈ ఉత్పాతాలు, కల్లోలాలు, భీభత్సాలతో ప్రపంచం పల్లటిల్లిన తరువాత ఆయన 
వస్తానంటాడు. నిశిరాత్రి దొంగలా వస్తాడట! 


ఆ శుభగడియ ఏదో తెలియక పోయినా జీసస్‌ తొందరలోనే ఈ లోకానికి 
వస్తున్నాడనే సందేశం మాత్రం క్రైస్తవ దేవాలయాల్లో నినదిస్తూనే ఉంటుంది. వస్తాడన్న 
ప్రభువు జాడలేదు. కాని క్రైస్తవ మత ప్రపంచానికి *క్రీస్తు రాకడ' ఎప్పుడో? చెప్పలేని 
ఇబ్బంది మాత్రం ఎదురైంది. 

నెపోలియన్‌ యుద్దాల అనంతరం ప్రబలిన దుర్భర, అనిశ్చిత పరిస్థితుల్లో 'జీసస్‌ 


వస్తాడని” గ్రేట్‌ బ్రిటన్‌, అమెరికా దేశాల్లో జనం కళ్ళల్లో వత్తులు వేసుకొని నిరీక్షించారు. 
మళ్ళీమామూలే. దేవుడు రాలేదు. జనం నిస్సృహతో నిట్టూర్చారు. 

మళ్ళీ మరేదో వ్యాఖ్యానం మరోవిచిత్రాన్వయం. ఏమైనా ప్రభువు అవతరణ 
ఈనాటి వరకూ జరగలేదు. ఆశగా, బేలగా ఆత్రుతగా ఎదురుతెన్నులు చూసే ఈదీనుల 
కోసం దేవుడు ఎప్పుడు దిగివస్తాడో! ఆ ప్రభువూ, ఈ వీరవసంతడు మాత్రమే విడగొట్టగల 
పరమ రహస్యమిది. 


8. వీరబ్రహ్మేంద్రుల పలుకుబడి ఎంతటిదంటే... 


కల్నల్‌ కాలిన్‌ మెకంజీ వ్రాయించిన కైఫియతులు అనబడే స్టానిక వృత్తాంతాలు 
గ్రామానికొకటి చొప్పున వందల కొద్దీ ఉన్నాయి. 


స్థానికంగా ఆయా గ్రామాల్లో, చుట్టుపక్కల-కవిలెలు, దండకవిలెలు, శాసనాలు, 
తమకు పూర్వులనుండది అనుస్యూతంగా పరంపరాగంతంగా వస్తున్న సమాచారం లేదా 
జన(శ్రుతి ఆధారంగా వ్రాసిన స్టానిక చరిత్రలే కైఫియతులు. స్థానికంగా ఏ చిన్న 
సంఘటనను కాని, అంతోఇంతో ప్రత్యేకత గలిగిన వ్యక్తులను గాని విడవకుండా నమోదు 
చేసిన కైఫియతుకారులు కాలజ్ఞానాలతో, అవతారపురుషునితో దేశం పట్టనంత ప్రతిష్ట 
గడించిన బ్రహ్మంగారి విషయంలో మాత్రం మౌనం వహించడం విచిత్రం! 


1810-11 మధ్యలో వ్రాయబడిన కైఫియతుకారులైన స్టానిక కరణాలకు 
జానపదుల నాల్మలపై నిత్యం నడయాడే బ్రహ్మంగారు కనిపించలేదని, వినిపించలేదని 


అందామా ! 


1831 ఏప్రిల్‌ 8వ తేదీన కడపలోని లండన్‌ మిషనరీ సొసైటీకి సంబంధించిన 
విలియం హాీవెల్‌ తన లేఖలో ఇలా వ్రాశాడు. 


న 1600006)” 2 ౧26౫6 [23 110౪6806 60 864 261 10 య0012- 
౧0% 60 015 6%606- గౌ[26 [06 006 1860610666 10 6016 'స281280208' 
(100౪166826 0 [%65) శం! 006 2006210108 01 */6612 30) 
*29200222/2100' 15 062౫ 20206... 20006006 'ష0ర204' 0/౦16 &8166- 
1082 3400 016 39౪... 1832. 10 60%36666006 10 013 1661060% 116 
౧260763 216 166 [0 అఘుంం650%6 5లగ10౪5 0120826 10 06 8076000001 
012 60621 5807613100 ౦016012067” 


కాలజ్ఞానంలో చెప్పిన నందననామ సంవత్సరంలో వీరభోగవసంతరాయలు 
వస్తాడని, ఆయన రాబోయే ముందు ఈ కలియుగ వ్యవస్థ తీవ్రమైన మార్పులకు 
లోనవుతుందని ఒక కరపత్రం ద్వారా స్థానికంగా ప్రచారంలోకి వచ్చిన ఆ వార్త ఆ 


కాలజ్ఞానాల కర్త, వీరభోజ(గ) వసంతరాయలుగా అవతరిస్తానని చెప్పుకున్న బ్రహ్మంగారి 
పేరును మాత్రం వోవెల్‌ సహాయకులు చెప్పినట్టు లేదు. వారు హావెల్‌కు ఆ పేరు చెప్పే 
ఉంటే తప్పనిసరిగా పేర్కొని ఉండేవాడు. చెప్పకపోవడం యాదృచ్చికమే అందామా! 

కాలజ్ఞానము = [0౪716686 01606; 01601066 100౪716686); ౦లూ 
(210 1300ల ౦011686063 జం ౩01గ%ల0 6౪06ల 0113 ౧20006, 23 06 “విద్యారణ్య 
కాలజ్ఞానము” (16 'సర్వజ్ఞ కాలజ్ఞానము”, (16 'చెన్నబసవ కాలజ్ఞానము” 061182 1గ- 
51013 01 1661060103 1626108 ప్రలటగంట12 52126 అని బ్రౌణ్యం, తెలుగు 
ఆంగ్ల నిఘంటువు. 


పై వాక్యం చూశారా? బ్రౌన్‌ 'తెలుగు ఆంగ్ల నిఘంటువులో కాలజ్ఞానానికి అర్థం 
చెప్పి ఉదాహరణగా ఎక్కడో కన్నడదేశంలో చొరబడి విద్యారణ్య, చెన్నబసవ, సర్వజ్ఞుల 
సంస్కృత, కన్నడ కాలజ్ఞానాలు చూపించారుగాని బ్రౌన్‌ నివాసం కడపకు సమీపంలోని 
కందిమల్లయ్యపల్లె (బ్రహ్మంగారి మఠం) నివాసి బ్రహ్మంగారు వ్రాసిన తెలుగు కాలజ్ఞానం 
మాత్రం బ్రౌన్‌కు భారతీయ జ్ఞానద్వారాలైన పండిత ప్రకాండులకు గుర్తుకు రాలేదు. 
ఇది యాదృచ్చికమేనా? 


24.2. 1988 “హిందూ” ఆంగ్ల దినపత్రికలో బ్రహ్మంగారి కాలజ్ఞానాలను 
'ప్రచురించనున్నారనే వార్త ఒకటి వెలువడింది. 


వెంటనే 3.3.1983 నాడు బ్రహ్మంగారు నిరక్షరకుక్షి అని, కాలజ్ఞానమంతా 
ప్రక్షిప్తలయమయమనీ, దాన్ని ప్రచురించడం చాలా ప్రమాదమని, జాత్యంధుడెవరో ఆజ్ఞల్లాంటి 
హెచ్చరికలను జారీ చేశాడు. ఇంకా ఏవో ఉత్తర ప్రత్యుత్తరాలు నడిచాయి. చివరకు 
తేలిన తాత్పర్యమేమిటంటే దేవస్థానం బ్రహ్మంగారికి సంబంధించిన ఏ రచనలకూ ఆర్థిక 
సావోయ్యమందించలేదని. జాతిని అందాకారంలో ముంచిన ఈ 
జ్ఞానతేజోరూపులనేమందాం? . 


(బవ్మాంగారు జీవించిన కాలం వెుదలుకొని ఇవృటి వరకూ 
పండితులనదగినవాళ్ళు ఒక వ్యూహాత్మకమైన ఎత్తుగడతో కర్మశంగా ఆయనను 
మరుగుపరుస్తూ వచ్చారు. “లోకుల రసనలె ఆకులుగా” చేసినట్టి వీరేంద్రుని వీరేం 
చేయగలరు? తాళప్రతాలను తగలెయ్యవచ్చు, లోకుల నాల్మలను తరిగెయ్యలేరుకదా! 





కొసమెరుపు : కొన్ని సంవత్సరాల క్రితం, కాలజ్ఞానాలు నిక్షిప్తం చేశారంటున్న బనగానపల్లె 
నేలమఠంలో (త్రవ్వకాలు జరిపి వాటిని వెలికి తీయడానికి అనుమతి ఇవ్వాలంటూ 
న్యాయస్థానాన్ని ఆశ్రయించాడో పుణ్యాత్ముడు. న్యాయస్థానం కలెక్టరుకు ఆదేశాలను 
ఇచ్చింది. త్రవ్వడానికి ముహూర్తం నిర్ణయించారో లేదో, నిలిపివెయ్యమని ఉత్తర్వులు! 
ఈ పుణ్యకార్యం చేసింది బ్రహ్మంగారి స్వజనం ! 

కాలజ్ఞానాలను వెలికితీయాలని ప్రయత్నించినపుడు జనంలో ప్రచారం చేసిన 
కథ ప్రకారం అవి సర్పాలై కరవడానికి రాకపోతేనో ! బ్రహ్మంగారి భగవత్తత్వానికి భంగం 
కదా ! అటు స్వజాతి జనం ఇటు విజాతి జనం - ఇరువురూ బ్రహ్మంగారికి అన్యాయం 
చేశారు. బ్రహ్మంగారిని చిరంజీవిని చేసింది జనసామాన్యమే ! వారే నిజమైన వారసులు. 
పనికిమాలిన శషభిషలుమాని కాలజ్ఞానాలను వెలికి తీయడానికి ప్రయత్నిస్తే మంచింది. 


వీరబ్రహ్మేంద్రుని సమగ్రమైన సత్యదర్శనం చేయాలంటే జిజ్ఞాసువులు ప్రప్రథమ 
ప్రామాణిక పరిశోధన 'పోతులూరి వీరబ్రహ్మం-కాలజ్ఞానాలు” అన్న గ్రంథం చూడవచ్చు. 


విద్యార్హతలు 


విద్యాభ్యాసం శ్ర 


మావూరు 


ఉద్యోగపర్వం క్‌ 


సాహిత్యకృషి $ 


ఏ దా మళ్ళీ వెంకటనరసింహారెడ్డి 





: ఎం.ఏ. (తెలుగు), ఎం.ఫిల్‌, పిహెచ్‌.డి. 


వెల్లటూరు, క్యాతూరు, కొల్లాపూరు, పాలెం, హైదరాబాదుల్లో 


: పాలమూరు జిల్లా కొల్లాపూరు తాలూకాలోని వెల్లటూరు. కృష్ణాతీరం. 


వేనవేల వత్సరాల నాగరికతాసౌరభం. కృష్ణాతుంగభద్రల కూడలి 
సంగమేశ్వరుని ఆవాసస్థానం. వీరశైవ భక్త్యావేశం. 


1981-82లో ఎ. వి.కళాశాలలో ఉపన్యాసకుడిగా; 1982-83లో 
- తెలుగులో తొలి జనరల్‌ నాలెడ్జ్‌ మాసపత్రిక 'ప్రజ్ఞు సబ్‌ఎడిటర్‌గా, 
1984-1990 వరకు ఉస్మానియా విశ్వవిద్యాలయంలో 
ఉపన్యాసకుడిగా, 1991-2009 వరకు శివసింధు హైస్కూల్‌ 
కరస్పాండెంటుగా విధుల నిర్వహణ. 


విజయవిలాసం -సంకేతశిల్పం - ఎం.ఫిల్‌ సిద్ధాంతవ్యాసం, 
ముద్రితం. పోతులూరు వీరబ్రహ్మం-కాలజ్ఞానాలు - పిహెచ్‌.డి. 
సిద్ధాంతవ్యాసం. 

వివిధ పత్రికల్లో సాహిత్య వ్యాసాలు. అముద్రిత కవితలు, రేడియో 


ప్రసంగ వ్యాసాలు. 

ప్రపంచ ౩లుగు మహాసభల ఆశయాలు 
4: తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారుచేయడం. 
శః ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషా 
...... సంస్కృతులు ఎదుర్శొంటున్న సమస్యలకు పరిష్కారాలు కనుగొనడం. 
౫ తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యలు చేపట్టడం. 


౫ తెలుగు పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం. 

౫: తెలుగు వారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 
తెలుగు జాతి ప్రాచీనతలను, ప్రశస్తిని వెలుగులోకి తేవడం. 


తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక 
పదాలు తయారుచేయడం. 


౫ తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


౫ తెలుగు నేలపై గల చారిత్రక, ఆధ్యాత్మిక స్థలాలకు, పర్యాటక 
కేంద్రాలకు ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 
దేశ భాషలందు తెలుగు లిస్స 


